



वर्ष-29 अंक : 160 (हैदराबाद, निजामाबाद, विशाखापट्टणम, तिरुपति से प्रकाशित) भाद्रपद कृ.13 2081 शनिवार, 31 अगस्त-2024

THE LARGEST CIRCULATED AND READ HINDI DAILY IN TELANGANA & ANDHRA PRADESH



epaper.vaartha.com

सुप्रीम कोर्ट में उमर अब्दुल्ला तलाक केस में सुनवाई

नई दिल्ली, 30 अगस्त (एजेंसियां)। सुप्रीम कोर्ट में शुक्रवार को जम्मू-कश्मीर के पूर्व मुख्यमंत्री उमर अब्दुल्ला की तलाक केस में सुनवाई हुई। इस दौरान कोर्ट ने उमर अब्दुल्ला और उनकी पत्नी पायल अब्दुल्ला को समझौता के लिए सुप्रीम कोर्ट मीडिएशन सेंटर में पेश होने का निर्देश दिया है। उमर अब्दुल्ला और पायल अब्दुल्ला की शादी 01 सितंबर, 1994 को हुई थी। वे 2009 से अलग रह रहे हैं। उनके दो बेटे हैं। इसके बाद उमर ने शोध प्रबंध और कूरता के आधार पर फैमिली हाईकोर्ट का दवाजा भी खटखटाया था।

प्रधान संपादक - डॉ. गिरिश कुमार संधी हैदराबाद नगर * पृष्ठ : 16 मूल्य : 8 रुपये

रेवंत रेड्डी की सुप्रीम कोर्ट से बिना शर्त माफी

कहा- मेरे बयान का गलत अर्थ निकाला के. कविता की जमानत को सौदेबाजी कहा था



हैदराबाद, 30 अगस्त (स्वतंत्र वार्ता)। तेलंगाना के मुख्यमंत्री रेवंत रेड्डी ने बीआरएस नेता के. कविता को जमानत पर दिए बयान के लिए सुप्रीम कोर्ट से बिना शर्त माफी मांगी है। रेवंत ने एक्स पर एक पोस्ट में लिखा कि मेरे बयान को लेकर जो खबरें छापी गईं, उनमें कमेंट का गलत अर्थ निकाला गया।

रेवंत ने लिखा, 29 अगस्त की कुछ खबरों में मेरे नाम से कमेंट किए गए, जिससे यह माना गया कि मैं भ्रष्टाचार के विवेक पर सवाल उठा रहा हूँ। मैं उन खबरों में दिए बयानों के लिए बिना शर्त खेद व्यक्त करता हूँ। मैं न्यायपालिका का सम्मान करता था और करता रहूँगा। 29 अगस्त को सुप्रीम कोर्ट में कैश फॉर वोट केस की सुनवाई के दौरान जस्टिस बीआर गवई की बेंच ने रेवंत के बयान पर नाराजगी जताई थी। कोर्ट ने पूछा था कि क्या हम नेताओं से पूछकर फैसला सुनाते हैं।

जस्टिस बीआर गवई की बेंच ने 29 अगस्त को कैश फॉर वोट केस में सुनवाई की। इस दौरान उन्होंने रेवंत रेड्डी के वकील मुकुल रोहतगी से पूछा, 'क्या आपने

अखबार में पढ़ा कि उन्होंने (रेवंत) क्या कहा? उसे पढ़िए।' कोर्ट ने कहा, सियासी लड़ाई में कोर्ट को घसीटना ठीक नहीं है। कोर्ट नेताओं से पूछकर फैसले नहीं सुनाती। ऐसे बयान लोगों के मन में आशंका पैदा करते हैं।

तेलंगाना सीएम ने मंगलवार 28 अगस्त को मीडिया से बातचीत में कहा था कि तेलंगाना के पूर्व सीएम केसीआर की बेटी और एमएलसी के कविता को 5 महीने में जमानत मिलने पर संदेह है। मनीष सिसोदिया को 15 महीने बाद जमानत मिली। जबकि सीएम केजरीवाल को अभी तक जमानत नहीं मिली है। रेवंत रेड्डी ने आरोप लगाया था कि बीआरएस ने 2024 के लोकसभा चुनावों में भाजपा की जीत के लिए काम किया। ऐसी भी चर्चा है कि कविता को बीआरएस और भाजपा के बीच समझौते के कारण जमानत मिली है।

सुप्रीम कोर्ट ने दिल्ली शराब नीति से जुड़े भ्रष्टाचार और मनी लाँडिंग के मामलों में 27 अगस्त को कविता को जमानत दी है। कोर्ट ने फैसला सुनाते हुए कहा था, इस केस में जांच पूरी हो चुकी है। ट्रायल के जल्द पूरा होने की उम्मीद नहीं है।

के कविता, महिला हैं और पीएमएलए के सेक्शन 45 के तहत उन्हें जमानत मिलनी चाहिए। इसी कोर्ट में कई आदेशों में कहा गया है कि अंडर ट्रायल कस्टडी को सजा में नहीं बदलना चाहिए।

सिर झुका कर माफी मांगता हूं

शिवाजी प्रतिमा गिरने पर मोदी बोले

इससे पहले शिंदे-फडणवीस और अजित पवार भी माफी मांग चुके; 26 अगस्त को मूर्ति गिरी थी

मुंबई, 30 अगस्त (एजेंसियां)। प्रधानमंत्री नरेंद्र मोदी शुक्रवार को महाराष्ट्र के दौरे पर हैं। पालघर के सिडको ग्राउंड में 76 हजार करोड़ के प्रोजेक्ट्स का उद्घाटन करने के बाद उन्होंने सिंधुदुर्ग में 26 अगस्त को शिवाजी की प्रतिमा गिरने के मामले पर माफी मांगी। मोदी ने कहा- छत्रपति शिवाजी महाराज मेरे और मेरे दोस्तों के लिए सिर्फ एक नाम नहीं हैं। हमारे लिए वे पूजनीय हैं। आज मैं छत्रपति शिवाजी महाराज के सामने नतमस्तक हूँ और उनसे क्षमा मांगता हूँ।

मोदी से पहले महाराष्ट्र के सीएम एकनाथ शिंदे, डिप्टी सीएम देवेंद्र फडणवीस और अजित पवार भी माफी मांग चुके हैं। पीएम मोदी के कार्यक्रम से पहले मुंबई में मूर्ति गिरने को लेकर विपक्ष के नेताओं ने विरोध-प्रदर्शन किया। पुलिस ने कांग्रेस नेताओं को नजरबंद भी किया।

उधर, कांग्रेस ने सोशल मीडिया पर लिखा- 'महाराष्ट्र की जनता और विपक्ष के घोर विरोध ने आज नरेंद्र मोदी को छत्रपति शिवाजी महाराज से माफी मांगने पर मजबूर कर दिया। अगर मोदी वाकई में अपने इस अक्षय पाप के लिए माफी मांग रहे हैं, तो वे महाराष्ट्र के सीएम और डिप्टी सीएम को पद से हटाएं। साथ ही

इस प्रोजेक्ट में जिन लोगों की संलिप्तता थी, उनपर कड़ी कार्रवाई करें। शिवाजी का ये अपमान महाराष्ट्र न भूलेंगा, न माफ करेगा।'

छत्रपति शिवाजी महाराज की प्रतिमा का अनावरण पिछले साल 4 दिसंबर को नौसेना दिवस समारोह के दौरान किया गया था। इस प्रतिमा को लगाने का मकसद, छत्रपति शिवाजी महाराज की विरासत और मराठा नौसेना के आधुनिक भारतीय नौसेना के साथ ऐतिहासिक संबंधों का सम्मान करना था। प्रतिमा का अनावरण पीएम नरेंद्र मोदी ने किया था।

कंसल्टेंट गिरफ्तार

मालवार्, 30 अगस्त (एजेंसियां)। महाराष्ट्र के कोल्हापुर में छत्रपति शिवाजी महाराज की मूर्ति गिरने के मामले में सिंधुदुर्ग पुलिस ने स्ट्रक्चरल कंसल्टेंट और ठेकेदार चेतन पाटिल को गिरफ्तार किया है। चेतन को आज सिंधुदुर्ग लाया जाएगा। चेतन पाटिल को गुरुवार रात कोल्हापुर में उसके रिश्तेदार के घर से गिरफ्तार किया गया। चेतन ने पहले दावा किया था कि वह प्रोजेक्ट के स्ट्रक्चरल कंसल्टेंट नहीं थे। उधर, महाराष्ट्र कला निदेशालय के डायरेक्टर राजीव मिश्रा का कहना है कि हमने सिर्फ 6 फीट के लिए




परमिशन दी थी। नौसेना ने बिना बताए इसकी ऊंचाई 35 फीट कर दी। 26 अगस्त को छत्रपति शिवाजी महाराज की 35 फीट ऊंची प्रतिमा गिरने के बाद सिंधुदुर्ग पुलिस स्टेशन में एफआईआर दर्ज की गई थी। इसमें ठाणे के मूर्तिकार जयदीप आपटे का नाम भी शामिल था।

मोदी ने कहा- एआई के दुरुपयोग को लेकर चिंतित हूं

पालघर से पहले मोदी ने मुंबई के जियो वर्ल्ड कन्वेंशन सेंटर में

ग्लोबल फिनटेक फेस्ट में कहा- एआई के दुरुपयोग को लेकर चिंतित हूं। एआई के एथिकल यूज के लिए ग्लोबल फ्रेमवर्क बनाया जाएगा। ग्लोबल फिनटेक कार्यक्रम 28 से 30 अगस्त तक आयोजित हुआ। इसमें 800 से ज्यादा स्पीकर और 80,000 से अधिक प्रतिभागी शामिल हुए। आरबीआई गवर्नर शक्तिकांत दास और सेबी प्रमुख माधवी पुरी बुच भी कार्यक्रम में पहुंचीं।

टीवी सोमनाथन कैबिनेट सचिव बने



नई दिल्ली, 30 अगस्त (एजेंसियां)। सीनियर आईएएस अधिकारी टीवी सोमनाथन के शुक्रवार (30 अगस्त) को कैबिनेट सचिव का पदभार ग्रहण किया। इससे पहले वे वित्त सचिव के रूप में कार्यरत थे। 1987 बैच के तमिलनाडु केडर के आईएएस अधिकारी 2 साल तक इस पद पर रहेंगे। उन्होंने राजीव गोबा की जगह ली है। कैबिनेट सचिव सर्वोच्च रैंकिंग वाला अधिकारी सीधे प्रधानमंत्री के अधीन कार्य करता है और केंद्र सरकार के प्रशासन के लिए जिम्मेदार है। राजीव गोबा 30 अगस्त, 2019 से पांच साल तक कैबिनेट सचिव रहे हैं।

शरद पवार ने जेड प्लस सुरक्षा लेने से किया इनकार

कहा- मुझे नहीं पता सुरक्षा क्यों बढ़ाई जा रही

मुंबई, 30 अगस्त (एजेंसियां)। राष्ट्रवादी कांग्रेस पार्टी एसपी के प्रमुख शरद पवार ने आज गृह मंत्रालय द्वारा दी गई जेड प्लस कैटेगरी की सुरक्षा लेने से इनकार कर दिया। गृह मंत्रालय ने कुछ दिन पहले उन्हें जेड प्लस सुरक्षा देने का फैसला लिया था, जिसमें सीआरपीएफ के 58 कमांडोज उनकी सुरक्षा में तैनात किए जाने थे। जानकारी सामने आ रही है कि उन्होंने सुरक्षा एजेंसियों द्वारा सुझाए गए कुछ उपायों को मानने से इनकार कर दिया है।

मुझे नहीं पता मेरी सुरक्षा क्यों बढ़ाई जा रही : केंद्र ने केंद्रीय एजेंसियों द्वारा खतरे के आकलन की समीक्षा के बाद उन्हें केंद्रीय रिजर्व पुलिस बल (सीआरपीएफ) की वीआईपी सुरक्षा शाखा की जेड प्लस सुरक्षा दी थी। हालांकि, पवार का कहना है कि उन्हें यह नहीं पता कि उनकी सुरक्षा क्यों बढ़ाई जा रही



है।

इस प्रस्ताव को ठुकराया : 83 वर्षीय महाराष्ट्र के पूर्व मुख्यमंत्री ने राष्ट्रीय राजधानी में अपने घर के अंदर अतिरिक्त सुरक्षाकर्मियों को तैनात करने, शहर के भीतर यात्रा करने के लिए इस्तेमाल किए जाने वाले वाहन को बदलने और उनके वाहन के अंदर दो सुरक्षाकर्मियों द्वारा उन्हें सुरक्षा देने के प्रस्ताव को अस्वीकार कर दिया है। हालांकि, पवार सुरक्षा उपायों को बढ़ाने के

तहत दिल्ली में अपने घर की चारदीवारी की ऊंचाई बढ़ाने के लिए तैयार हो गए हैं।

पूर्व रक्षा मंत्री ने दी जानकारी : पूर्व रक्षा मंत्री ने यह बात शुक्रवार को यहां एक बैठक में सुरक्षा एजेंसियों सीआरपीएफ और दिल्ली पुलिस के प्रतिनिधियों को बताया है।

उनके अलावा, दिल्ली अग्निशमन सेवा, केंद्रीय लोक निर्माण विभाग, नई दिल्ली नगरपालिका परिषद और केंद्रीय गृह मंत्रालय के प्रतिनिधियों ने भी बैठक में हिस्सा लिया। गृह मंत्रालय ने कुछ दिन पहले उन्हें जेड प्लस सुरक्षा देने का फैसला लिया था, जिसमें सीआरपीएफ के 58 कमांडोज उनकी सुरक्षा में तैनात किए जाने थे।

सुरक्षा पर जताया था शक : बता दें कि शरद पवार पहले भी जेड प्लस सुरक्षा को लेकर अपनी उदासीनता जाहिर कर चुके हैं।

जगदीश टाइटलर के खिलाफ हत्या का केस चलेगा

सिख दंगा मामले में कोर्ट ने आरोप तय किए; 3 लोगों की हत्या का आरोप



नई दिल्ली, 30 अगस्त (एजेंसियां)। 1984 सिख दंगा मामले में कांग्रेस नेता जगदीश टाइटलर के खिलाफ हत्या का केस चलेगा। दिल्ली की कोर्ट ने शुक्रवार (30 अगस्त) को टाइटलर के खिलाफ हत्या सहित अन्य धाराओं में आरोप तय कर दिया है। इस मामले में अगली सुनवाई 13 सितंबर को होगी। टाइटलर को कोर्ट में मौजूद रहने का निर्देश दिया गया है।

सीबीआई ने मामले में टाइटलर के खिलाफ 20 मई 2023 को चार्जशीट दाखिल की थी। एक गवाह ने आरोप लगाया था कि जगदीश टाइटलर ने 1 नवंबर 1984 को गुरुद्वारा पुल बंगला के सामने एक एबेसडर कार से बाहर

सुप्रीम कोर्ट में 83 हजार केस पेंडिंग

यह अब तक की सबसे बड़ी संख्या, हाईकोर्ट और ट्रायल कोर्ट में भी 5 करोड़ केस

नई दिल्ली, 30 अगस्त (एजेंसियां)। देश की सर्वोच्च अदालत सुप्रीम कोर्ट में 82,831 केस पेंडिंग हैं। यह अब तक पेंडिंग केसों की सबसे बड़ी संख्या है। अकेले 27,604 पेंडिंग केस पिछले एक साल के अंदर दर्ज हुए हैं। रिपोर्ट के मुताबिक, सुप्रीम कोर्ट में 2024 में 38,995 नए केस दर्ज किए गए। इनमें से 37,158 केसों का निपटारा हुआ। पिछले 10 साल में 8 बार पेंडिंग केस की संख्या बढ़ी है। 2015 और 2017 में पेंडिंग केस कम हुए। वहीं हाईकोर्ट में 2014 में कुल 41 लाख पेंडिंग केस थे, जो बढ़कर अब 59 लाख पहुंच गए हैं। पिछले 10 सालों में केवल एक बार पेंडिंग केस कम हुए। ट्रायल कोर्ट में 2014 में 2.6 करोड़ मामले केस पेंडिंग थे जो अब 4.5

करोड़ हैं। पेपरलेस सिस्टम आने से पेंडिंग केस कम हुए : सुप्रीम कोर्ट में 2013 में पेंडिंग केसों की संख्या 50 हजार से बढ़कर 66 हजार पहुंच गई। हालांकि, अगले साल 2014 में चीफ जस्टिस पी सदाशिवम और आरएम लोढ़ा के कार्यकाल के दौरान पेंडिंग केस की संख्या घटकर 63 हजार रह गई थी। अगले एक साल में 4 हजार केस कम हुए और संख्या घटकर 59,000 पहुंच गई। 2017 में जस्टिस जेएस खेरर ने केस मैनेजमेंट सिस्टम में पेपरलेस कोर्ट का प्रस्ताव दिया। इससे केसों का निपटारा तेजी से हुआ और पेंडिंग केसों की संख्या घटकर 56,000 हो गई। हालांकि, 2018 में एक बार फिर पेंडिंग केस बढ़कर 57,000 हो गए।

महायुति को अजित पवार की जरूरत नहीं : शरद

मुंबई, 30 अगस्त (एजेंसियां)। महाराष्ट्र के स्वास्थ्य मंत्री शिवसेना (शिंदे गट) के नेता तानाजी सावंत ने कहा कि उनको नेशनल कांग्रेस पार्टी (एनसीपी) के नेताओं के पास बैठने पर उल्टी करने का मन होता है। सावंत के इस बयान पर एनसीपी (शरद पवार) ने प्रतिक्रिया दी है। एनसीपी (एसपी) के प्रवक्ता क्लाइड क्रैस्टो ने कहा, सावंत की टिप्पणी से पता चलता है कि महायुति को अब एनसीपी की जरूरत नहीं है। आरएसएस के मुखपत्र ने भाजपा से पूछा था कि उन्होंने अजित पवार के साथ गठबंधन क्यों किया। भाजपा केडर भी यही सवाल पूछ रहा है। उन्होंने कहा कि भाजपा के लिए एनसीपी को महायुति से बाहर करने का समय आ गया है। अजित पवार के लिए अब जागने और हालात को समझने का समय आ गया है। भाजपा धीरे-धीरे अजित पवार को महायुति से बाहर निकाल देगी। सब कुछ ठीक नहीं है और दूरार दिन-ब-दिन बढ़ती जा रही हैं।

सीजेआई डीवाई चंद्रचूड़ ने जस्टिस हिमा कोहली की तारीफ की

बोले- ये महिला अधिकारों की प्रबल रक्षक



नई दिल्ली, 30 अगस्त (एजेंसियां)। भारत के मुख्य न्यायाधीश डी वाई चंद्रचूड़ ने शुक्रवार को न्यायमूर्ति हिमा कोहली की जमकर तारीफ की। मुख्य न्यायाधीश ने कहा कि जस्टिस हिमा कोहली न केवल एक महिला न्यायाधीश हैं, बल्कि महिलाओं के

अधिकारों की प्रबल रक्षक भी हैं। जस्टिस हिमा कोहली आगामी 1 सितंबर को सेवानिवृत्त होने वाली हैं। ऐसे में उनके सम्मान में एक समारोह का आयोजन किया गया, जिसमें सीजेआई (मुख्य न्यायाधीश) ने उक्त बातें कही। न्यायमूर्ति हिमा कोहली सर्वोच्च न्यायालय के न्यायाधीशों में वरिष्ठता में नौवें स्थान पर हैं, उनकी सेवानिवृत्ति के साथ सर्वोच्च न्यायालय में केवल दो महिला न्यायाधीश- न्यायमूर्ति बी वी नागरत्ना और न्यायमूर्ति बेला एम त्रिवेदी ही रह जाएंगी। मुख्य न्यायाधीश ने कहा कि न्यायमूर्ति कोहली के साथ बैठना खुशी की बात रही। हमने बहुत गंभीर विचारों पर विमर्श किया है। ऐसे समय भी आए हैं जब उन्होंने मेरा समर्थन किया। हिमा, आप न केवल एक महिला न्यायाधीश हैं, बल्कि महिलाओं के अधिकारों की प्रबल रक्षक भी हैं।

ममता की मोदी को 8 दिन में दूसरी चिट्ठी

कहा- संवेदनशील मुद्दे पर आपने जवाब नहीं दिया, रेप अपराधियों की कड़ी सजा के लिए कानून बने

कोलकाता, 30 अगस्त (एजेंसियां)। कोलकाता रेप-मर्डर केस को लेकर ममता बनर्जी ने प्रधानमंत्री मोदी को 8 दिन में दूसरी चिट्ठी लिखी है। इसमें ममता ने कहा, मैंने 22 अगस्त को रेपिस्ट को कड़ी सजा देने के लिए कानून की मांग को लेकर पत्र लिखा था, लेकिन इतने संवेदनशील मुद्दे पर आपकी ओर से कोई जवाब नहीं मिला।

हालांकि भारत सरकार की ओर से एक जवाब जरूर मिला, लेकिन उसमें मुद्दे की गंभीरता पर ध्यान नहीं दिया गया। मैं फिर से अनुरोध करती हूँ कि रेप-हत्या जैसे जघन्य अपराधों पर केंद्र सरकार कड़ा कानून बनाए। इस कानून में तय वक्त में केस खत्म होने का प्रावधान भी होना चाहिए।

दरअसल, ममता ने 22 अगस्त को पीएम को लिखी चिट्ठी में कहा था कि देश में रोज 90 रेप हो रहे



हैं। फास्टट्रैक कोर्ट बनानी चाहिए। इसके जवाब में 26 अगस्त को महिला विकास मंत्री अन्नपूर्णा देवी ने ममता को चिट्ठी लिखी थी, जिसमें उन्होंने आरोप लगाया था कि बंगाल में 123 फास्टट्रैक कोर्ट में से अधिकतर बंद हैं। ममता ने आज लिखी दूसरी चिट्ठी में इसका भी जवाब दिया। प्रधानमंत्री मोदी को ममता बनर्जी ने दूसरी चिट्ठी 29 अगस्त को लिखी। इसकी जानकारी आज 30 अगस्त को

सामने आई। महिला विकास मंत्री अन्नपूर्णा देवी की चिट्ठी में दावा किया गया था कि राज्य में सिर्फ 11 फास्टट्रैक कोर्ट ही हैं, जो चल रही हैं, बाकी बंद पड़ी हैं। इसके जवाब में ममता ने आज कहा, राज्य में 88 फास्टट्रैक कोर्ट चल रही हैं। 62 फास्टट्रैक कोर्ट में भी लगातार सुनवाई हो रही है। इसके अलावा 10 नई फास्टट्रैक कोर्ट का भी अप्रूवल दिया गया है।

तीन से पांच सितंबर तक ब्रुनेई-सिंगापुर के दौरे पर पीएम

पाकिस्तान के न्योते पर विदेश मंत्रालय ने दी जानकारी नई दिल्ली, 30 अगस्त (एजेंसियां)। देश के प्रधानमंत्री नरेंद्र मोदी तीन से पांच सितंबर तक ब्रुनेई और सिंगापुर के दौरे पर रहेंगे। शुक्रवार को विदेश मंत्रालय के प्रवक्ता रणधीर जयसवाल ने कहा कि प्रधानमंत्री नरेंद्र मोदी तीन से चार सितंबर तक महामहिम हाजी हसनल बोलकिया के निमंत्रण पर ब्रुनेई का दौरा करेंगे। यह किसी भारतीय प्रधानमंत्री की पहली यात्रा होगी। ब्रुनेई से पीएम मोदी सिंगापुर जाएंगे। वे यहां सिंगापुर के प्रधानमंत्री लॉरेस वोंग के निमंत्रण पर 4 और 5 सितंबर 2024 को दौरा करेंगे। उन्होंने यह भी कहा कि भारत को एससीओ (शंघाई सहयोग संगठन) की बैठक के लिए भी पाकिस्तान से निमंत्रण मिला है। लेकिन इसे लेकर अभी स्थिति अपडेट नहीं है। बांग्लादेश में आई बाढ़ के लिए भारत को जिम्मेदार ठहराए जाने पर जयसवाल ने कहा कि हमने बांग्लादेश की बाढ़ की स्थिति पर रिपोर्ट देखी है।

Celebrating Founder's Day

Birthday of our Founder

the Dynamic Personality behind the Purity



Purity First

9059222491

SWIGGY zomato amazon

Swiss Castle

Pure Veg. Cakes, Pastries, Cookies & Snacks

Spreading Happiness

तेलंगाना में इको, मंदिर पर्यटन पर ध्यान दें : सीएम मुख्यमंत्री ने अधिकारियों के साथ बैठक की



हैदराबाद, 30 अगस्त (स्वतंत्र वार्ता)। राज्य भर में पर्यटन को बढ़ाने के उद्देश्य से एक नई नीति का मसौदा तैयार करने की आवश्यकता बताते हुए, मुख्यमंत्री रेवंत रेड्डी ने अधिकारियों को अन्य राज्यों में लागू की जा रही सर्वोत्तम पर्यटन नीतियों का अध्ययन करने और उन्हें तेलंगाना की विशिष्ट आवश्यकताओं के अनुरूप अपनाने का निर्देश दिया है। मुख्यमंत्री ने शुक्रवार को यहां सचिवालय में स्मार्ट प्रोएक्टिव एफिशिएंट एंड इफेक्टिव डिलीवरी (स्पीड) परियोजनाओं पर समीक्षा बैठक की। पर्यटन मंत्री जुपली कृष्ण राव, पर्यटन विकास निगम के अध्यक्ष पटेल रमेश रेड्डी, मुख्य सचिव शांति कुमारी और विभिन्न विभागों के वरिष्ठ अधिकारी मौजूद थे। बैठक में तेलंगाना में चल रही

परियोजना के लिए योजनाओं का मसौदा तैयार करने का निर्देश दिया। इसके अलावा, उन्होंने उन क्षेत्रों में हेलिटेरिज्म की संभावना पर प्रकाश डाला जहां यह संभव है, अधिकारियों से इसके कार्यान्वयन के लिए खोज और योजना बनाने का आग्रह किया। यदागिरिगुट्टा मंदिर के विकास पर चर्चा करते हुए, रेवंत रेड्डी ने अधिकारियों को प्रमुख निर्देश जारी किए, जिसमें टीटीडी (तिरुमाला तिरुपति देवस्थानम) बोर्ड के समान एक मंदिर बोर्ड का गठन शामिल है। उन्होंने मंदिर में लंबित कार्यों पर एक विस्तृत रिपोर्ट का अनुरोध किया और मंदिर के राजगोपुरम पर सोने की परत चढ़ाने के काम में तेजी लाने पर जोर दिया। मुख्यमंत्री ने स्पष्ट किया कि यादगिरिगुट्टा मंदिर का विकास अधूरा नहीं छोड़ा जाना चाहिए और इसे अगले स्तर तक ले जाना चाहिए। उन्होंने यादगिरिगुट्टा मंदिर विकास प्राधिकरण से मंदिर के विकास पर एक व्यापक स्थिति रिपोर्ट की भी मांग की

भविष्य में उत्तम कुमार रेड्डी बनेंगे तेलंगाना के मुख्यमंत्री : कांग्रेस विधायक

हैदराबाद, 30 अगस्त (स्वतंत्र वार्ता)। मुनूगोडे कांग्रेस विधायक कोट्टिड्डी राजगोपाल रेड्डी ने सनसनीखेज टिप्पणी करते हुए कहा कि सिंचाई मंत्री उत्तम कुमार रेड्डी भविष्य में अनिवार्य रूप से तेलंगाना के मुख्यमंत्री बनेंगे। राजगोपाल रेड्डी ने भुवनगिरी में आयोजित सिंचाई परियोजनाओं की समीक्षा बैठक के दौरान ये टिप्पणियां कीं, जो भुवनगिरी ससदीय क्षेत्र के अंतर्गत आता है। इस अवसर पर कांग्रेस विधायक ने आत्मविश्वास से कहा, मेरी जुबान पर जन्म के निशान हैं, और मैं जो कुछ भी कहूंगा वह निस्संदेह सच होगा। उन्होंने विश्वास व्यक्त किया कि उत्तम कुमार रेड्डी भविष्य में अनिवार्य रूप से तेलंगाना राज्य के मुख्यमंत्री बनेंगे। राजगोपाल रेड्डी ने कहा कि नलगोंडा के लोगों के आशीर्वाद से मंत्री बने उत्तम कुमार रेड्डी निश्चित रूप से मुख्यमंत्री बनेंगे और उन्होंने दोहराया कि उनकी जीभ पर जन्म के निशान के कारण उनकी भविष्यवाणियां सच होंगी। राजगोपाल रेड्डी ने बुनादिगाना और पिड्डुईप्पल्ली में नहरों, विशेष रूप से धमरीड्डी नहरों के पुनः डिजाइन का भी आह्वान किया। उन्होंने क्षेत्र में सिंचाई क्षमता को दोगुना करने के लिए नहरों को चौड़ा करने की आवश्यकता पर बल दिया। उन्होंने अधिकारियों से केवल कामगारों पर नहीं बल्कि दूरदर्शिता के साथ प्रस्ताव प्रस्तुत करने का आग्रह किया। बैठक में कई प्रमुख हस्तियों ने भाग लिया, जिनमें मंत्री उत्तम कुमार रेड्डी और पोंगुलेटी श्रीनिवास रेड्डी, सरकारी सचेतक बीरला इलैया, सांसद चमाला किरण कुमार रेड्डी, एमएलसी टीनमार मल्लुना, विधायक कुभम अनिल, वेल्तुला वीरेश, मंडला सेमुअल, राजगोपाल रेड्डी, माल्तेरेड्डी रंगा रेड्डी और पट्टा राजेश्वर रेड्डी के साथ-साथ विभिन्न अधिकारी शामिल थे।

पिता की हत्या के मामले में दो बेटियों और बेटे को आजीवन कारावास



हैदराबाद, 30 अगस्त (स्वतंत्र वार्ता)। आरोपियों ने मीरपेट पुलिस स्टेशन क्षेत्र में सेवानिवृत्ति के पैसे



सुला.प्रियंका पुत्री कृष्णा को आजीवन कारावास की सजा

को लेकर लड़ाई के दौरान गुस्से में आकर अपने पिता की हत्या कर दी। आरोपी बेटा मेडिपल्ली तरुण पुत्र कृष्णा और दो बेटियां सुला.अंजलि, पुत्री कृष्णा, सुनाई गई।

मीरपेट पुलिस स्टेशन यू/एस 302 आर/डब्ल्यू 34 आईपीसी, एससी 200/2018 के तहत दर्ज इस मामले में रंगारेड्डी जिला एलबी नगर के माननीय आठवीं एडीजे कोर्ट ने आज आरोपी को दोषी ठहराया। इस मामले में आरोपियों को आजीवन कारावास और 1000 रुपये जुर्माना की सजा सुनाई गई।

मंत्रियों ने 2026 तक देवदुला परियोजना को समय पर पूरा करने का वादा किया

मुलुगु, 30 अगस्त (स्वतंत्र वार्ता)। मंत्री उत्तम कुमार रेड्डी ने वादा किया है कि देवदुला लिफ्ट सिंचाई परियोजना के सभी लंबित कार्य मार्च 2026 तक पूरे कर लिए जाएंगे। उत्तम कुमार रेड्डी ने अपने कैबिनेट सहयोगियों पोंगुलेटी श्रीनिवास रेड्डी और सीतका और सिंचाई अधिकारियों के साथ शुक्रवार को देवदुला लिफ्ट सिंचाई परियोजना का दौरा किया और इसकी प्रगति का आकलन किया तथा भविष्य की योजनाओं पर चर्चा की। मंत्रियों ने कई आश्वासन दिए तथा परियोजना के पूरा होने के संबंध में चिंताओं का समाधान किया। इस अवसर पर मंत्री उत्तम कुमार रेड्डी ने आश्वासन दिया कि परियोजना के सभी लंबित कार्य निर्धारित अवधि में पूरे कर लिए जाएंगे। उन्होंने कहा, हम यह सुनिश्चित करने के लिए प्रतिबद्ध हैं

कि लंबित कार्यों में से 100 प्रतिशत इस समय सीमा के भीतर पूरे हो जाएं। उन्होंने आगे घोषणा की कि इस परियोजना का औपचारिक उद्घाटन मार्च 2026 में कांग्रेस नेता सोनिया गांधी द्वारा किया जाएगा। हालांकि, मंत्रियों ने मुख्यमंत्री के चंद्रशेखर राव के नेतृत्व वाली पिछली सरकार की आलोचना करने में कोई कसर नहीं छोड़ी।

मंत्री पोंगुलेटी श्रीनिवास रेड्डी ने केसीआर पर व्यक्तिगत लाभ के लिए सिंचाई विभाग का दुरुपयोग करके "छल" करने का आरोप लगाया और आरोप लगाया कि पिछली सरकार द्वारा शुरू की गई लगभग 87 परियोजना में हजारों करोड़ रुपये के बड़े घोटाले हुए। पोंगुलेटी ने दावा किया, परियोजनाओं के नाम पर, उन्होंने केसीआर के कार्यकाल के दौरान

1.81 लाख करोड़ रुपये खर्च किए, जिससे 14,000 करोड़ रुपये के बिल लंबित रहे गए। उन्होंने सम्मका बैराज के महत्व पर प्रकाश डाला, जो देवदुला परियोजना के माध्यम से वर्ष में 300 दिनों के लिए 60 टीएमसी पानी उठाएगा, जिससे संयुक्त वारंगल और नलगोंडा जिलों की सिंचाई अच्छी तरह से सुनिश्चित होगी।

मंत्रियों ने आश्वासन दिया कि वे खोखले वादे नहीं करेंगे और आगे कहा कि वे किसी फार्महाउस में बैठकर निर्णय नहीं लेंगे, बल्कि जनता और अधिकारियों के लिए चौबीसों घंटे उपलब्ध रहेंगे। मंत्री उत्तम कुमार रेड्डी ने यह भी वादा किया कि देवदुला परियोजना से संबंधित लंबित बिलों को जल्द ही मंजूरी दे दी जाएगी।

39वीं वरिष्ठ अधिकारी अध्ययन अवधि का समापन



हैदराबाद, 30 अगस्त (स्वतंत्र वार्ता)। कॉलेज ऑफ एयर वारफेयर (सीएडब्ल्यू) सिकंदराबाद ने 19 से 30 अगस्त तक 39वें वरिष्ठ अधिकारी अध्ययन सत्र (एसओएसपी) का आयोजन किया। एसओएसपी में तीनों सेनाओं के एयर कमांडोर और समकक्ष रैंक के 21 अधिकारियों ने भाग लिया। राष्ट्रीय सुरक्षा से संबंधित विभिन्न पहलुओं पर आधारित यह पाठ्यक्रम विद्वानों के बीच बातचीत और भू-राजनीतिक तथा सैन्य महत्व के समकालीन मुद्दों पर नई अंतर्दृष्टि प्राप्त करने के लिए एक उपयोगी मंच के रूप में कार्य करता है। अपने-अपने क्षेत्रों में बेजोड़ साख बढे अतिथि वक्ताओं ने पाठ्यक्रम प्रतिभागियों को विविध विषयों पर जानकारी दी। पश्चिमी वायु कमान के वरिष्ठ वायु स्टाफ अधिकारी एयर मार्शल पीके वोहरा ने समापन समारोह की अध्यक्षता की।

50 करोड़ रुपये का बजट आवंटित करने के लिए रेवंत को वेमुलावाड़ा मंदिर के पुजारियों से आशीर्वाद मिला

हैदराबाद, 30 अगस्त (स्वतंत्र वार्ता)। मुख्यमंत्री ए रेवंत रेड्डी ने राजना सिरिसिला जिले के वेमुलावाड़ा में श्री राजा राजेश्वर मंदिर के विकास के लिए राज्य बजट में 50 करोड़ रुपये आवंटित करने के लिए पुजारियों से आशीर्वाद प्राप्त किया है। कार्यकारी अधिकारी विनोद सहित मंदिर के अधिकारियों और सरकारी सचेतक और वेमुलावाड़ा के विधायक आदि श्रीनिवास के नेतृत्व में पुजारियों ने शुक्रवार को यहां सचिवालय में मुख्यमंत्री से मुलाकात की और मंदिर के विकास के लिए बजट आवंटित करने के लिए मुख्यमंत्री को बधाई दी।

उन्होंने मुख्यमंत्री को उनके समर्थन के लिए धन्यवाद दिया और बताया कि उन्हें विस्तार योजनाओं के लिए श्रृंगेरी पीठम से अनुमति प्राप्त करने की आवश्यकता है। रेवंत रेड्डी ने अधिकारियों को मंदिर के विकास के लिए श्रृंगेरी पीठम से आवश्यक अनुमति प्राप्त करने के निर्देश दिए।

बुजुर्ग ने किया आत्महत्या का प्रयास

सिद्दीपेट, 30 अगस्त (स्वतंत्र वार्ता)। गज्वेल मंडल के कोडकांडला में शुक्रवार सुबह एक बुजुर्ग व्यक्ति ने चाकू से अपना गला रेतकर अपनी जान देने का प्रयास किया।

यदाद्री-भोगीर जिले के तुर्कपल्ली मंडल के मदराम गांव के निवासी एरुक्ला राजैया गौड़ (60) को राजीव राहधारी के पास अत्यधिक खून बहता हुआ पाया गया, जिसके बाद स्थानीय लोगों ने उन्हें गज्वेल के सरकारी अस्पताल पहुंचाया। जिस चाकू से उसने अपना गला काटा था, वह उसके गले में ही फंसा रह गया। डॉक्टर सर्जरी करके उसे निकालकर उसकी जान बचाने की कोशिश कर रहे हैं। आत्महत्या के उनके निर्णय के पीछे के कारणों का अभी पता नहीं चल पाया है। मामला दर्ज कर लिया गया है। जांच जारी है।

तेलंगाना में चल रहा बुलडोजर राज खड़गे को केटीआर ने लिखा पत्र

हैदराबाद, 30 अगस्त (स्वतंत्र वार्ता)। तेलंगाना में कांग्रेस सरकार द्वारा की जा रही तोड़फोड़ की ओर अखिल भारतीय कांग्रेस कमेटी के अध्यक्ष मल्लिकार्जुन खड़गे का ध्यान आकर्षित करते हुए बीआरएस के कार्यकारी अध्यक्ष के टी रामा राव ने शुक्रवार को कहा कि कांग्रेस नेतृत्व को यह सुनिश्चित करना चाहिए कि तेलंगाना में उसका शासन देश में एक और बुलडोजर राज को जन्म न दे। मुख्यमंत्री ए रेवंत रेड्डी के अपने जिले महबूबनगर में हाल ही में सुबह 3 बजे गरीबों के 75 घरों को ध्वस्त करने का वीडियो पोस्ट करते हुए, जिसमें कई बेसहारा परिवार बिना किसी पूर्व सूचना के आश्रयहीन हो गए। उन्होंने कहा कि जिन घरों को ध्वस्त किया गया उनमें से 25 घर शारीरिक रूप



से विकलांगों के थे। खड़गे की हालिया पोस्ट का हवाला देते हुए, जिसमें उन्होंने भाजपा शासित राज्यों में अल्पसंख्यकों को बार-बार निशाना बनाए जाने की निंदा की थी और कहा था कि ऐसी घटनाएं बेहद परेशान करने वाली हैं और कानून के शासन वाले समाज में ऐसी कार्रवाइयों के लिए कोई

आरजीआईए पर उतरा 'व्हेल ऑफ द स्काई'



से शुरू की। विमान ने 27 अगस्त को अपनी यात्रा शुरू की, फ्रांस के टूलूज से उड़ान भरी और फिर फ्रांस के मार्सिले में उतरा। इसने 28 अगस्त को अपना मार्ग जारी रखा, मार्सिले से उड़ान भरकर मिस्स के काहिरा में उतरा। 29 अगस्त को इसने काहिरा से उड़ान भरी, मस्कट, ओमान में उतरा और फिर

दृष्टिबाधित लोगों के घर ध्वस्त, हुआ गहरा दुख : प्रवीण

हैदराबाद, 30 अगस्त (स्वतंत्र वार्ता)। महबूबनगर में शारीरिक रूप से विकलांग और दृष्टिबाधित व्यक्तियों के घरों को ध्वस्त किए जाने पर गहरा दुख व्यक्त करते हुए, बीआरएस नेता आरएस प्रवीण कुमार ने एक हृदय विदारक दृश्य का जिक्र किया, जहां एक छोटी बच्ची, जो अभी भी स्कूल यूनिफॉर्म में थी, अपने ध्वस्त घर के मलबे के बीच अपनी स्कूल की किताबें खोजती देखी गई। उन्होंने कहा कि मैं परिवार की दयनीय स्थिति को देखकर अपने आंसू नहीं रोक पाया। उन्होंने सवाल किया कि जब ऐसी घटनाएं हो रही थीं, तो मुख्यमंत्री कैसे चैन की नींद सो सकते थे? प्रवीण ने इस बात पर प्रकाश डाला कि कमजोर व्यक्तियों के घरों को ध्वस्त करने के लिए 400 पुलिसकर्मियों को तैनात किया गया था। उन्होंने सवाल उठाया कि मुख्यमंत्री के भाई तिरुपति रेड्डी जैसे प्रभावशाली व्यक्तियों के खिलाफ यही बल प्रयोग क्यों नहीं किया गया? उन्होंने कांग्रेस सरकार पर दोहरे मापदंड अपनाने का आरोप लगाया, गरीबों के खिलाफ तेजी से कार्रवाई करते हुए अमीरों और प्रभावशाली लोगों के प्रति नरमी बरती। उन्होंने दाम्म चेरुवू में तिरुपति रेड्डी के घर से संबंधित अतिक्रमण का विशेष रूप से उल्लेख किया और उस मामले में कार्रवाई की कमी पर सवाल उठाया। पर्यावरण संरक्षण के महत्व को स्वीकार करते हुए प्रवीण कुमार ने इस बात पर जोर दिया कि अमीर और गरीब के लिए अलग-अलग पैमाने नहीं होने चाहिए।

महिला मंडल ग्राम संगठन भवन निर्माण को प्राथमिकता : पोन्नम मंत्री ने महिला संघों के अध्यक्षों और अधिकारियों के साथ बैठक की



5-फोटो ponnam2 हैदराबाद, 30 अगस्त (स्वतंत्र वार्ता)। राज्य के परिवहन और बीसी कल्याण मंत्री पोन्नम प्रभाकर ने शुक्रवार को हुस्नाबाद पट्टम के तिरुमाला गाडन में हुस्नाबाद निर्वाचन क्षेत्र के महिला संघों के अध्यक्षों और अधिकारियों के साथ बैठक आयोजित की। इस कार्यक्रम में सिद्दीपेट जिला कलेक्टर एम. मनुचौदरी, करीमनगर जिला कलेक्टर पामेला सत्यथी, मत्स्य पालन विभाग की निदेशक प्रियंका आला, जिला

अतिरिक्त कलेक्टर गरिमा अग्रवाल, आरडीओ राममूर्ति, सिद्दीपेट, करीमनगर, हनमाकोडा जिला ग्रामीण विकास अधिकारी और एमईपीएमए पीडी ने भाग लिया। इस अवसर पर बैंक लिकेज ऋण, ब्याज मुक्त ऋण, महिला शक्ति ऋण प्राप्त कर आर्थिक रूप से आगे बढ़ रही महिला समूहों की महिलाओं ने अपनी खुशियां और अनुभव साझा किये। इस अवसर पर परिवहन और बीसी कल्याण मंत्री पोन्नम प्रभाकर ने कहा कि 2005 में

हाइड्रा ने अवैध निर्माण को किया ध्वस्त



अतिक्रमण के कारण सड़क संकरी हो गई हैं।

महिलाओं ने शिकायत की कि हर बार बारिश होने पर बाढ़ का पानी घरों में घुस जाता है और उन्हें गंभीर समस्याओं का सामना करना पड़ता है। रंगनाथ ने ग्रेटर

हैदराबाद नगर निगम (जीएचएमसी), टाउन प्लानिंग और रीजल डेवलपमेंट अधिकारियों को सड़क पर कंकड़ करने वालों और निर्माण करने वालों के विवरण और

संबंधित भूमि दस्तावेजों की जांच करने का आदेश दिया। दस्तावेजों और नक्शों की जांच करने के बाद पाया गया कि नाले पर निर्माण अवैध था, इसलिए रंगनाथ ने अवैध निर्माण को ध्वस्त करने का

चुनिंदा अतिक्रमणकारियों को निशाना बना रहा हाइड्रा : बंडी संजय

हैदराबाद, 30 अगस्त (स्वतंत्र वार्ता)। केंद्रीय गृह राज्य मंत्री बंडी संजय ने आरोप लगाया कि मुख्यमंत्री ए रेवंत रेड्डी ने ऋण माफी योजना को लागू करने में अपनी सरकार की विफलता से लोगों का ध्यान हटाने के लिए झील अतिक्रमण हटाने का अभियान शुरू किया है। उन्होंने कहा कि भाजपा जल निकायों से अतिक्रमण हटाने के पक्ष में है, लेकिन अगर गरीबों के घरों को निशाना बनाया गया तो वह इसे बदरित नहीं करेगी।

आगामी पार्टी सदस्यता अभियान पर चर्चा के लिए शुक्रवार को भाजपा कार्यकर्ताओं की एक कार्यशाला को संबोधित करते हुए संजय ने कहा कि मुख्यमंत्री ने फसल ऋण माफी कार्यान्वयन विफलताओं से ध्यान हटाने के लिए ही हैदराबाद आपदा प्रतिक्रिया और संपत्ति संरक्षण एजेंसी (हाइड्रा) का गठन किया था।

पूर्व तट रेलवे	
निविदा सूचना सं. WAT-TRS-OT-12-2024-25	
कार्य का नाम : इलेक्ट्रिक लोको शेड (ELS) विद्युत्तापट्टम में 03 वर्षों की संवर्धन हेतु मॉडर्न में GC 2010 LC TOGA का C/C के 02 संयुक्त रैक क्रोमेटोग्राफ (Chromatography) इन्स्ट्रुमेंट के लिए कॉन्फिगरेशन-रचना देना।	
निविदा प्रपत्र (अच्छे से) का नं. : 4,53,420.90, EMD (अच्छे से) : 9,100/-, निविदा सूचना को लागू करने के लिए : 1,180/-, कार्य पूरा होने की अवधि : 03 वर्ष।	
निविदा बंद होने की तिथि व समय : दिनांक 16.09.2024 को 1500 बजे।	
निविदा दर्तावेज सहित संपूर्ण जानकारी वेबसाइट www.ireps.gov.in पर उपलब्ध होगी।	
संयुक्त मण्डल विद्युत अभियन्ता (TRS), विद्युत्तापट्टम	
PR-474/P/24-25	

पूर्व तट रेलवे	
निविदा सं. 30246877, दिनांक: 26.08.2024	
कार्य का नाम : RDSO डिजिटल सं. MP-0.3900.06 (नवीन 01) जनवरी, 2024 अवल नवीनम के अनुसार इलेक्ट्रिक लोको शेड (ELS)/विद्युत्तापट्टम के 3 फेज इलेक्ट्रिक इंजन (30 इंजन) में डीएल फ्लेनज सुविधेय निरूपण की आपूर्ति, संवर्धन एवं शुक्राचार। [ब्राउटी अवधि : विवरण की तारीख के बाद 30 महीने], [नवीन एप्लीकेशन : TPI, रेलवे नॉन : नहीं, रेलवे : 0], मात्रा : 30 सेट।	
प्रत्यक्ष : सामग्री 180 दिव के भीतर आपूर्ति की जानी चाहिए।	
निविदा सुलने की तिथि एवं समय : दिनांक 25.09.2024 को 1500 बजे।	
संपूर्ण विलुप्त विवरण उपलब्ध होंगे www.ireps.gov.in में।	
वरिष्ठ मण्डल सामग्री प्रबंधक/वाणिज्य	
PR-481/P/24-25	

प्रथम पुण्यतिथि

श्री सम्पताराजी भाणा

(सुपुत्र : श्री नणिगरामजी प्रजापत) (मरुधर-मे पाटवा)

स्वर्गवास दि. 29-8-2023

जीठी मधुर स्मृतियां आपकी, कभी नहीं जित पायेगी। सदैव रहे आशीर्वाद आपका, प्रभु से प्रार्थना करते है।

श्रद्धावंत : सुधाबाई-नणिगरामजी (माता-पिता), मोहनलाल (भाई)

शांतिबाई-डालजी, गीताबाई-माणकजी (बहन-बहनें)

गोदावरीबाई (धर्मपत्नी), ओमप्रकाश, अशोक, विष्णु (पुत्र)

सुनिल (भतीजा), गीता-चेतनजी (पुत्री-जवाई)

वर्या, सुरील, भूमिका, रोनक, जयेश, माहारा (पौत्री-पौत्री)

एवं सम्पन्न भाणा (प्रजापति) परिवार

फवं : जय बालाजी ज्वैलर्स

जगदम्बा पॉन ब्रोकर्स

मेन रोड, बालाजी नगर, हैदराबाद.

फोन : 6377968997, 7893535295

AAIMAA ADS

प्रयागराज में नकली नोट छापने वाले मदरसे पर शिकंजा, हो सकती है बुलडोज कार्रवाई

प्रयागराज, 30 अगस्त (एजेंसियां)। संगम नगरी में नकली नोट छापने वाले मदरसे पर प्रशासन की ओर से शिकंजा कसना शुरू हो गया है। इस मदरसे का संचालन करने वाली सोसाइटी का रजिस्ट्रेशन रद्द किया जाएगा। जिला अल्पसंख्यक कल्याण अधिकारी ने फर्म्स सोसाइटीज एंड चिट्ठे के अस्सिटेड रजिस्ट्रार से सोसाइटी का रजिस्ट्रेशन रद्द किए जाने की सिफारिश की है। अल्पसंख्यक कल्याण अधिकारी कृष्ण मुरारी ने इस बारे में औपचारिक पत्र भेजा है। इस पत्र में कहा गया है कि नकली नोट छापने वाला मदरसा जामिया हबीबिया मान्यता प्राप्त नहीं है। यह अवैध रूप से संचालित हो रहा है। इस मदरसे में छुपकर नकली नोट

छापने का गोरख धंधा होता था। ये मामला सामने आने के बाद जल्द मदरसे को सील किया जा सकता है, यही नहीं बुलडोजर की कार्रवाई भी की जा सकती है। इस मदरसे का संचालन सोसाइटी अंजुमन जामिया हबीबिया करती है। पत्र के जरिए समिति का रजिस्ट्रेशन रद्द कर प्रबंध समिति को बर्खास्त किए जाने की संस्तुति की गई है। जिला अल्पसंख्यक कल्याण अधिकारी कृष्ण मुरारी के मुताबिक समिति का रजिस्ट्रेशन रद्द होने के बाद मदरसे को कतई संचालित नहीं किया जा सकता। अधिकारी ने दावा किया है कि नकली नोट छापने वाले इस मदरसे को अब राडार और सर्विलांस पर लिया जाएगा

'अनुकंपा नियुक्ति कानून का विषय, वसीयत का नहीं'

प्रयागराज, 30 अगस्त (एजेंसियां)। इलाहाबाद हाईकोर्ट ने कहा कि मृत कर्मचारी के आश्रित की नियुक्ति कानून के तहत की जाती है, वसीयत से मिले अधिकारों के तहत नहीं। कोर्ट ने कहा कि मृतक आश्रित कोटे में नियुक्त याची को जिन आरोपों पर बर्खास्त किया है, वे आरोप कानून की नजर में आरोप ही नहीं हैं। कोर्ट ने कन्नौज की नगर पंचायत तिरवागंज में चतुर्थ श्रेणी कर्मचारी को सेवा में बहाल कर दिया। साथ ही वेतन भुगतान करने का निर्देश दिया। न्यायमूर्ति जेजे मुनीर ने गौरी शुक्ला की याचिका पर यह आदेश दिया। याची के पति अतुल कुमार शुक्ल नगर पंचायत में कर्मचारी थे। पारिवारिक कलह के चलते याची गौरी दो बच्चों को लेकर मायके चली गईं। वहीं इस दौरान याची की सास अभिलाषा देवी व देवर ने सारी संपत्ति की वसीयत कर ली। वसीयत में याची व

हाईकोर्ट की टिप्पणी; चतुर्थ श्रेणी कर्मचारी को किया बहाल



उसके बच्चों को कोई अधिकार नहीं दिया गया। इसी दौरान पति अतुल कुमार की सेवाकाल में मृत्यु हो गई। ऐसे में याची की पत्नी के रूप में आश्रित कोटे में नियुक्ति की गई। इस दौरान दिवंगत कर्मचारी की मां ने संबंधित विभाग में शिकायत करते हुए कहा कि याची की अनुकंपा नियुक्ति गलत है। इस पर याची को बर्खास्त कर दिया गया। इसे हाईकोर्ट में चुनौती दी गई। याची के वकील आशीष कुमार व गिरीश सिंह ने दलील दी

कि याची को मगनगढ़त आरोपों पर बिना उसका पक्ष सुने बर्खास्त कर दिया गया। अन्य कई दलीलें प्रस्तुत कीं। कोर्ट ने अधिशासी अधिकारी के याची की बर्खास्तगी आदेश को रद्द कर दिया है। साथ ही याची के खिलाफ आरोप गढ़ने वाले अधिशासी अधिकारी और जांच अधिकारी को भविष्य में सावधानी बरतने की नसीहत दी है। याची को तत्काल सेवा में बहाल कर नियमित वेतन भुगतान का निर्देश दिया।

हाईकोर्ट की लखनऊ खंडपीठ का आदेश

16 वर्ष से कम उम्र की रेप पीड़िता के आरोपी को नहीं मिलेगी अग्रिम जमानत



लखनऊ, 30 अगस्त (एजेंसियां)। इलाहाबाद हाईकोर्ट की लखनऊ खंडपीठ ने एक अग्रिम जमानत पर सुनवाई करते हुए महत्वपूर्ण आदेश पारित किया है। न्यायालय ने आदेश में कहा कि दुराचार के जिन मामलों में पीड़िता की आयु 16 वर्ष से कम है, उन मामलों में अभियुक्त की अग्रिम जमानत याचिका न्यायालय में पोषणीय नहीं है।

न्यायालय द्वारा किए गए आदेश में दंड प्रक्रिया संहिता की धारा 438 में वर्ष 2018 में जोड़ी गई नई उपधारा का जिक्र किया गया है। यह आदेश न्यायमूर्ति करुणेश सिंह पवार की एकल पीठ ने छोटी नाम की अभियुक्त की अग्रिम जमानत याचिका पर सुनवाई के पश्चात पारित किया। यह मामला गोंडा जनपद के नवाबगंज थाने का है, जिसमें अभियुक्ता पर 16

यूपी विधानसभा उपचुनाव को लेकर गरमाई सियासत

मैनपुरी, 30 अगस्त (एजेंसियां)। लोकसभा चुनाव में पराजय पर मंथन के बाद बसपा करहल विधानसभा सीट पर होने वाले उप चुनाव की तैयारी में जुट गई है।



पाटीं ने कैडर वोट बैंक को मनाने और रिझाने के प्रयास तेज कर दिए हैं। साथ में पार्टी करहल के कार्यकर्ताओं से राय लेने की भी तैयारी कर रही है। करहल विधानसभा सीट पर उप चुनाव की तिथि तो तय नहीं हुई है, लेकिन बसपा ने अपनी तैयारी तेज कर दी है। मैनपुरी संसदीय सीट से बसपा प्रत्याशी शिवप्रसाद यादव को लोकसभा चुनाव में 66814 वोट ही मिले थे। जिले में पार्टी तीसरे स्थान पर रही। स्वयं पार्टी प्रमुख मायावती ने जिले के पदाधिकारियों

उपचुनाव को लेकर हुई चर्चा

दीवाना परिसर में एड। मान सिंह सुमन के बस्ते पर हुई बैठक में उप चुनाव को लेकर चर्चा की गई। आगरा मंडल प्रभारी सुनील वर्मा ने कहा कि सबसे पहले हमें कैडर वोटरों तक पहुंचकर पार्टी

बहराइच के बाद सीतापुर में भेड़िए का आतंक, एक ही रात में 6 हमले किए, वृद्ध महिला की मौत

सीतापुर, 30 अगस्त (एजेंसियां)। उत्तर प्रदेश में भेड़ियों का आतंक खत्म होने का नाम नहीं ले रहा है। बहराइच के बाद सीतापुर में भी भेड़िये के हमले से लोगों में दहशत फैल गई है। शुक्रवार की दरमियानी रात सीतापुर में छह लोगों पर भेड़िये का हमला हुआ। इनमें से एक वृद्ध महिला की मौत हो गई, जबकि अन्य पांच लोग घायल हैं। घायलों में चार बच्चे भी शामिल हैं। मामला सदरपुर इलाके का है, लेकिन वन विभाग यहां भेड़िये की मौजूदगी से इंकार कर रहा है। वन विभाग ने बहराइच में चार भेड़िये पकड़े हैं, लेकिन अब तक भेड़ियों का आतंक कम नहीं हो रहा है। बहराइच में भेड़ियों के हमले में सात लोगों की मौत हो चुकी है। 35 से ज्यादा गांवों में भेड़िये के डर से लोग चैन की नींद नहीं सो पा रहे हैं। लोगों का दावा है कि एक दर्जन के करीब भेड़िये गांव में घूम रहे हैं। हालांकि, वन विभाग इनकी संख्या तीन बता रहा है।

भेड़ियों के आतंक के बीच डीएम, एसपी और वन विभाग के वरिष्ठ अधिकारी लगातार क्षेत्र में भ्रमण कर रहे हैं। पुलिस, प्रशासन तथा जनप्रतिनिधियों के सहयोग से भेड़ियों के झुंड को पकड़ने के प्रयास जारी हैं।



गश्त वाले गांवों को छोड़कर नए इलाके में हमला किया है। डीएफओ सिंह ने बताया कि टीमें हरदी थाना अंतर्गत स्थित

प्रभावित गांवों में गश्त पर थीं। सिंह ने बताया कि हाई प्रोबेन्सि' वाले ड्रोन कैमरों की मदद से भेड़ियों के झुंड की निगरानी की जा रही है।

पीएम मोदी पर टिप्पणी मामले में सपा नेता हाजी रजा की बिलिंग्स पर चला बुलडोजर, ताश के पत्तों की तरह हठी

फतेहपुर, 30 अगस्त (एजेंसियां)। उत्तर प्रदेश के फतेहपुर में प्रधानमंत्री नरेंद्र मोदी के खिलाफ की गई अभद्र टिप्पणी मामले में समाजवादी पार्टी के नेता हाजी रजा के खिलाफ प्रशासन ने सख्त एक्शन लिया है। प्रशासन ने उनकी 20 करोड़ की बिलिंग्स को बुलडोजर से ताश के पत्तों की तरह ढहा दिया है। सपा नेता की टिप्पणी से नाराज भाजपा नेताओं ने अब सपा नेता के कोले कारनामों की जांच की मांग की है। ये मामला सदर कोतवाली के बाकरगंज का है। सपा नेता हाजी रजा के शहर के पोंश इलाके में बने कॉन्प्लेक्स को बुलडोजर से ध्वस्त कर दिया गया। सपा नेता पर इस कॉन्प्लेक्स के नक्शे में छेड़खानी सहित तमाम मानकों से खिलवाड़ करने का आरोप है जिसके बाद ये कार्रवाई की गई।

आरजेडी ने दिया चिराग पासवान को ऑफर एलजेपी-आर बोली, 'इस बात का सबूत है कि राजद हमारे गठबंधन को कमजोर करना चाहता है



पटना, 30 अगस्त (एजेंसियां)। बिहार के सियासी गलियारे में एलजेपी रामविलास के राष्ट्रीय अध्यक्ष और केंद्रीय मंत्री चिराग पासवान को पार्टी लेकर गजब की हलचल हो रही है। अभी हाल ही में आरजेडी के विधायक मुकेश रोशन ने दावा किया था कि एलजेपी रामविलास के तीन सांसद बीजेपी के संपर्क में हैं तो अब चिराग की पार्टी ने नया बयान दे दिया है। जमुई से सांसद अरुण भारती ने शुक्रवार को एक्स पर अपना बयान जारी करते हुए कहा, हाल ही में एक राजद के नेता द्वारा हमारे नेता चिराग पासवान जी को उनके साथ

की नीति पर विमर्श करना होगा। लोकसभा चुनाव में कम समय के कारण पदाधिकारियों तक न पहुंच पाना भी पराजय का कारण रहा। इस बार प्रदेश नेतृत्व द्वारा जो दायित्व सौंप गए हैं, उनके अनुसार सभी कमेटियों को सक्रिय कर चुनाव की तैयारी में जुटना होगा। बैठक में संजय सिंह, नरेंद्र सिंह एड।, राजेश जाटव, उपदेश कठेरिया, भोले कश्यप, सुभाष एड।, सुरजीत सिंह एड। आदि मौजूद रहे।

काशी नरेश परिवार का संपत्ति विवाद पहुंचा हाईकोर्ट

कोर्ट ने संपत्ति की खरीद-फरोख्त पर लगाई रोक



करने का आदेश दिया है। यह आदेश न्यायमूर्ति विपिन चंद्र दीक्षित की अदालत ने रा ज कु मा री विष्णुप्रिया की अपील पर दिया है।

वाराणसी के सिविल जज की अदालत में विष्णुप्रिया ने भाई अनंत पर खानदानी संपत्ति बेचे जाने से रोकने पर अंतरिम रोक लगाने की मांग की थी, जो खारिज हो गई थी। इसके खिलाफ विष्णुप्रिया ने हाईकोर्ट का दरवाजा खटखटाया है। राज परिवार की संपत्ति में हिस्सेदारी को लेकर लंबित सिविल वाद में अंतरिम राहत की मांग को लेकर विष्णुप्रिया ने हाईकोर्ट ने दाखिल की गई अपील में सिविल जज के

'कुछ आईएस अधिकारी आईपीएस को दबाकर रखना चाहते हैं'

तेजस्वी के बयान से सियासी भूचाल; बीजेपी ने बोला हमला



पटना, 30 अगस्त (एजेंसियां)। पूर्व उप मुख्यमंत्री और प्रदेश के नेता प्रतिपक्ष तेजस्वी यादव ने आरोप लगाया है कि भारतीय प्रशासनिक सेवा के कुछ आईएएस अधिकारी पुलिस सेवा के अधिकारियों (आईपीएस) को दबाकर रखना चाहते हैं। यही वजह है कि अच्छे अधिकारी

निकाह के चार महीने बाद ही पत्नी को दिया तीन तलाक, घर से निकाला, पांच के खिलाफ रिपोर्ट

मुरादाबाद, 30 अगस्त (एजेंसियां)। मुरादाबाद के सिविल लाईंस क्षेत्र में रहने वाली एक महिला ने आरोप लगाया कि पति ने उसे निकाह के चार महीने बाद ही तीन तलाक देकर रिश्ता खत्म कर दिया। पुलिस ने इस मामले में आरोपी पति समेत पांच के खिलाफ केस दर्ज कराया है। सिविल लाईंस के गुलाब बाग मस्जिद के पास रहने वाली मुस्कान ने बताया कि उसका निकाह 17 अप्रैल 2024 को सिविल लाईंस के आजाद नगर हट्टी मिल के पास रहने वाले मुनीश के साथ हुआ था। निकाह के बाद ही पति और ससुराल वाले दहेज के लिए मुस्कान को तंग करने लगे थे। आरोप है कि उन्होंने मुस्कान पर दबाव बनाया

है कि वह अपने मायके से और दहेज लेकर आए। मुस्कान का उत्प्रेीड़न किया गया तो उसने एसएसपी कार्यालय में प्रार्थना पत्र देकर कार्रवाई की मांग की थी। नारी उत्थान केंद्र में दोनों के बीच समझौता करा दिया था। इसके बाद पीड़िता अपने मायके चली गई थी। सात जून 2024 को पीड़िता को फिर से मारपीट कर घर से निकाल दिया। पीड़िता ने इस मामले की शिकायत पुलिस चौकी में की। यहां दोनों के बीच समझौता हुआ कि मुनीश और दहेज का सामान और रुपये वापसकर देगा। लेकिन 22 अगस्त की शाम पांच बजे मुनीश अपने वादे से मुकर गया और दहेज का सामान वापस करने से इनकार कर दिया।

आदेश को रद्द करने की मांग की है। याची के वकील रिक्तिक उपाध्याय की दलील है कि राजपरिवार की संपत्ति में काशी नरेश की संपत्ति में चारों सतानों का बराबर हिस्सा है। जबकि, बेटे अनंत नारायण सिंह संपत्ति को अकेले बेचने की कोशिश में जुटे हैं। बंटवारे को लेकर लंबित वाद के निस्तारण तक उन्हें संपत्ति बेचे जाने पर रोक लगाया जाना जरूरी है। कोर्ट में पेश हुए अनंत नारायण सिंह के वकील ने जवाबी हलफनामा दाखिल करने की मोहलत मांगी। इस पर अदालत ने उन्हें दस दिन की मोहलत दी है। जबकि, याची विष्णुप्रिया उसका जवाब तीन दिन में दाखिल कर सकेंगी। आगामी सुनवाई 13 सितंबर को होगी।

'कुछ आईएस अधिकारी आईपीएस को दबाकर रखना चाहते हैं'

बिहार में रहना नहीं चाहते। बिहार की कानून व्यवस्था भी इसी वजह से ध्वस्त होती जा रही है। तेजस्वी के इस बयान से सियासी भूचाल मच गया है। बीजेपी नेता मंगल पांडेय ने उत्तरपर हमला बोला है। **आरएस भट्टी के डीजी बनाए जाने पर तेजस्वी ने दी प्रतिक्रिया**

वहीं तेजस्वी ने स्थानीय मीडिया से पुलिस महानिदेशक आरएस भट्टी को केंद्रीय औद्योगिक सुरक्षा बल में डीजी बनाए जाने पर प्रतिक्रिया दी। साथ ही प्रशासनिक व्यवस्था को भी कठघरे में खड़ा किया। तेजस्वी ने कहा सभी को मालूम है कि डीजीपी की ताकत सीआईएसएफ के डीजी से कहीं ज्यादा है। लेकिन भट्टी अपना पद छोड़ कर वहां जा रहे हैं। इसमें कोई न कोई बात तो होगी ही। **राज्य में कानून व्यवस्था पूरी तरह से फेल हो चुकी** तेजस्वी यादव कहा कि राज्य में

चंबल में दो अजगरों ने बनाया 'सांपों का संसार', अब तक 25 का रेस्क्यू; दहशत में किसानों ने छोड़े खेत

इटावा, 30 अगस्त (एजेंसियां)। उत्तर प्रदेश के इटावा चंबल क्षेत्र में बड़ी संख्या में अजगरों के मिलने से हड़कंप मच गया। इलाके के ग्रामीण अजगरों की उपस्थिति से भयवीत हो गए। डर की वजह से किसानों ने खेतों पर जाना छोड़ दिया। उन्होंने इसकी जानकारी आगरा चंबल संचुरी वन विभाग और इटावा के वन विभाग के अफसरों को दी। सूचना मिलने के बाद चंबल संचुरी के अफसरों ने रेस्क्यू अभियान चलाकर अजगर पकड़े। अजगरों को जन्म देने वाली मादा और नर अजगर अब तक रेस्क्यू टीम की पहुंच से बाहर है। टीम का कहना है कि पहली बार अजगरों का सबसे बड़ा आशियाना मिला है। चंबल संचुरी की टीम के साथ रेस्क्यू करने पहुंचे ओशन रेस्क्यू के प्रतिनिधि डॉ। आशीष त्रिपाठी ने बताया कि, वह करीब 10 वर्षों से विभिन्न प्रकार के सांपों का रेस्क्यू कर रहे हैं। लेकिन पहली दफा इतनी बड़ी संख्या में उन्हें सांपों का रेस्क्यू करने का मौका मिला है।

'मजाक मत उड़ाइए'

राहुल गांधी के मार्शल आर्ट वाले वीडियो पर मायावती का हल्ला बोल



लखनऊ, 30 अगस्त (एजेंसियां)। भारतीय राष्ट्रीय कांग्रेस के पूर्व अध्यक्ष राहुल गांधी ने भारत जोड़ो यात्रा का एक वीडियो शेयर किया था। इसमें वह कुछ लोगों को मार्शल आर्ट के गुर सिखा रहे थे। अब इस वीडियो पर बहुजन समाज पार्टी की मुखिया और यूपी की पूर्व सीएम मायावती ने टिप्पणी की है। सोशल मीडिया साइट एक्स पर मायावती ने लिखा- पेट भरे लोगों के लिए डोजो व अन्य खेलकूद के महत्व से किसी को इंकार नहीं, लेकिन गरीबी, बेरोजगारी, महंगाई व पिछड़ेपन आदि के त्रस्त जीवन से जूझ रहे उन करोड़ों परिवारों का क्या जो पेट पालने हेतु दिन-रात कमरतोड़ मेहनत को मजबूर हैं। 'भारत डोजो यात्रा' क्या उनका उपहास नहीं बसपा सुप्रीमो ने लिखा- केन्द्र व राज्य सरकारें देश के करोड़ों गरीबों व मेहनतकश लोगों को सही व सम्मानपूर्वक रोटी-रोजी की व्यवस्था कर पाने में अपनी विफलता पर पर्दा डालने के लिए उनसे भूखे पेट भजन कराते रहना चाहती है, किन्तु विपक्षी कांग्रेस का भी वैसा ही जनविरोधी रवैया जनता को कैसे गवारा संभव है? पूर्व मुख्यमंत्री ने लिखा- कांग्रेस एवं इनके इण्टी गठबंधन ने आरक्षण व संविधान बचाने के नाम पर एससी, एसटी व ओबीसी का वोट लेकर अपनी ताकत तो बढ़ा ली, किन्तु अपना वक्त निकल जाने पर उनके भूख व तड़प को भुलाकर उनके प्रति यह क्रूर रवैया अपनाना क्या उचित? खेल का राजनीतिकरण हानिकारक जो अब और नहीं।



'स्टैच्यू नहीं' हमारे लिए भगवान की मूर्ति

संजय राउत ने छत्रपति शिवाजी प्रतिमा मामले में किया 'सरकार को जूते मारो आंदोलन' का ऐलान



मुंबई, 30 अगस्त (एजेंसियां)। उद्धव ठाकरे की शिवसेना (उद्धव बालासाहेब ठाकरे) ने महायुति सरकार के खिलाफ बड़े पैमाने पर आंदोलन की घोषणा की है। पार्टी के वरिष्ठ नेता और सांसद संजय राउत ने ऐलान किया है कि रविवार से सरकार को जूते मारो आंदोलन शुरू किया जाएगा। संजय राउत ने शिवाजी महाराज की प्रतिमा विवाद को लेकर भी सरकार पर निशाना साधा है। उन्होंने कहा, वो प्रतिमा हमारे लिए सिर्फ एक स्टैच्यू नहीं, बल्कि भगवान की मूर्ति है। इन लोगों ने हमारे भावना की मूर्ति में भी भ्रष्टाचार कर दिया है। हम इसे सहन नहीं

करेंगे और रविवार से सरकार के खिलाफ बड़ा आंदोलन शुरू करेंगे। राउत का यह बयान उस समय आया है जब महाराष्ट्र में महायुति सरकार के खिलाफ विपक्ष की नाराजगी और गुस्सा बढ़ता जा रहा है। शिवाजी महाराज की प्रतिमा में कथित भ्रष्टाचार को लेकर जनता के बीच भी नाराजगी है, जिसे लेकर उद्धव सेना ने सरकार के खिलाफ इस आंदोलन का ऐलान किया है। राउत ने आगे कहा कि यह आंदोलन सरकार की भ्रष्ट नीतियों के खिलाफ है और इसे पूरे महाराष्ट्र में व्यापक समर्थन मिलने की उम्मीद है। बता दें कि महाराष्ट्र के सिंधुदुर्ग जिले में छत्रपति शिवाजी महाराज की प्रतिमा गिरने के मामले में शुक्रवार को पहली गिरफ्तारी हुई है। कोल्हापुर से स्ट्रक्चरल कंसल्टेंट को गिरफ्तार किया गया है। कोल्हापुर क्राइम ब्रांच ने सिंधुदुर्ग केस में शुक्रवार तड़के तीन बजे के आसपास स्ट्रक्चरल कंसल्टेंट चेतन पाटिल को गिरफ्तार किया। पाटिल को मालवन पुलिस के साथ ज्वाँइट ऑपरेशन के तहत गिरफ्तार किया गया।

'कहीं ईडी-सीबीआई तो नहीं कर रही जयराम ठाकुर की जासूसी?', सीएम सुखविंदर सिंह सुक्खू का तंज

देहरादून, 30 अगस्त (एजेंसियां)। हिमाचल प्रदेश के पूर्व मुख्यमंत्री जयराम ठाकुर ने अपने आधिकारिक सरकारी आवास पर ड्रोन के जरिए जासूसी के आरोप लगाए। इस पर मुख्यमंत्री सुखविंदर सिंह सुक्खू ने सदन में स्पष्टीकरण दिया। मुख्यमंत्री सुखविंदर सिंह सुक्खू ने कहा कि जासूसी हिमाचल प्रदेश पुलिस की ओर से नहीं की जा रही है। इस दौरान शुरुआत में मुख्यमंत्री सुखविंदर सिंह सुक्खू ने नेता प्रतिपक्ष पर तंज भी किया। उन्होंने कहा कि वह जांच करावेंगे कि कहीं जासूसी ईडी और सीबीआई की ओर से तो नहीं करवाई जा रही है। इस पर विपक्ष ने सदन में जमकर हंगामा किया। 'कहीं ईडी-सीबीआई तो नहीं कर रही जयराम ठाकुर की जासूसी?' हिमाचल प्रदेश विधानसभा अध्यक्ष कुलदीप सिंह पठानिया ने



मामले को शांत करवाने की कोशिश की। इसके बाद मुख्यमंत्री सुखविंदर सिंह सुक्खू ने कहा कि वह केंद्रीय एजेंसियों से भी इस बात को पूछ लेंगे कि कहीं ईडी और सीबीआई तो यह जासूसी नहीं करवा रही। वे इसके लिए दोनों केंद्रीय एजेंसी को पत्र भी लिखेंगे। मुख्यमंत्री ने नेता प्रतिपक्ष से कहा कि वे सनसनी फैलाने की कोशिश न करें। मुख्यमंत्री ने कहा कि उन्होंने अधिकारियों से बात की है और हिमाचल प्रदेश पुलिस किसी भी विधायक की जासूसी नहीं करवा रही है। न ही किसी विधायक के

मशहूर संविधान एक्सपर्ट एजी नूरानी का निधन उमर अब्दुल्ला बोले- 'अल्लाह जन्नत में जगह दें'

मुंबई, 30 अगस्त (एजेंसियां)। सुप्रीम कोर्ट के पूर्व वकील, विद्वान और राजनीतिक टिप्पणीकार अब्दुल गफूर मजीद नूरानी का मुंबई में उनके आवास पर 94 साल की उम्र में निधन हो गया। अब्दुल गफूर मजीद नूरानी का जन्म 16 सितम्बर 1930 को मुंबई में हुआ था। अब्दुल गफूर मजीद नूरानी ने गवर्नमेंट लॉ कॉलेज मुंबई से कानून की डिग्री हासिल की थी और उनका कानूनी करियर बेहद शानदार रहा। जम्मू-कश्मीर के पूर्व मुख्यमंत्री उमर अब्दुल्ला ने नूरानी के निधन पर शोक व्यक्त किया। उन्होंने कानूनी मामलों, कश्मीर, आरएसएस और संविधान जैसे विषयों पर उनके कामों को याद किया। उमर अब्दुल्ला ने अपने सोशल मीडिया हैंडल एक्स पर लिखा, 'एजी नूरानी के निधन की खबर सुनकर दुख हुआ। नूरानी साहब एक विद्वान और राजनीतिक टिप्पणीकार थे। उन्होंने कानूनी मामलों और कश्मीर, आरएसएस



और संविधान जैसे विषयों पर खूब लिखा। अल्लाह उन्हें जन्नत में ऊंचा स्थान प्रदान करें। 1930 में बॉम्बे (अब मुंबई) में जन्मे अब्दुल गफूर अब्दुल मजीद नूरानी ने साल 1953 में बॉम्बे हाई कोर्ट में एक वकील के रूप में अपना करियर शुरू किया था। उन्होंने कानून वकालत की प्रैक्टिस के अलावा अपना ज्यादातर वक्त कानूनी, सियासी और ऐतिहासिक विषयों पर लिखने में दिया। संवैधानिक मामलों की गहन जानकारी ने उन्हें भारतीय राजनीति और न्यायशास्त्र पर एक लोकप्रिय टिप्पणीकार बना दिया।

सुखबीर बादल तनख़्वेया घोषित, पांच सिंह साहिबान ने बैठक के दौरान लिया फैसला

चंडीगढ़, 30 अगस्त (एजेंसियां)। श्री अकाल तख़्त साहिब की ओर से पूर्व उप मुख्यमंत्री व अकाली नेता सुखबीर सिंह बादल को तनखाईया घोषित कर दिया है। अकाल तख़्त साहिब की ओर से सुखबीर बादल को अपनी सरकार के कार्यकाल के दौरान हुई पंथक गलतियों के लिए दोषी एलान कर दिया है। जयधरदा श्री अकाल तख़्त साहिब ने कहा कि आज श्री अकाल तख़्त साहिब के सचिवालय में पांच सिंह साहिबों की बैठक हुई, जिसमें पंज सिंह साहिबों की सर्वसम्मति से यह निर्णय लिया गया कि सुखबीर सिंह बादल पंजाब सरकार के उप मुख्यमंत्री व अकाली दल के अध्यक्ष रहते हुए कुछ ऐसे फैसले लिए जिससे पंथक की छवि को काफी नुकसान पहुंचा। शिरोमणि अकाली दल की हालत बहुत पतली हो गई। सिख हितों को भारी नुकसान हुआ है। इसलिए उनके सहयोगी सिख कैबिनेट मंत्री जो 2007 से 2017 तक सरकार में मौजूद रहे हैं को भी इस संबंध में 15 दिनों के भीतर अपना

स्पष्टीकरण देना होगा। जब तक सुखबीर सिंह बादल अपने सहयोगियों के साथ एक विनम्र सिख की तरह अकाल तख़्त साहिब पर गुरु ग्रंथ साहिब की उपस्थिति में सिख संगत और पंज सिंह साहिबों के सामने अपनी गलतियों के लिए वह तनखाईया रहेंगे। उनके साथ कोई भी अपनी रोटी बेटी की सांझ तब तक नहीं रख सकता जब तक वह अकाल तख़्त साहिब की ओर से लगाई गई धार्मिक सजा को पूरी नहीं कर लेते। वहीं, अकाली दल के प्रवक्ता विरसा सिंह वल्टोहा ने कहा कि अब सुखबीर बादल अकाल तख़्त पर पेश होंगे। इस दौरान उनको अकाल तख़्त साहिब से उनके उनके गुनाह बताए जाएंगे, जिस पर सुखबीर बादल अपना पक्ष रखेंगे और अकाल तख़्त साहिब की ओर से धार्मिक सजा सुनाई जाएगी। अकाली नेता दलजीत सिंह चीमा ने कहा कि श्री अकाल तख़्त साहिब से जो भी आदेश आएगा, शिरोमणि अकाली दल उस आदेश को सिर झुकाकर स्वीकार करेगा।

केरल में संघ की 3 दिनी बैठक

हिंदुओं पर अत्याचार और बीजेपी अध्यक्ष को लेकर चर्चा होगी?



कोच्चि, 30 अगस्त (एजेंसियां)। राष्ट्रीय स्वयंसेवक संघ की अखिल भारतीय समन्वयक बैठक 31 अगस्त से 2 सितंबर तक केरल के पलक्कड़ में आयोजित की जानी है। तीन दिवसीय अखिल भारतीय समन्वयक बैठक में संघ के सभी सहयोगी संगठन के पदाधिकारी शामिल होंगे। 31 तारीख से शुरू होने वाली बैठक से पहले छोटी बैठकों का दौर शुरू हो गया है। छोटी बैठक जिसे संघ टोली बैठक कहा जाता है। उन बैठकों का दौरा आज से शुरू हो गया है। इसमें संघ प्रमुख

सहित सरकार्यवाह एवं सभी 6 सह सरकार्यवाह एवं केंद्रीय प्रतिनिधि इसमें शामिल हुए हैं। संघ से जुड़े 32 विभिन्न संगठनों के नेता इसमें शामिल होंगे। विश्वसनीय सूत्रों के अनुसार, इस बैठक में आरएसएस के जो सहयोगी संगठन प्रमुख रूप से भाग लेंगे उनमें भारतीय जनता पार्टी, विश्व हिंदू परिषद, अखिल भारतीय विद्यार्थी परिषद, राष्ट्र सेवाका समिति, मजदूर संघ, किसान संघ, स्वदेशी जागरण मंच सभी के प्रतिनिधियों को निमंत्रित किया गया है। इस बैठक में राष्ट्रीय समाजिक एवं राजनीतिक धार्मिक विषयों पर गहन चर्चा होगी।

बैठक में बीएल संतोष और शिव प्रकाश का शामिल होना तय

बीजेपी की तरफ से पार्टी के राष्ट्रीय संगठन महासचिव बीएल संतोष, राष्ट्रीय संयुक्त संगठन महासचिव शिव प्रकाश और राष्ट्रीय संगठक वी सतीश का शामिल होना तय माना जा रहा है। बैठक में विभिन्न संगठन के कार्यकर्ता अपने कायों की

जानकारी और अनुभव का अदान-प्रदान करेंगे।

इन मुद्दों पर होगी चर्चा

सूत्रों के अनुसार, राष्ट्रीय हित के विभिन्न विषयों के संदर्भ में वर्तमान परिदृश्य हाल में ही हुई महत्वपूर्ण घटनाओं और सामाजिक परिवर्तन के अन्य आयामों पर योजनाओं के संदर्भ में बैठक में चर्चा होगी। इस बैठक में हिंदुओं पर बांग्लादेश में हमले और मंदिरों में तोड़फोड़ यह विषय भी प्रमुखता से रहेंगे। भारतीय जनता पार्टी के राष्ट्रीय अध्यक्ष के संबंध में भी इस बैठक में सहमति बन जाएगी। कुछ दिन पहले केंद्रीय रक्षा मंत्री के घर पर संघ एवं भाजपा के पदाधिकारी के यहां बैठक हुई थी। इस पर भारतीय जनता पार्टी के राष्ट्रीय अध्यक्ष पर सहमति नहीं हो पाई थी। इस दौरान यह तय किया गया था कि केरल के बैठक में इस विषय पर चर्चा करके भाविक राष्ट्रीय अध्यक्ष पर मोहर लग जाएगी।

पार्टी, सरकार और संघ के बीच बना रहे तालमेल

सूत्रों ने बताया कि इस बैठक में

यह तय किया जाएगा कि केंद्र के साथ-साथ राज्यों में पार्टी, सरकार, संघ के बीच समन्वयक में व्यापक तालमेल बना रहे। लोकसभा चुनाव में बीजेपी के कमजोर प्रदर्शन के बाद हरियाणा, जम्मू कश्मीर ,महाराष्ट्र और झारखंड के विधानसभा चुनाव के संबंध में चर्चा की जाएगी। यह रणनीति तय की जाएगी कि इन राज्यों में भारतीय जनता पार्टी की वापसी हो।

इन राज्यों के चुनावों पर भी चर्चा

हरियाणा, जम्मू कश्मीर एवं महाराष्ट्र पर गहन चर्चा होने वाली है। इन राज्यों के चुनाव के संबंध में कई बार चुनाव समितियों के साथ संघ के पदाधिकारी के साथ इस संबंध में बैठक भी हो चुकी है। अक्टूबर महीने में जम्मू कश्मीर एवं हरियाणा का चुनाव संपन्न होगा। महाराष्ट्र का चुनाव दिवाली के बाद 10 तारीख से 15 तारीख के बीच में होने की संभावना है।

आरएसएस और उसकी सहयोगी संगठन इस दिशा में भी रणनीति तय करेंगे।

तलाकशुदा लड़की के पिता ने ससुरवालों से मांगी ज्वेलरी और सामान, सुप्रीम कोर्ट ने कहा स्त्रीधन पर पिता का अधिकार नहीं

कोच्चि, 30 अगस्त (एजेंसियां)। सुप्रीम कोर्ट ने पारिवारिक विवाद से जुड़े मामले पर अपने फैसला सुनाते हुए कहा कि स्त्रीधन महिला की एकमात्र संपत्ति होती है, और उसके पिता उसके स्पष्ट अनुमति के बिना ससुराल वालों से स्त्रीधन की वसूली का दावा नहीं कर सकते। साथ ही कोर्ट ने यह भी कहा कि आपराधिक कार्यवाही का मकसद गलत काम करने वाले को न्याय के कठपंटे में लाना है, न कि उनसे बदला लेना है। जस्टिस जेके माहेश्वरी और जस्टिस संजय करोल की बेंच ने आपराधिक विश्वासघात से जुड़े एक केस की सुनवाई करते हुए यह फैसला सुनाया।

कोर्ट में यह केस तेलंगाना के पडाला वीरभद्र राव नाम के शख्स ने दाखिल किया था जिसमें उन्होंने अपनी बेटी के पूर्व ससुराल वालों पर शादी के समय दिया गया स्त्रीधन वापस नहीं करने का आरोप लगाया गया था। स्त्रीधन एक ऐसा शब्द है जिसका इस्तेमाल धन और संपत्ति समेत गिफ्ट को संदर्भित करने के लिए किया जाता है जो एक महिला को उसके माता-पिता, रिश्तेदारों या ससुराल वालों की ओर से दिया जाता है। बेंच ने कानून की स्थापित स्थिति को



भी दोहराया कि एक महिला (पत्नी या पूर्व पत्नी) का स्त्रीधन पर उसी का एकमात्र अधिकार है। तलाकशुदा महिला के पिता की ओर से अपनी बेटी के पूर्व ससुराल वालों के खिलाफ दर्ज आपराधिक मामले के संबंध में सुप्रीम कोर्ट की बेंच ने कहा, "हम यह कह सकते हैं कि आपराधिक कार्यवाही का मकसद गलत काम करने वाले को न्याय के कठपंटे में लाना है, और यह उन लोगों के खिलाफ बदला लेने का कोई साधन नहीं है, जिनके साथ शिकायतकर्ता की दुश्मनी हो सकती है।" पडाला वीरभद्र राव की ओर से दावा किया गया था कि उन्होंने 1999 में शादी के समय सोने के जेवर समेत कई अन्य सामान गिफ्ट के रूप में दिए थे। बाद में उनकी बेटी अपने पति के साथ

ईडी की कार्रवाई पर भूपेंद्र सिंह हुड्डा बोले,ये पुराना मामला है, मेरा लेना-देना नहीं



गुरुग्राम, 30 अगस्त (एजेंसियां)। ईडी की कार्रवाई पर हरियाणा के पूर्व मुख्यमंत्री भूपेंद्र सिंह हुड्डा ने कहा कि ये पुराना मामला है, मेरा इससे कोई लेना देना नहीं है। ईडी ने भूपेंद्र सिंह हुड्डा और एमार और एमजीएफ डेवलपमेंट्स लिमिटेड सहित अन्य आरोपियों के खिलाफ मनी लॉन्ड्रिंग के एक मामले में 834 करोड़ रुपये की संपत्ति कुर्क की है। ये संपत्ति गुरुग्राम और दिल्ली के 20 गांवों में स्थित है। आरोप है कि एम्मार-एमजीएफ ने हुड्डा और डायरैक्टर डीटीसीपी त्रिलोक चंद गुप्ता के साथ मिलकर सस्ते दामों पर जमीनें हथिया ली थी। इसकी वजह से न केवल लोगों को बल्कि सरकार को भी नुकसान हुआ था।

अनिल विज का निशाना

ईडी की कार्रवाई के बाद से बीजेपी ने हुड्डा के खिलाफ हमले और तेज कर दिए हैं। आज (शुक्रवार, 30

अगस्त) ही बीजेपी के वरिष्ठ नेता और हरियाणा के पूर्व गृहमंत्री अनिल विज ने कहा, "भूपेंद्र सिंह हुड्डा का यह ईडी मामला पर कहा बहुत बड़ा मामला है।इस आदमी का केस चल रहा है। और वह मुख्यमंत्री बनने का सपने देख रहा है। उन्होंने आगे कहा, "इन्होंने किसानों को रुलाया है धारा 4, धारा 6 लगाकर। किसान सस्ते में अपनी जमीन बेच देता था बिल्डर माफिया इसे खरीद लेता था। यह बहुत बड़ा कांड है। मामले में भूपेंद्र सिंह हुड्डा भी मिले हुए हैं। उनके कुछ अधिकारी भी मिले हुए थे।" अनिल विज ने कहा, "किसी भी हाल में हरियाणा की चाबी, इनके पास नहीं जाने चाहिए। ये मामला पहले से चल रहा है लगातार कोर्ट में केस है !

! चुनाव के वक्त एफआईआर दर्ज नहीं हुई। सीबीआई कोर्ट में भूपेंद्र सिंह हुड्डा भी मिले हुए हैं।" बता दें कि हरियाणा में एक अक्टूबर को वोट डाले जाएंगे। इससे पहले बीजेपी विपक्षी कांग्रेस के खिलाफ भ्रष्टाचार को बड़ा मुद्दा बना रही है। वहीं लोकसभा चुनाव में बड़ी सफलता से उत्साहित कांग्रेस हरियाणा में बेरोजगारी, अग्निवीर और अपराध जैसे मुद्दे गिनाकर वोट मांग रही है।


गहने गिफ्ट के रूप में दिए थे और ये सब चीजें शादी के समय उसके ससुराल वालों को सौंप दिया था, लेकिन अब उन्हें वापस नहीं किया गया। उनकी बेटी ने 2018 में दूसरी शादी कर ली। भारतीय दंड संहिता की धारा 406 (आपराधिक विश्वासघात) के तहत एफआईआर दर्ज कराई गई थी। कोर्ट ने कहा कि महिला के तलाक के 5 साल से अधिक समय बाद और उसके पुनर्विवाह के 3 साल बाद दर्ज की गई एफआईआर में कोई दम नहीं है। जस्टिस करोल ने कहा कि स्त्रीधन पर पति का कोई अधिकार नहीं है। बेटी के जीवित एवं स्वस्थ होने और स्त्रीधन की वसूली जैसे फैसले लेने में पूरी तरह सक्षम होने पर स्त्रीधन पर पिता का भी कोई अधिकार नहीं बनता है।



अमेरिकी चली गई। अपनी शिकायत में राव ने कहा कि उनकी बेटी और दामाद ने शादी के 16 साल बाद तलाक लेने का फैसला लिया। दोनों का 14 अगस्त 2015 को अमेरिका में तलाक हो गया है।" राव ने आरोप लगाया कि उन्होंने अपनी बेटी को

प्रोफेसर ने अकेले में मिलने के लिए बुलाया, फिर छात्रा से की अश्लील हरकत

नई दिल्ली, 30 अगस्त (एजेंसियां)। जामिया मिलिया इस्लामिया देश की टॉप यूनिवर्सिटी में शामिल है। जामिया मिलिया इस्लामिया के संस्कृत विभागाध्यक्ष गिरीश चंद पंत के खिलाफ यौन उत्पीड़न का मामला दर्ज किया गया है। छात्रा ने आरोप लगाया है कि प्रोफेसर ने उसे क्लास खत्म होने के बाद वह अपने साथी से बातचीत कर रही थी। इसी बीच दोनों के संवाद में कोई अपशब्द निकल गया। संस्कृत विभागाध्यक्ष उसी समय वहां से गुजर रहे थे। उन्होंने क्लास के बाद छात्रा से मिलने के लिए कहा। वह करीब पौने चार बजे उनकी ऑफिस गई। छात्रा के हाथ में उसका सेकेंड सेमेस्टर का रस्कर कार्ड था। विभागाध्यक्ष ने उससे स्कोर कार्ड ले लिया। फिर छात्रा को अपने पास बुलाकर अश्लील हरकत की और कहा कि बेटी, तुमने टॉप किया है। छात्रा ने पुलिस स्टेशन में दर्ज शिकायत में आरोप लगाया कि इस मीटिंग के दौरान प्रोफेसर ने उसके साथ कई बार अश्लील हरकत की।



स्वतंत्र वार्ता

शनिवार, 31 अगस्त- 2024

हिंसक तत्वों पर लगाम लगे

कोलकाता में ट्रेनी डॉक्टर के रेप और मर्डर के मामले ने जब राष्ट्रपति द्रौपदी मुर्मु तक को निराश कर दिया है तो फिर आम आदमी की क्या बिसात। महामहिम ने भी लोगों के गुस्से को जायज ठहराया है। बंगाल में जिस तरह का हिंसक प्रदर्शन और राजनीतिक टकराव हुआ है वह किसी को भी चिंता में डालने के लिए पर्याप्त है। टकराव और हिंसक घटनाओं की वजह से हालात बिगड़ते जा रहे हैं। शुक्रवार को हिंसक घटनाओं को लेकर पश्चिम बंगाल के राज्यपाल ने गृहमंत्री अमित शाह से मुलाकात कर एक विस्तृत रिपोर्ट सौंपी है। इस पर क्या कार्रवाई होगी यह जल्द ही बता चल जाएगा। बता दें कि छात्रों के आंदोलन के दौरान हिंसा और पुलिस लाठीचार्ज के विरोध में बीजेपी ने 12 घंटे का बंगाल बंद बुलाया था। इस दौरान जगह-जगह टीएमसी और बीजेपी कार्यकर्ताओं के बीच झड़प की खबरें आईं। एक बीजेपी नेता पर तो बम व बंदूक से हमले का आरोप है। मामले की गंभीरता को देखते हुए तमाम लोगों को हिरासत में लिया गया। हालात तो यहां तक खराब थे कि सरकारी बस ड्राइवर हेलमेट पहनकर गाड़ी चलाते दिखे। पिछले कुछ दिनों से जो बंगाल भीतर ही भीतर सुलग रहा था, वह अचानक से फट पड़ा। राज्य में सत्तारूढ़ तृणमूल कांग्रेस हो या विपक्ष की बीजेपी, दोनों ही पार्टियां महिलाओं की सुरक्षा की हिमायती हैं। इसके बाद भी किसी बात का टकराव है? इसका सीधा-सा जवाब है राजनीति। महिलाओं पर होने वाले अत्याचार को राजनीति का मुद्दा न बनाने की अपील करने वाले नेता भी अपनी जरूरत के अनुसार बड़े आराम से इसे राजनीति का रंग देने से बाज नहीं आते हैं। देखा जाए तो बंगाल में यही हो रहा है। राजनीति तब और गरमा गई जब टीएमसी प्रमुख और बंगाल की सीएम ममता बनर्जी ने चेतावनी भरे अंदाज में कहा कि अगर आग बंगाल में लगेगी तो यूपी, बिहार, असम और दिल्ली भी जलेंगे। इस बयान के आने के बाद तो बवाल हो गया। बीजेपी की ओर से इस पर तीखी प्रतिक्रिया आने लगी। विचार करने वाली बात है कि क्यों बंगाल बार-बार ऐसे हालात में फंस्ता है, जहां आग लगने की नौबत आ जाए। राज्य से थोड़े-थोड़े अंतराल के बाद हो रही हिंसा की एक-जैसी तस्वीरें आती रहती हैं। कौन नही जानता कि पश्चिम बंगाल की राजनीति जितनी आक्रामक है, उतनी ही हिंसक भी। शायद इसकी वजह वहां के राजनीतिक इतिहास है। 1970 और बाद के दशकों में राज्य ने नक्सलवादियों और सीपीएम कार्यकर्ताओं के बीच के हिंसक टकरावों को देखा। उस दौर में कम्युनिस्ट दलों ने विपक्ष को पगपने ही नहीं दिया। ऐसे में टीएमसी ने बदलाव की उम्मीदें जगाई लेकिन दुर्भाग्य से वह भी हिंसा के उसी चक्रव्यूह में फंस गई है। हालात को देख कर अंदाजा लगाना मुश्किल नहीं है कि जो असामाजिक तत्व पहले सक्रिय थे, वे अब भी अपना ‘खेल’ बखूबी दिखा रहे हैं, बस पार्टी बदल चुकी है। पश्चिम बंगाल बेहद संवेदनशील राज्य है। वहां हुई कोई भी घटना पूरे देश पर असर डालती है। ऐसे में पक्ष हो या विपक्ष दोनों की जिम्मेदारी है कि जनमत को प्रभावित करने की प्रक्रिया में इस बात का खास ख्याल जरूर रखें कि हिंसक तत्वों आगे आकर आक्रामक रवैया अख्तियार न कर सके।

अविश्वास प्रस्ताव पर सौ सुनार की एक लुहार की



आत्माराम यादव

नर्मदापुरम कि राजनीति में कठपुतली का खेल कई सालों से चल रहा है इसलिए यहाँ छोटे बड़े नेताओं में कोई भेदभाव नहीं, जो कठपुतली नचाने के बाजीगर है वे पद के पीछे से घात लगाकर अपनी अपनी कठपुतलियों को तैयार रखते है और मौका मिलते ही चौका लगाते ही अपनी कठपुतलियों को नचाना शुरू कर देते है। क्या पार्षद, क्या संघटन के लोग, क्या विधायक सबकी बाजीगरी देख पूरा शहर असमंजस में डूब जाता है। किसी को पता ही नही चलता की कौन बाजीगर बखूबी कठपुतलियों को अपनी ऊंगलियों पर नचा रहा है और कौन कठपुतली बन नाच रहे है।

चारों तरफ एक सक्रिप्त चल रही होती है की 2 साल नकसी नगण्यक्ष ने एक भी काम किसी भी वार्ड में नहीं किया, उसके खिलाफ उसकी ही पार्टी के पार्षद एकजुट होकर अविश्वास प्रस्ताव लाये है ताकि परिषद में नाटक का मंचन कर नए अध्यक्ष पर विचार हो और पुराने को रुखस्त किया जा सके। इस नाटक में पुतलिया नाच रही थी, शहर में शोर कर रही थी, प्रशासन को ज़ापन सौंपकर सरकार के कान उमेठना चाह रही थीयह तो वही बात हो गई थी की जिन बिल्लियों को दूध की रखवाली दी वे सारा दूध उठकर कर साधू बन गई और वे सभी सौ सौ चूहे खाकर प्रेज जाने की तैयारी में थी की हजरा की मोहन यादव सरकार ने इन सारी बिल्लियों के गले में घंटी लटका दी ताकि बिल्लियों की आने वाली पीढ़ियों तक को रखवाली का काम न मिल सके। असल में ये सारी बिल्लिया आईने के सामने खड़ी होने पर शोशे में बिल्ली दिखाई देती है पर आईने

शुरु हो गई कांग्रेस और नेशनल कॉन्फ्रेंस में रार !



अशोक भाटिया

जम्मू कश्मीर में विधानसभा चुनाव के लिए पिछले गठबंधन में नेशनल कॉन्फ्रेंस को जम्मू संभाग में चार सीटें दिए जाने से प्रदेश कांग्रेस के कई नेता नाराज हैं और उनकी नाराजगी सामने आने लगी है हालाँकि, किसी ने भी औपचारिक रूप से नेतृत्व से संपर्क नहीं किया है। सीट बंटवारे में जम्मू उत्तर, सांबा जिले की विजयपुर और राजौरी जिले की नौशहरा और कालाकोट सुंदरबनी सीटें नेशनल कॉन्फ्रेंस के खाते में गई हैं। इससे प्रदेश कांग्रेस के मुख्य प्रवक्ता रवींद्र शर्मा, उदय चिव, एमके भारद्वाज समेत कई नेता नाराज बताए जा रहे हैं क्योंकि उन्हें दूसरी सीटों से चुनाव लड़ने के लिए कहा जा रहा है। यही वजह है कि पार्टी की दूसरी सूची अटकी हुई है। पार्टी ने अभी तक सिर्फ पहले चरण के लिए उम्मीदवारों की सूची जारी की है। नगरोटा विधानसभा सीट पर दोनों पार्टियां अपने-अपने उम्मीदवार उतारेंगी।राज्य में 90 सीटों पर विधानसभा चुनाव हो रहे हैं। आपसी समझौते में कांग्रेस को 32 और एनसी को 51 सीटें मिलीं। एक सीट सीपीआई (एम) और एक सीट पैथर्स को दी गई। पांच सीटों पर दोस्ताना मुकाबला रखा गया है। इसे गठबंधन की मजबूरी ही कहा जाएगा कि बनिहाल की सीट पूर्व सुबेदार विकार रसूल के खाते में दोस्ताना मुकाबले में आ गई। इस सीट पर नेशनल कॉन्फ्रेंस भी चुनाव लड़ रही है। कहा जा

रहा है कि इन सीटों पर दावेदारी वापस लेने से दोनों पार्टियां पीछे नहीं हट रही थीं, जिसके बाद फ्रेंडली फाइट का फैसला किया गया। जम्मू-कश्मीर विधानसभा की 90 सीटों के लिए 3 चरणों में चुनाव प्रस्तावित हैं। 4 अक्टूबर को चुनाव के नतीजे आएंगे। रामबन जिले की बनिहाल सीट पर शुरू से ही नेशनल कॉन्फ्रेंस और कांग्रेस अपना-अपना दावा कर रही थी। कांग्रेस ने यहां से पूर्व अध्यक्ष विकार रसूल वानी को मैदान में उतारा है। नेशनल कॉन्फ्रेंस से सज्जाद शाहीन मैदान में हैं।बनिहाल सीट पर अब तक 9 बार विधानसभा के चुनाव कराए गए हैं। इनमें से 3 बार कांग्रेस और 4 बार नेशनल कॉन्फ्रेंस ने जीत हासिल की है। 2008 और 2014 के चुनाव में इस सीट से कांग्रेस के विकास रसूल वानी ने ही जीत हासिल की। इस चुनाव में नेशनल कॉन्फ्रेंस के सज्जाद शाहीन तीसरे नंबर पर थे। बनिहाल विधानसभा सीट उधमपुर लोकसभा में है और यहां पर इस बार कांग्रेस के लाल सिंह ने चुनाव लड़ा था हालांकि, वे भाजपा के जितेंद्र सिंह से 1 लाख 24 हजार वोट से हार गए थे।नेशनल कॉन्फ्रेंस और कांग्रेस डोडा और डोडा वेस्ट की विधानसभा सीट पर भी फ्रेंडली फाइट यानी दोस्ताना लड़ाई के साथ मैदान में उतरेगी। नेशनल कॉन्फ्रेंस ने डोडा से खालिद नजीब को उतारा है। पार्टी की तरफ से डोडा वेस्ट पर अभी उम्मीदवार की घोषणा नहीं की गई है। जम्मू कश्मीर की यह सीट हाल में परिसीमल के बाद गठित की गई है।कांग्रेस ने डोडा से शेख रयाज और

डोडा वेस्ट से प्रदीप भगत को मैदान में उतारा है। बात डोडा सीट की करें तो यहां पर पिछली बार भाजपा के शक्ति राज को जीत मिली थी। कांग्रेस के उम्मीदवार यहां दूसरे नंबर पर और नेशनल कॉन्फ्रेंस के तीसरे नंबर पर रहे थे।2008 में डोडा सीट पर कांग्रेस के अब्दुल माजिद वानी ने जीत हासिल की थी। डोडा सीट भी उधमपुर लोकसभा के अधीन ही है। कांग्रेस और नेशनल कॉन्फ्रेंस भदरवाह सीट पर भी आमने-सामने की लड़ाई लड़ेगी। कांग्रेस ने भदरवाह में नदीम शरीफ और नेशनल कॉन्फ्रेंस ने महबूब इकबाल को यहां से प्रत्याशी बनाया है। जम्मू-कश्मीर की यह सीट गुलाम नबी आजाद के वजह से जानी जाती है। आजाद मुख्यमंत्री रहते इसी सीट से विधायक थे।हालांकि, वर्तमान में आजाद नई पार्टी बनाकर खुद मैदान में हैं। 2014 में इस सीट पर भाजपा के दलीप सिंह ने जीत हासिल की थी। यहां पर अब तक हुए चुनाव में 9 बार कांग्रेस को ही जीत मिली है। यह सीट भी उधमपुर लोकसभा सीट के ही अधीन है।नेशनल कॉन्फ्रेंस का यहां पर दूसरे-तीसरे नंबर की लड़ाई में ही रही है। जम्मू-कश्मीर की देवसर सीट पर भी कांग्रेस और नेशनल कॉन्फ्रेंस ने प्रत्याशी उतार दिया है। नेशनल कॉन्फ्रेंस ने देवसर से पीरजादा फिरोज को तो कांग्रेस ने अमानुल्लाह भट्ट को यहां से संबल दिया है। 2002 तक अनंतनाग-राजौरी लोकसभा के अधीन इस सीट पर नेशनल कॉन्फ्रेंस का दबदबा रहा है।हालांकि, 2014 में यहां से कांग्रेस के टिकट की वादे आमिन भट्ट ने जीत हासिल की थी। भट्ट

ने पीडीपी उम्मीदवार सरताज मदनी को हराया था। नेशनल कॉन्फ्रेंस के पीरजादा अहमद तीसरे नंबर पर रहे थे। इधर कांग्रेस व नेशनल कॉन्फ्रेंस के गठबंधन को लेकर भाजपा को भी बोलने का बहुत कुछ मौका मिल गया है। केंद्रीय मंत्री जी किशन रेड्डी ने नेशनल कॉन्फ्रेंस के साथ गठबंधन को लेकर राहुल गांधी पर अपवित्र करार देते हुए कांग्रेस पार्टी से कई सवाल भी पूछे हैं। भाजपा का कहना है कि कांग्रेस ऐसे लोगों के साथ खड़ी हो गई है जिन्होंने अपने घोषणापत्र में अनुच्छेद 370 और 35ए को लाने का वादा किया है। केंद्रीय मंत्री ने नेशनल कॉफ्रेंस पर जम्मू कश्मीर की खुशहाली को छीनकर राज्य को फिर से आतंकवाद, अलगाववाद और पत्थरबाजी के दौर में धकेलने का आरोप लगाया है। उन्होंने नेता प्रतिपक्ष राहुल गांधी से सवाल पूछा है कि क्या कांग्रेस नेशनल कॉफ्रेंस के घोषणापत्र से सहमत है? इसके आलावा गठबंधन के खिलाफ देशभर में प्रेस कॉफ्रेंस कर कांग्रेस से सवाल पूछने के अभियान में शामिल जी किशन रेड्डी ने कहा कि नेशनल कॉफ्रेंस ने अपने घोषणापत्र में राज्य में फिर से अनुच्छेद-370 और 35 ए लाने का वादा किया है। ऐसे में राहुल गांधी बताएं कि क्या वह जम्मू कश्मीर की खुशहाली को छीनकर राज्य को फिर से आतंकवाद, अलगाववाद और पत्थरबाजी के दौर में धकेलने के नेशनल कॉफ्रेंस के एजेंडे के साथ खड़ी है? क्या राहुल गांधी जम्मू-कश्मीर में फिर से ‘अलग इंडे’ के वादे का समर्थन करते हैं? उन्होंने नेशनल

कांग्रेंस पर पूरी तरह से हिंदू विरोधी एजेंडे पर काम करने का आरोप लगाते हुए कहा है कि क्या कांग्रेस भी ‘शंकराचार्य पर्वत’ का नाम बदलकर ‘तख्त-ए-सुलेमान’ और ‘हरि पर्वत’ का नाम बदलकर ‘कोह-ए-मारन’ रखने के प्रस्ताव का समर्थन करती है। मोदी सरकार ने राज्य से 370 हटाकर दिलतों, गुज्जर, बकरवाल और पहाड़ियों को आरक्षण दिया, महिलाओं के अधिकारों से जुड़े कानूनों सहित कई महत्वपूर्ण केंद्रीय कानूनों को लागू किया। राहुल गांधी बताएं कि क्या कांग्रेस इन सभी अधिकारों को जम्मू कश्मीर की जनता से छीन लेने के नेशनल कॉफ्रेंस के घोषणा का समर्थन करती है। भाजपा जम्मू कश्मीर के गांव-गांव और घर-घर जाकर राज्य के लोगों को कांग्रेस और नेशनल कॉफ्रेंस के गठबंधन और घोषणापत्र के बारे में बता रही है। भाजपा राज्य की जनता से यह भी अपील कर रही है कि वह विधानसभा चुनाव में इस गठबंधन का मजबूत नेतृत्व से नहीं देखे। क्योंकि यह चुनाव जम्मू कश्मीर के विकास, उनके अधिकार और आने वाली पीढ़ी के सुनहरे भविष्य से जुड़ा हुआ है, इसलिए इसी आधार पर सोच-समझकर फैसला करें।भाजपा ने जम्मू कश्मीर से अनुच्छेद-370 हटाकर, वहां बाबा साहेब अंबेडकर के संविधान को पूरी तरह से लांग किया लेकिन देशभर में संविधान की बात करने वाले राहुल गांधी की सहयोगी नेशनल कॉफ्रेंस जम्मू कश्मीर से फिर से बाबा साहेब अंबेडकर के संविधान को हटाने की बात कर रही है, इस पर राहुल गांधी की क्या राय है?

हैवानियत के खिलाफ अदालत को भी संवेदनशील होना जरूरी !



मनोज कुमार अग्रवाल

हाल ही में मुंबई हाईकोर्ट की नागपुर बेंच ने नाबालिग के यौन उत्पीड़न के संबंध में एक महत्वपूर्ण फैसला सुनाया है। कोर्ट ने माना है कि अगर कोई लड़का नाबालिग लड़की से प्यार का इजहार करने के लिए लगातार उसका पीछा करता है, तो यह पॉक्सो कानून के तहत यौन उत्पीड़न के बराबर होगा। दरअसल अमरावती की एक अदालत ने 4 फरवरी 2021को एक युवक नाबालिग लड़की को पीछा करने पर दोषी ठहराते हुए एक साल के कारावास की सजा सुनाई थी। इस सजा के खिलाफ आरोपी ने हाई कोर्ट में अपील की थी। अपीलकर्ता ने दावा किया था कि उसे बूढ़े केस में फंसाया गया है, क्योंकि पीड़िता किसी और लड़के के साथ संबंध में थी। लेकिन हाईकोर्ट की नागपुर बेंच में इस अपील पर सुनवाई करते हुए जस्टिस सापन ने तथ्यों के मद्देनजर कहा कि पीड़िता के बयान से स्पष्ट है कि लड़की की उस पर कोई रूचि नहीं थी। बावजूद इसके अपीलकर्ता बार-बार उसका पीछा कर परेशान रहा था। वह उससे बात कर प्रेम संबंध बनाना चाहता था। वह इस उम्मीद में बार-बार उसका पीछा कर रहा था कि एक दिन वह उसके प्रेम को स्वीकार कर लेगी, जबकि पीड़िता की अपीलकर्ता में कोई दिलचस्पी नहीं थी।अदालत ने इस व्यवहार को बेहद आपत्ति जनक व दंडनीय माना है। आपको बता दें कि राजधानी दिल्ली में पिछले कुछ वर्षों में ऐसे कई मामले हुए हैं जिनमें एक तरफा कथित प्यार के चलते और टागैट की जा रही लड़की द्वारा कोई रिस्पांस नहीं देने पर लड़की को चाकुओं से गोद कर मार डाला या तेजाब फेंक कर उस पर हमला किया गया। आपको याद होगा कि कई दशक पहले डर व सनी दयोल अभिनीत जिंदी जैसी कई फिल्मों आई थीं जिनमें नायक एकरतफा प्यार करता है और अपनी चाहत की लड़की को पाने के लिए किसी भी हद तक चला जाता है। ऐसी फिल्मों में सब कुछ बेहद एकरतफा व डरावना है, क्योंकि लड़की की मर्जी को यहां पुरुष के अहम तले कुचला जा रहा है। और लड़की जब नाबालिग हो तो यह मामला और संगीन हो जाता है। इस वक्त जब देखेंगे यौन उत्पीड़न और महिला सुरक्षा को लेकर नए सिरों से बहस खड़ी हो चुकी है, उसमें नागपुर बेंच का यह फैसला काफी मायने रखता है। अमरावती की जिस घटना पर आरोपी को सजा सुनाई गई, वैसी घटनाएं इस देश में हर रोज घटित हो रही हैं। लाखों

लड़कियां छेड़खानी को किसी भयावह श्राप की तरह सहती हैं और अक्सर इस पर शिकायत नहीं करती, क्योंकि इसमें भी या तो उन्हीं की गलती तलाशी जाती है या फिर उनके पढ़ाई और कैरियर पर रोक लगा दी ती है। बहुत से मामले तो ऐसे भी हुए हैं, जब लड़की की शिकायत पर परिजन उसका सचा देने आगे आए, तो उनके साथ हिंसक व्यवहार होता है। छेड़खानी या यौन शोषण के मामले में लड़की अगर निचली जाति की हुई तब उसके लिए कानून के दरवाजे पर पहुंचना और कठिन हो जाता है। छेड़खानी के मामलेलों को नजरंदस्त करना या उन पर किसी कड़ी सजा का प्रावधान न होना ही आगे जाकर बड़ी घटनाओं का रास्ता खोलता है। देश इस वक्त ऐसे कई मामलों पर फिर से समाज को उद्बैलित होता देख रहा है। कोलकाता मामले में तो अब सुप्रीम कोर्ट ही स्वतः संज्ञान लेकर सुनवाई कर रहा है। जिसमें सभी संबंधित पक्षों से कई तरह के सवाल हो रहे हैं। डॉक्टरों के सामने अपनी सुरक्षा का सवाल भी खड़ा हो गया है, जिस पर सुप्रीम कोर्ट ने डॉक्टरों से काम पर लौटने कहा , साथ ही एक नेशनल टास्क फोर्स बनाने की बात कही , जो डॉक्टरों, जूनियर डॉक्टरों, सहायकों, नर्सों समेत सभी हितधारकों की बात सुनेगी। कोलकाता मामले में सरकारी स्वास्थ्य सेवाओं की पोल खुल चुकी है। खुद मुख्य न्यायाधीश डी वाइ चंद्रचूड़ ने कहा कि वे एक परिजन की बीमारी के दौरान सरकारी अस्पताल की फर्श पर सोए हैं और उन्होंने देखा है कि डॉक्टरों को 36-36 घंटे काम करना पड़ता है शोषण होता है, यह बात भी शीर्ष अदालत के संज्ञान में आई है।कोलकाता मामले में पीड़िता के परिजनों को ये इंतजार है कि इंसफ कब मिलेगा। लेकिन इस बीच महाराष्ट्र में ठाणे के बदलापुर में सनी दयोल अभिनीत जिंदी जैसी कई फिल्मों आई थीं जिनमें नायक एकरतफा प्यार करता है और अपनी चाहत की लड़की को पाने के लिए किसी भी हद तक चला जाता है। ऐसी फिल्मों में सब कुछ बेहद एकरतफा व डरावना है, क्योंकि लड़की की मर्जी को यहां पुरुष के अहम तले कुचला जा रहा है। और लड़की जब नाबालिग हो तो यह मामला और संगीन हो जाता है। इस वक्त जब देखेंगे यौन उत्पीड़न और महिला सुरक्षा को लेकर नए सिरों से बहस खड़ी हो चुकी है, उसमें नागपुर बेंच का यह फैसला काफी मायने रखता है। अमरावती की जिस घटना पर आरोपी को सजा सुनाई गई, वैसी घटनाएं इस देश में हर रोज घटित हो रही हैं। लाखों

हजारों जानें ले रहा कुदरत का करंट



जयप्रकाश जय

कुदरत का वज्रपात होता है तो, आम इंसानों की कौन कहे, महानगरों में वज्रपात की घटनाएं ज्यादा बढ़ी हैं। वैसे तो हाल के वर्षों में ऐसी घटनाएं पूरे देश में ही तेजी से बढ़ी हैं, जबकि आकाशी बिजली गिरने की तीन घंटे पूर्व चेतावनी दे देने वाले 82 डिटेक्टर लगे हुए हैं लेकिन सटीक चेतावनी आधा घंटा पहले ही जारी होती है। सबसे बड़ी दिक्कत है, सुदूरवर्ती ग्रामीण इलाकों तक ये पूर्व सूचना समय से पहुंचना है। गौरतलब है कि सैकड़ों साल पहले 1750 में बैजामिन फ्रैंकलिन ने पहली बार लाइटनिंग रॉड (वज्रपात) से बचाने वाली छड़ का आविष्कार किया था। एक पंगु की चाबी बांधकर तूफान में उड़ाया था। उसी दिशा में अब जाकर वैज्ञानिकों की खोज को एक और बेहतर कामयाबी मिली है। अब स्विट्जरलैंड के वैज्ञानिकों ने गिरती बिजली का रास्ता मोड़ दिया है। यह तकनीक इमारतों को बिजली गिरने से होने वाले नुकसान से बचाने में मददगार होती है। लेजर की मदद से वज्रपात का रास्ता मोड़ दिया जाता है। पहली बार उत्तर-पूर्वी स्विट्जरलैंड में माउंट सॉलिस की चोटी से उन्हीने आसमान की ओर लेजर फैंकी और वज्रपात का रास्ता मोड़ दिया। वैज्ञानिकों का दावा है कि इस सिस्टम से इमारतों, विद्युत स्टेशनों, संचार स्थलों, हवाई अड्डों, विंड फार्मों आदि को समय रहते किसी नुकसान से बचाया जा सकता है। कुछ साल पहले 2021 में फ्रांस के ईकोल पॉलिटेक्नीक की लैबोरेट्री ऑफ अप्लाइड ऑप्टिक्स ने इस प्रयोग को पहली बार को-ऑर्डिनेट किया था। यह प्रयोग माउंट सॉलिस पर स्विसकॉम

कंपनी द्वारा उपलब्ध कराए गए एक 124 मीटर ऊंचे टेलिकॉम टॉवर पर किया गया। दो महीने तक चले इस प्रयोग के दौरान, कड़की बिजली को लक्ष्यकर तीक्ष्णतम लेजर किरणों को एक हजार बार प्रति सेंकड की रफ्तार से आसमान की ओर फेंका गया। उस दौरान चार बार बिजली कड़की तो शोधकर्ताओं ने दो तेज रफ्तार कैमरों की मदद से अपने रास्ते से 160 फुट तक भटक गई बिजली का रास्ता मुड़ना रिकॉर्ड कर लिया था। भौतिक विज्ञानी अरैलिएं ऊआर का कहना है कि कुदरती बिजली का रास्ता बदलने के लिए लेजर का प्रयोग अचूक उपाय है। कुदरती बिजली में बहुत अधिक वोल्टेज वाला इलेक्ट्रिक करंट होता है, बेहद तीक्ष्ण लेजर इसके रास्ते में प्लाज्मा के लंबे कॉलम बना सकती है, जो इलेक्ट्रॉन, आयन और गमं हवा के अणुओं से बनते हैं। प्लाज्मा कॉलम बिजली को दूसरी दिशाओं में मोड़ देता है। आकाशी बिजली से होने वाली मौतों पर अंकुश लगाने के लिए भारतीय मौसम विभाग ने अप्रैल, 2019 में पूर्व चेतावनी प्रणाली विकसित की थी। इसके जरिए 24 से 48 घंटों के बीच कलर कोडेड अलर्ट जारी किया जाता है। जिस इलाके में वज्रपात की आशंका रहती है, तीन घंटे पहले अलर्ट जारी कर दिया जाता है। मौसम विशेषज्ञ बता रहे हैं कि बेहद वैश्विक तपमान के कारण वज्रपात की घटनाओं की गंभीरता और फ्रीक्वेंसी के साथ, इससे होने वाली मौतों की तादाद भी साल-दर-साल बढ़ती जा रही है। अनियोजित शहरीकरण इसकी एक अन्य प्रमुख वजह है। मौसम विभाग के मुताबिक, महाराष्ट्र, उत्तर प्रदेश, बिहार, पश्चिम बंगाल, झारखंड, छत्तीसगढ़, मध्य प्रदेश, बिहार, ओडिशा आदि

बरेली से उठी ‘पैगम्बर ए इस्लाम बिल’ की मांग

संजय सक्सेना

उत्तर प्रदेश में कभी बांस के फर्नीचर के लिये मशहूर बरेली आजकल कुछ मुस्लिम सोच के चलते काफी शोहरत बटोर रहा है।कभी कारवाड़ियों का रास्ता रोक कर उनके साथ मारपीट की जाती है तो कभी धर्म परिवर्तन कराने के लिये कार्यक्रम रखे जाने की बात कही जाती है। अब यहां से एक ‘पैगम्बर ए इस्लाम बिल की मांग के रूप में नया विवाद निकला है। आला हजरत के 106वें उर्स रजवी के पहले दिन ऑल इंडिया मुस्लिम जमात के मुख्यालय पर एक बैठक हुई है, जिसमें देश के विभिन्न राज्यों से आए उलमा और बुद्धिजीवियों ने मुसलमानों के मुद्दों पर चर्चा की और एक मुस्लिम एजेंडा तैयार किया। इसके साथ ही

सरकार से पैगम्बर ए इस्लाम बिल लागू की मांग की गई है।

इस मौके पर मौलाना शहाबुद्दीन रजवी धर्मगुरु के बेटुके बयानों और साम्प्रदायिक सोच के चलते काफी शोहरत बटोर रहा है।कभी कारवाड़ियों का रास्ता रोक कर उनके साथ मारपीट की जाती है तो कभी धर्म परिवर्तन कराने के लिये कार्यक्रम रखे जाने की बात कही जाती है। अब यहां से एक ‘पैगम्बर ए इस्लाम बिल की मांग के रूप में नया विवाद निकला है। आला हजरत के 106वें उर्स रजवी के पहले दिन ऑल इंडिया मुस्लिम जमात के मुख्यालय पर एक बैठक हुई है, जिसमें देश के विभिन्न राज्यों से आए उलमा और बुद्धिजीवियों ने मुसलमानों के मुद्दों पर चर्चा की और एक मुस्लिम एजेंडा तैयार किया। इसके साथ ही

पैगंबर मोहम्मद बिल नाम से कानून बनाया जा। मुस्लिम संगठनों का कहना है कि इस कानून से अन्य सभी धर्मों के प्रमुखों एवं हस्तियों के खिलाफ अपमानजनक टिप्पणियों पर रोक लगेगी। मौलाना ने आगे कहा कि सरकार चाहे तो इस मसौदा विधेयक को कोई और नाम दे सकती है। हमारी मांग है कि पवित्र पैगंबर साहब का अपमान और ईशनिंदा करने वालों के खिलाफ कार्रवाई के लिए एक कठोर कानून मौजूद हो। यह कानून किसी भी धर्म के प्रमुखों एवं देवी-देवताओं के अपमान पर कार्रवाई करने वाला हो। इस तरह का अपराध करने वालों के खिलाफ जो मौजूदा कानून हैं वे अपर्याप्त एवं कमजोर हैं, इसलिए सांप्रदायिक हिंसा की घटनाएं होती हैं।



स्वतंत्र वार्ता, हैदराबाद

शनिवार, 31 अगस्त, 2024

काव्या मारन अगले सीजन के लिए इन खिलाड़ियों को कर सकती हैं रिटेन, पैट कर्मिंस बने रह सकते हैं कप्तान !

आईपीएल 2025 से पहले होने वाली मेगा नीलामी से पहले काव्या मारन की सनराइडर्स हैदराबाद फ्रेंचाइजी कुछ खिलाड़ियों को रिटेन जरूर करेगी और इन खिलाड़ियों की लिस्ट में बड़े-बड़े नाम शामिल हो सकते हैं। आईपीएल 2024 से ठीक पहले हैदराबाद टीम की कप्तान पैट कर्मिंस को दी गई थी और उनकी कप्तानी में ये टीम फाइनल तक पहुंची थी, लेकिन उसे वहां पर हार का सामना करना पड़ा था। कर्मिंस की कप्तानी में हैदराबाद ने थ्रुआउट अच्छा प्रदर्शन किया था ऐसे में इस बात की उम्मीद है कि शायद ये टीम कर्मिंस को रिलीज ना करे।

पैट कर्मिंस बने रह सकते हैं टीम के कप्तान

आईपीएल 2025 के लिए होने वाली नीलामी से पहले माना जा रहा है कि रिटेन किए जाने वाले खिलाड़ियों की संख्या में बढ़ोतरी की जा सकती है और इसके 4 से बढ़ाकर 6 किया जा सकता है। ऐसे में हैदराबाद की टीम अपने कप्तान पैट कर्मिंस को टीम में बनाए रख सकती है जिसे आईपीएल 2024 के लिए हुई नीलामी में इस टीम ने खरीदा था। कर्मिंस के अलावा ये टीम अभिषेक शर्मा को टीम में



ऊपरी क्रम के तुफानी बल्लेबाज हैं और इनकी बल्लेबाजी कितनी शानदार है उसे समने इस सीजन में देखा था।

वांशिंगटन सुंदर बने रह सकते हैं टीम का हिस्सा

हैदराबाद की टीम अपने साथ स्पिन ऑलराउंडर वांशिंगटन सुंदर को जोड़े रख सकती है जो बेहतरीन स्पिनर तो हैं ही साथ ही साथ अच्छी बल्लेबाजी भी करते हैं। सुंदर टीम के लिए ओपन भी कर सकते हैं और मध्यक्रम में टीम के लिए रन जुटाने की भी क्षमता रखते हैं। सुंदर के रूप में इस टीम के पास एक शानदार ऑलराउंडर हैं जो टीम में हों तो बल्लेबाजी और गेंदबाजी में विकल्प बढ़ाते हैं।

जरूर बनाए रखना चाहेगी जो अगले सीजन से पहले ये टीम साथ ही डेथ ओवर्स में भी अच्छी गेंदबाजी करते हैं जिससे टीम को काफी फायदा मिलता है।

मयंक, मार्करम जैसे खिलाड़ी हो सकते हैं रिलीज

हैदराबाद की टीम इस बार जिन खिलाड़ियों को रिलीज कर सकती है उसमें एडन मार्करम, राहुल त्रिपाठी, र्लेन फिलिप्स, मयंक अग्रवाल, टी नटराजन, मयंक मार्कंडे, अनमोलप्रीत सिंह, उमरान मलिक, नीतिश कुमार रेड्डी, फजलहक फारूकी, शहजाद अहमद, वार्निंदु हसरंगा, जयदेव उनादकट हो सकते हैं। आईपीएल 2024 में हैदराबाद के पास कुल 25 खिलाड़ियों का दल था जिसमें 8 विदेशी खिलाड़ी थे।

आईपीएल 2024 में हैदराबाद की टीम

अब्दुल समद, अभिषेक शर्मा, एडन मार्करम, मार्को जानसन, राहुल त्रिपाठी, वांशिंगटन सुंदर, र्लेन फिलिप्स, सनवीर सिंह, हेनरिक क्लासेन, भुवनेश्वर कुमार को भी टीम में बनाए रख सकती है जो लंबे अरसे से इस टीम के साथ हैं और वो कप्तानी का भी विकल्प उपलब्ध करवाते हैं। किसी विशेष परिस्थिति में भुवनेश्वर कुमार टीम के लिए कप्तानी भी करते रहे हैं और इसका फायदा हैदराबाद को मिलता है। भुवी रिविंग कराने में माहिर हैं और वो शुरुआत में

सुक्रमण्यन।

31 साल की उम्र में भारतीय तेज गेंदबाज ने क्रिकेट के सभी प्रारूपों से लिया संन्यास

धोनी की कप्तानी में भारत के लिए किया था डेब्यू



भारतीय क्रिकेट टीम तेज गेंदबाज बरिंदर सरां ने क्रिकेट के सभी प्रारूपों से संन्यास का ऐलान कर दिया। 31 साल के बरिंदर भारतीय क्रिकेट टीम से 8 साल से बाहर चल रहे थे। उन्होंने अपने संन्यास का ऐलान इंस्टाग्राम के जरिए की। बरिंदर सरां प्रतिभाशाली बाएं हाथ के तेज गेंदबाज थे, जिन्होंने क्रिकेट खेलने के लिए मुम्बई छोड़ दी थी। वह सबसे तेज गति के गेंदबाजों में से एक नहीं थे, लेकिन पूर्व भारतीय खिलाड़ी युवराज सिंह ने उनमें कुछ खास देखा था और एक बार कहा था कि सरां उन्हें युवा जहीर खान की याद दिलाते हैं।

बरिंदर की प्रतिभा को देखते हुए भारतीय चयनकर्ताओं ने उन्हें 2016 में ऑस्ट्रेलिया दौरे के लिए वनडे टीम में चुना और इस तेज गेंदबाज के पास उस वक्त सिर्फ 8 लिस्ट-ए मैचों का अनुभव था। उन्होंने 12 जनवरी की एमएस धोनी की कप्तानी में अपना वनडे डेब्यू किया और पहले मैच में ही 3 विकेट लेकर अपनी चमक बिखेरी थी। उन्होंने भारत के लिए

6 वनडे मैच खेले और 38.42 की औसत और 5.34 की इकॉनमी से 7 विकेट लिए। इसके अलावा उन्होंने 20 जून, 2016 को हरारे में जिम्बाब्वे के खिलाफ अपना टी20 डेब्यू किया भारत के लिए 2 टी20 मैचों में उन्होंने 6 विकेट लिए थे। साल 2016 में ही उन्होंने भारत के लिए अपना आखिरी वनडे और टी20 मैच खेला और उसके बाद उन्हें कभी टीम इंडिया में शामिल नहीं किया गया। गुरुवार को उन्होंने इंस्टाग्राम पर क्रिकेट से संन्यास की घोषणा की और अपने क्रिकेट सफर के बारे में लिखा। बरिंदर ने लिखा कि मैं आधिकारिक तौर पर क्रिकेट से संन्यास की घोषणा करता हूँ। 2009 में मैंने बॉक्सिंग छोड़ी थी और फिर क्रिकेट ज्वाइन किया। इस खेल से मुझे काफी कुछ सीखने को मिला। मैंने शुरुआत तेज गेंदबाज के रूप में कि और इसके बाद मुझे भारत के लिए खेलने का मौका मिला साथ ही साथ आईपीएल फ्रेंचाइजियों के लिए भी मुझे खेलने का मौका मिला। बरिंदर ने इंडियन प्रीमियर लीग में मुंबई इंडियंस, राजस्थान रॉयल्स, सनराइजर्स हैदराबाद और किंग्स इलेवन पंजाब (अब पंजाब किंग्स) के लिए भी खेला। वह इंडियन प्रीमियर लीग में गुजरात टाइटंस के नेट बॉलर भी थे। उन्होंने 24 आईपीएल मैचों में 42.05 की औसत 9.40 की इकॉनमी और 26.8 की स्ट्राइक रेट से 18 विकेट हासिल किए थे।

एक्टिव क्रिकेटरों में सबसे ज्यादा शतक लगाने वाले दूसरे बल्लेबाज बने जो रूट



इंग्लैंड क्रिकेट टीम के स्टार बल्लेबाज जो रूट ने श्रीलंका के खिलाफ दूसरे टेस्ट मैच की पहली पारी में लॉर्ड्स में शानदार शतक लगाया। ये उनके टेस्ट क्रिकेट करियर का 33वां शतक रहा और श्रीलंका के खिलाफ ये उनका 5वां टेस्ट शतक भी था। रूट ने अपना 33वां शतक 162 गेंदों पर चौका लगाकर पूरा किया और इस दौरान 13 चौके भी जड़े। इस शतकीय पारी के साथ ही रूट ने रोहित शर्मा को पीछे छोड़ दिया और इंटरनेशनल क्रिकेट में सबसे ज्यादा शतक लगाने वाले एक्टिव क्रिकेटरों की लिस्ट में दूसरे नंबर पर आ गए।

जो रूट ने रोहित शर्मा को पीछे छोड़ा

सुरेश रैना ने टीम इंडिया को दी चेतावनी बताया बांग्लादेश को हल्के में क्यों नहीं ले सकते; रोहित-कोहली को लेकर कही ये बात

भारतीय क्रिकेट टीम को 19 सितंबर से बांग्लादेश के खिलाफ दो मैचों की टेस्ट सीरीज में हिस्सा लेना है जिसका आयोजन भारत में किया जाएगा। इस टेस्ट सीरीज से पहले टीम इंडिया के पूर्व बल्लेबाज सुरेश रैना ने भारत को चेतावनी दी है और बताया है कि क्यों हम बांग्लादेश की टीम को हल्के में लेने की भूल नहीं कर सकते हैं।

बांग्लादेश को हल्के में नहीं ले सकते

रैना ने टीवी ट्यूब पर बात करते हुए कहा कि बांग्लादेश की टीम ने पाकिस्तान के खिलाफ जिस तरह का प्रदर्शन किया है उसे देखते हुए इस टीम को हल्के में नहीं लिया जा सकता है। दोनों देशों के बीच पहला टेस्ट मैच चेन्नई में खेला जाएगा, लेकिन दूसरा टेस्ट मैच कानपुर में होगा। कानपुर में अक्टूबर में विकेट ठोस होगा और ओस के कारण ज्यादा स्पिन नहीं होगा। यहां का मैदान गंगा नदी के किनारे हैं और इसकी वजह से



सुबर ठंड होगी। यहां का मौसम उदास होगा और दोनों टीमों को इससे निपटना होगा, लेकिन भारतीय टीम बहुत मजबूत है। हम बांग्लादेश को हल्के में नहीं ले सकते क्योंकि उन्होंने हाल ही में रावलपिंडी में पहले टेस्ट में पाकिस्तान को हराया है। उम्मीद है कि हमें कुछ अच्छा क्रिकेट देखने को मिलेगा।

रोहित-विराट को दृष्टी ट्रॉफी में खेलना चाहिए

रैना ने रोहित-विराट के बारे में बात करते हुए कहा कि आप देखिए कि आईपीएल खत्म होने के बाद से उन्होंने रेड-बॉल टेस्ट में हासिल की थी। हम एक



अहम टेस्ट सीरीज खेलने जा रहे हैं और इसकी वजह से हमें 4 दिवसीय क्रिकेट खेलना चाहिए और इस बात की आदत डालनी चाहिए कि विकेट चौथे दिन कैसा बर्ताव करेगा। मुझे लगता है कि रोहित और कोहली इतने परिपक्व हो चुके हैं कि वे 4-5 दिन अभ्यास करेंगे और खुद को तैयार कर लेंगे, लेकिन कभी-कभी, परिवार के साथ समय बिताना भी महत्वपूर्ण होता है। आपको बता दें कि बांग्लादेश के खिलाफ पहला टेस्ट मैच 19 सितंबर से चेन्नई में खेला जाएगा जबकि दूसरा टेस्ट मैच 27 सितंबर से कानपुर में होगा।

रोहित शर्मा के नाम था वर्ल्ड टेस्ट चैंपियनशिप का यह शर्मनाक रिकॉर्ड, अब बाबर आजम को हो गया ट्रांसफर

बांग्लादेश के खिलाफ पाकिस्तान के स्टार बल्लेबाज बाबर आजम दो टेस्ट मैचों की सीरीज के पहले मुकाबले की पहली पारी में जीरो पर आउट हो गए। बांग्लादेश के खिलाफ रोहित शर्मा का रिकॉर्ड टेस्ट प्रारूप में काफी शानदार रहा है, लेकिन इस टेस्ट सीरीज में उनकी शुरुआत काफी खराब रही। यही नहीं बाबर आजम वर्ल्ड टेस्ट चैंपियनशिप में पहली बार जीरो पर आउट हुए और उनसे पहले एक शर्मनाक रिकॉर्ड जो रोहित शर्मा के नाम पर दर्ज था अब बाबर आजम के नाम पर ट्रांसफर हो गया।

बाबर आजम ने रोहित शर्मा को पीछे छोड़ा। वर्ल्ड टेस्ट चैंपियनशिप में बाबर आजम 53 पारियों के बाद जीरो पर आउट हुए और वो इस चैंपियनशिप में सबसे ज्यादा पारियों के बाद शून्य पर आउट होने वाले बल्लेबाज बन गए। इससे पहले ये रिकॉर्ड रोहित शर्मा के नाम पर दर्ज था जो वर्ल्ड टेस्ट चैंपियनशिप में 43 पारियों के बाद डक पर आउट हुए थे। यानी

रोहित शर्मा के नाम पर जो शर्मनाक रिकॉर्ड दर्ज था वो अब बाबर आजम के नाम ट्रांसफर हो गया।

वर्ल्ड टेस्ट चैंपियनशिप में सबसे ज्यादा पारियां खेलकर शून्य पर आउट होने वाले बल्लेबाजों की लिस्ट में तीसरे नंबर पर इंग्लैंड के बल्लेबाज ओली पोप हैं जिनके साथ 38 पारियों के बाद ऐसा हुआ था तो वहीं लिटन दास के साथ 36 पारियों के बाद ऐसा हुआ था। मार्नस लाबुशेन इस चैंपियनशिप में 34 पारियों के बाद तो वहीं उस्मान ख्वाजा 33 जबकि ऋषभ पंत 31 पारियों के बाद डक पर आउट हुए थे।

वर्ल्ड टेस्ट चैंपियनशिप में सबसे ज्यादा पारियों के बाद डक पर आउट होने वाले बल्लेबाज

- 53 – बाबर आजम
- 43 – रोहित शर्मा
- 38 – ओली पोप
- 36 – लिटन दास
- 34 – मार्नस लाबुशेन
- 33 – उस्मान ख्वाजा
- 31 – ऋषभ पंत

सचिन तेंदुलकर, विराट कोहली नहीं, राहुल द्रविड है 10 देशों में टेस्ट शतक जड़ने वाला दुनिया के पहले खिलाड़ी

क्रिकेट में सबसे ज्यादा शतक मास्टर ब्लास्टर सचिन तेंदुलकर के नाम हैं। उन्होंने 100 शतक लगाए हैं। इस लिस्ट में दूसरे नंबर पर विराट कोहली हैं। उन्होंने 80 शतक लगाए हैं। हालांकि, शतक लगाने के मामले में एक रिकॉर्ड टीम इंडिया के पूर्व कप्तान राहुल द्रविड के नाम हैं। राहुल द्रविड के नाम 10 देशों में शतक जड़ने का रिकॉर्ड है। वह ऐसा करने वाले दुनिया के पहले क्रिकेटर हैं। भारतीय क्रिकेट की “दीवार” के नाम से मशहूर द्रविड को बेहतरीन तकनीक, एकाग्रता और पारी को संभालने के लिए जाने जाता था।

द्रविड ने 270 टेस्ट मैचों में 52.31 की औसत से 13288 रन बनाने के बाद 2012 में अंतरराष्ट्रीय क्रिकेट से संन्यास ले लिया। वह सचिन तेंदुलकर (51) के बाद टेस्ट क्रिकेट में भारत के लिए सबसे ज्यादा लगाने

के मामले में दूसरे नंबर पर हैं। द्रविड के 36 टेस्ट शतक हैं। द्रविड ने सभी 10 टेस्ट खेलने वाले देशों में शतक बनाने वाले पहले बल्लेबाज बनने की उपलब्धि 2004 में चटगांव में भारत-बांग्लादेश सीरीज के दूसरे टेस्ट में हासिल की थी।

गौतम गंभीर ने अपना पहला



टेस्ट शतक लगाया था

इस मैच में ओपनर बल्लेबाज गौतम गंभीर ने अपना पहला टेस्ट शतक लगाया था। द्रविड ने अपना 18वां टेस्ट शतक लगाया। द्रविड ने 95 गेंदों में अपना अर्धशतक और 196 गेंदों में अपना शतक पूरा किया। द्रविड (160) और गंभीर (139) के

बीच 259 रनों की साझेदारी भारत की विदेश में दूसरे विकेट के लिए सबसे बड़ी साझेदारी थी। मोहम्मद अशरफुल की पारी गई बेकार गंभीर ने 60 गेंदों में अपने अर्धशतक पूरे किए और अगले 50 रन 71 गेंदों में बनाए। बांग्लादेश के बल्लेबाज मोहम्मद अशरफुल ने शानदार नाबाद 158 रन बनाए, लेकिन अपनी टीम को फॉलोअप या पारी की हार से नहीं बचा पाए।

इरफान पठान ने बांग्लादेश की दूसरी पारी में सीरीज का अपना तीसरा पांच विकेट हॉल लिया। भारत ने चौथे दिन मैच एक पारी और 83 रन से अपने नाम किया। सीरीज भी अपने नाम कर लिया। बता दें कि भारत और बांग्लादेश के बीच 19 सितंबर से चेन्नई में दो मैचों की सीरीज का पहला टेस्ट खेला जाना है।

न्यूजीलैंड और बांग्लादेश के खिलाफ सभी टेस्ट नहीं खेलेंगे जसप्रीत बुमराह

टी20 वर्ल्ड कप के बाद ब्रेक पर गए भारतीय टीम के सभी सीनियर खिलाड़ी टीम में वापसी कर चुके हैं। हालांकि तेज गेंदबाज जसप्रीत बुमराह अब भी ब्रेक पर हैं। फैंस बुमराह की वापसी के लिए बेताब हैं लेकिन बीसीसीआई तेज गेंदबाज की वापसी में कोई जल्दबाजी नहीं चाहता है। बोर्ड तेज गेंदबाजों को इस तरह रोकट करना चाहता है कि सभी का वर्कलोड भी मैनेज हो सके।

बांग्लादेश के खिलाफ एक ही टेस्ट खेलेंगे बुमराह

भारत को बांग्लादेश के खिलाफ टेस्ट सीरीज खेलनी है। इसके बाद टीम का शेड्यूल काफी व्यस्त होने वाला है। यही कारण है कि बीसीसीआई फिलहाल यह विचार कर रहा है कि बुमराह को बांग्लादेश के खिलाफ सीरीज में खिलाया जाए या नहीं। यह सीरीज 19 सितंबर से शुरू होगी। इसके बाद टीम

इंडिया को न्यूजीलैंड से घर में टेस्ट सीरीज खेलनी है। फिर ऑस्ट्रेलिया के दौरे के जाना है। मीडिया रिपोर्ट्स के मुताबिक बुमराह अगर बांग्लादेश के खिलाफ खेलते हैं तो वह केवल एक ही टेस्ट का हिस्सा होंगे। सीरीज के दोनों टेस्ट मैच के बीच केवल तीन दिन का अंतर है।

वहीं न्यूजीलैंड के खिलाफ भी बुमराह सभी टेस्ट मैच में नहीं खेलेंगे। वह तीन मैच की सीरीज में से केवल दो ही टेस्ट खेलेंगे।

पॉटिंग ने की जमकर तारीफ ऑस्ट्रेलियाई दिग्गज रिकी पॉटिंग ने पिछले पांच-छह वर्षों में सभी प्रारूपों में खेलने वाला सर्वश्रेष्ठ गेंदबाज बताया था। वहीं

न्यूजीलैंड के तेज गेंदबाज टिम साउदी ने भी बुमराह की जमकर तारीफ की है। उनका कहना है कि इस समय बुमराह तीनों फॉर्मेट में शानदार प्रदर्शन किया है। साउदी के मुताबिक चोट लगने के बाद बुमराह की वापसी जबरदस्त रही है।

साउथी ने कहा, ‘सबसे पहले तो बड़ी चोट से उबरकर वापसी करना और बुमराह तो पहले से भी बेहतर हो गया है। इसके अलावा कई फॉर्मेट में खेलना भी कई बार मुश्किल हो सकता है। ऐसा लगता है कि वह इसे आसानी से करने में सक्षम हैं। वह शायद अधिक अनुभवी हैं, अपने खेल को थोड़ा और समझता है। शायद उसने चोट के बाद तरोताजा होकर वापसी की है। हम तीनों फॉर्मेट में इस तेज गेंदबाज का सर्वश्रेष्ठ प्रदर्शन देख रहे हैं। मुझे नहीं लगता कि उनसे बेहतर कोई और है, वह तीनों प्रारूपों में जबरदस्त हैं।’

जो रूट ने टेस्ट करियर का 33वां शतक लगाया और ये इंटरनेशनल क्रिकेट में उनका 49वां शतक रहा। उन्होंने 454वें मैच में अब तक इंटरनेशनल क्रिकेट में इतने शतक लगाए हैं। इस शतक के साथ रूट ने रोहित शर्मा को पीछे छोड़ दिया जिन्होंने इंटरनेशनल क्रिकेट में अब तक खेले 509 मैचों में 48 शतक लगाए थे। इस लिस्ट में 80 शतक के साथ विराट कोहली पहले नंबर पर हैं जिन्होंने 591 मैचों में इतने शतक लगाए हैं।

एक्टिव क्रिकेटरों द्वारा इंटरनेशनल क्रिकेट में सबसे ज्यादा शतक (पारी)

- 80 – विराट कोहली (591)
- 49 – जो रूट (454)
- 48 – रोहित शर्मा (509)
- 45 –केनविलियमसन (423)
- 44 – स्टीव स्मिथ (392)
- 31 – बाबर आजम (326)
- जो रूट ने द्रविड को पीछे छोड़ा जो रूट ने टेस्ट प्रारूप में अपना 33वां शतक 145वें मैच में लगाया और उन्होंने राहुल द्रविड को पीछे छोड़ दिया। द्रविड ने अपने टेस्ट करियर का 33वां शतक 154वें मैच में लगाया था। टेस्ट में सबसे कम मैच खेलकर 33 शतक लगाने वाले बल्लेबाजों की लिस्ट में पहले नंबर पर रिकी पॉटिंग हैं जिन्होंने 107वें टेस्ट मैच में अपना 33वां शतक पूरा किया था।



जीते हुए मैचों में सबसे ज्यादा शतक लगाने वाले बल्लेबाजों की लिस्ट में पहले स्थान पर हैं। इस लिस्ट में दूसरे नंबर पर 55 शतक के साथ ऑस्ट्रेलिया क्रिकेट टीम के पूर्व कप्तान रिकी पॉटिंग हैं जिन्होंने अपने इंटरनेशनल क्रिकेट करियर में कुल 71 सेंचुरी जड़े थे। पॉटिंग के बाद तीसरे नंबर पर सचिन तेंदुलकर हैं जिन्होंने 100 शतक में से 53 शतक जीते हुए मैचों में लगाए थे।

इंटरनेशनल क्रिकेट में जीते हुए मैचों में सबसे ज्यादा शतक लगाने वाले बल्लेबाजों की लिस्ट में चौथे नंबर पर साउथ अफ्रीका

के पूर्व धुरंधर बल्लेबाज हाशिम अमला हैं जिन्होंने 40 शतक वैसे मैचों में लगाए थे जिन मैचों में प्रोटियाज को जीत मिली थी। वहीं इस लिस्ट में पांचवें नंबर पर टीम इंडिया के कप्तान रोहित शर्मा हैं। रोहित ने अब तक इंटरनेशनल क्रिकेट में कुल 48 शतकों में से जीते हुए मैचों में 39 शतक लगाए हैं। वहीं छठे नंबर पर शतक के साथ एबी डिविलियर्स तो सातवें स्थान पर 37 शतक के साथ ही कुमार संगकारा हैं। 36 शतक के साथ डेविड वॉर्नर आठवें जबकि 35 शतक के साथ जैक कैलिस नौवें नंबर पर हैं।



इसी फाइनैशियल ईयर में 26800 के पार निकलेगा निफ्टी

ब्याज दरों में कटौती-फेस्टिव सीजन से उम्मीद

नई दिल्ली,30 अगस्त (एजेंसियां)। ब्याज दरों में कटौती की उम्मीद और त्योहारी सीजन के दौरान कंपनियों को होने वाले मुनाफे के दम पर निफ्टी 50 इंडेक्स 26800 प्वाइंट का आंकड़ा पार कर सकता है।महंगाई में सुस्ती और यूएस फेडरल रिजर्व द्वारा ब्याज दरों में कटौती के संकेतों के चलते रिजर्व बैंक ऑफ इंडिया ने भी ऐसे ही संकेत दिए हैं।ऐसे में विशेषज्ञों को उम्मीद है कि निफ्टी इस साल तेजी से आगे बढ़ता रहेगा।पीएल कैपिटल ने अनुमान लगाया है कि निफ्टी 50 इस वित्त वर्ष के अंत तक 26,820 प्वाइंट तक पहुंच सकता है।इससे पहले फाइनैशियल सर्विसेज कंपनी ने इसके 26,398 प्वाइंट तक पहुंचने का अनुमान लगाया था।उधर, इनफ्रेड इक्विटीज का कहना है कि निफ्टी 50 इंडेक्स वित्त वर्ष 2024-25 के अंत तक 26,700 का आंकड़ा छू सकता है।फेड रिजर्व ने सितंबर की मोनेट्री पॉलिसी बैठक में ब्याज दरों में कटौती के संकेत दिए हैं।अगर ऐसा होता है तो आरबीआई भी ब्याज दरे घटा सकता है।**मोदी 3.0 में नीतियों में सुधार को लेकर सुस्ती**

इनफ्रेड इक्विटीज ने कहा है कि इससे हमारी बुल केस संभावना 30 फीसदी तक बढ़ जाती है और निफ्टी 50 का लक्ष्य बढ़कर 26,736 प्वाइंट हो जाता है।पी/ई वैल्यूएशन के आधार

पर यह 10 साल के औसत स्तर के करीब है।मगर, अन्य एशियन मार्केट की तुलना में यह रही है।नीतियों में इस समय

महोनों से निफ्टी 50 इंडेक्स की वैल्यूएशन 10 साल के औसत स्तर के आसपास रही है।विश्लेषकों ने कहा कि भारत ग्लोबल जीडीपी रफ्तार को तेजी देने के लिए तेजी से उभर रहा है।हालांकि, मोदी 3.0 में नीतियों में सुधार को लेकर जारी सुस्ती हल्की चिंगाएं पैदा कर रही है।नीतियों में इस समय विधानसभा चुनाव जीतने वाले कदम ज्यादा दिखाई दे रहे हैं।उधर, पीएल कैपिटल ने कहा है कि फेस्टिवल सीजन, ब्याज दरों में कटौती की संभावना और ग्रामीण इलाकों में बढ़ती खपत से निफ्टी 50 तेजी से आगे बढ़ सकता है।उनका कहना है कि कंप्यूटर गुड्स, बिल्डिंग मटेरियल, आईटी सर्विसेज, फार्मा, टेलीकॉम, इंफ्रा, पोर्ट, हॉस्पिटल, टूरिज्म, ऑटो, न्यू एनर्जी और ईकॉमर्स सेक्टर में तेजी देखने को मिलेगी।पीएल कैपिटल ने भारती एयरटेल, इंडसइंड बैंक, इंटरग्लोब एंविएशन, लूपिन, महिंद्रा एंड महिंद्रा, बीईएमएल और लेमन ट्री को खरीदे जाने वाले शेयरों में शामिल किया है।



'हमारी फिनटेक विविधता को देखकर दुनिया हैरान'

फिनटेक फेस्ट में बोले पीएम मोदी

नई दिल्ली,30 अगस्त (एजेंसियां)। प्रधानमंत्री नरेंद्र मोदी मुंबई में जियो वर्ल्ड कन्वेंशन सेंटर के ग्लोबल फिनटेक फेस्ट में हिस्सा लिया। इस दौरान उन्होंने ग्लोबल फिनटेक फेस्ट 2024 को संबोधित किया। कार्यक्रम में पीएम मोदी ने कहा कि दुनिया फिनटेक के मामले में भारत की विविधता को देखकर हैरान रह जाती है। ग्लोबल फिनटेक फेस्ट में प्रधानमंत्री नरेंद्र मोदी ने कहा, एक समय था जब लोग हमारी आश्चर्यचकित हो जाते थे। अब लोग भारत आते हैं और हमारी फिनटेक विविधता को देखकर भी आश्चर्यचकित हो जाते हैं। एयरपोर्ट पर उतरने से लेकर स्ट्रीट फूड और शॉपिंग तक, भारत की फिनटेक क्रांति हर जगह दिखाई देती है।

देश में ब्रॉडबैंड उपभोक्ता बढ़कर 94 करोड़ हुए
मुंबई में कार्यक्रम के दौरान पीएम मोदी ने कहा कि पहले संसद में लोग पूछते थे कि देश में पर्याप्त



बैंक शाखाएं नहीं हैं, गांवों में बैंक उपलब्ध नहीं हैं, इंटरनेट सेवाएं उपलब्ध नहीं हैं...फिनटेक क्रांति कैसे आयी? वे मुझ जैसे चायवाले से ऐसा पूछते थे...अब एक दशक के भीतर ब्रॉडबैंड उपयोगकर्ता 60 मिलियन (6 करोड़) से बढ़कर 940 (94 करोड़) मिलियन हो गए हैं।

देश में बैंकिंग सेवा चौबीसों घंटे और सातों दिन जारी
मुंबई में ग्लोबल फिनटेक फेस्ट को संबोधित करते हुए प्रधानमंत्री नरेंद्र मोदी ने कहा कि भारत की फिनटेक क्रांति वित्तीय समावेशन में सुधार के साथ-साथ नवाचार को भी बढ़ावा दे रही है। फिनटेक फेस्ट के दौरान पीएम मोदी ने कहा

कि भारत का यूपीआई पूरी दुनिया में फिनटेक का बहुत बड़ा उदाहरण बन गया है। आज गांव हो या शहर, सड़ों हो या गर्मी, बारिश हो गया बर्फ गिर रही हो, भारत में बैंकिंग सर्विस चौबीसों घंटे, सातों दिन और 12 महीने चलती रहती है।पीएम मोदी ने कहा कि अभी दो-तीन दिन पहले ही जनधन योजना के 10 साल पूरे हो गए हैं। ये जनधन खाते महिला सशक्तिकरण का बहुत बड़ा माध्यम गया है। इसके तहत 29 करोड़ से ज्यादा महिलाओं के बैंक खाते खोले गए हैं।

जनधन खातों ने बचत और निवेश के नए अवसर बनाए
पीएम ने कहा, रजनधन खातों ने महिलाओं के लिए सर्विसेस और निवेश के लिए नए अवसर बनाए हैं। इन खातों को आधार बनाकर हमने माइक्रो फाइनेंस की सबसे बड़ी स्कीम मुद्रा योजना लॉन्च की। इस स्कीम के 70% लाभुक महिलाएं हैं। जनधन खातों ने महिलाओं के स्वयं सेवी समूहों को भी बैंकिंग से जोड़ा है। इसका

फायदा आज देश की 10 करोड़ ग्रामीण महिलाओं को मिल रहा है, यानी जन धन योजना ने महिलाओं की आर्थिक सशक्तिकरण की एक मजबूत नींव रखी है। फिनटेक ने पैरलल इकोनॉमी पर भी चोट की है।

हम डिजिटल तकनीक के जरिए पारदर्शिता लाए: पीएम मोदी
पीएम ने कहाकि हम भारत में डिजिटल तकनीक के जरिए पारदर्शिता लेकर आए हैं। आज सरकार की सैकड़ों योजनाओं के तहत डायरेक्ट बेंनिफिट ट्रांसफर किया जाता है। इसमें सिस्टम से लीकेज बंद हुई हैं। आज लोगों को फॉर्मल सिस्टम से जुड़ने में अपना लाभ नजर आता है। भारत में फिनटेक की वजह से जो बदलाव आया है वह सिर्फ तकनीक तक ही सीमित नहीं है। इसका सामाजिक प्रभाव बहुत व्यापक है। इससे गांव और शहर की खाई को दूर करने में मदद मिली है। पीएम ने कहा कि फिनटेक ने वित्तीय सेवाओं को लोकतांत्रिक बनाने में भी बड़ी भूमिका निभाई है।

सोना 72 हजार रुपए से नीचे,चांदी 85 हजार से कम

दोनों का वर्थो निकला दम?
नई दिल्ली,30 अगस्त (एजेंसियां)। देश में शुक्रवार को सोना और चांदी दोनों की कीमतों में गिरावट देखने को मिल रही है. मल्टी कमोडिटी एक्सचेंज पर गोल्ड 72 हजार रुपए से नीचे आ गया है. वहीं चांदी के दाम 85 हजार रुपए से कम हो गए हैं। वास्तव में विदेशी बाजारों में गोल्ड और सिल्वर की कीमतों में गिरावट का असर भारत के मल्टी कमो डिटी एक्सचेंज पर देखने को मिल रहा है. वास्तव में डॉलर इंडेक्स में मामूली सुधार देखने को मिल रहा है. जिसकी वजह से न्यूयॉर्क के कॉमेक्स मार्केट में गोल्ड की कीमत में गिरावट देखने को मिल रही है. जानकारीों की मानें तो जब तक अमेरिकी डाटा सामने नहीं आता है और फेडला के दाम आ एलान नहीं करता है, तब तक गोल्ड की कीमतों में इसी तरह का ट्रेंड देखने को मिल सकता है। आइए आपको भी बताते हैं कि आखिर मौजूदा समय में गोल्ड और सिल्वर की कीमतें कितनी देखने को मिल रही हैं?

गोल्ड के दाम में गिरावट
मल्टी कमोडिटी एक्सचेंज पर गोल्ड की कीमत में गिरावट देखने को मिल रही है. आंकड़ों के



अनुसार सुबह 10 बजकर 30 मिनट पर गोल्ड के दाम 293 रुपए की गिरावट के साथ 72 हजार रुपए के लेवल से नीचे यानी 71,895 रुपए प्रति दस ग्राम पर पहुंच गए हैं. कारोबारी सत्र के दौरान गोल्ड की कीमत में 332 रुपए की गिरावट देखने को मिली और दाम 71,856 रुपए के साथ दिन के लोअर लेवल पर पहुंचे. वैसे आज सुबह गोल्ड के दाम गिरावट के साथ 71,900 रुपए पर ओपन हुए. जबकि एक दिन पहले गोल्ड की कीमत 72,188 रुपए पर बंद हुई थी.

चांदी भी हुई सस्ती
दूसरी ओर मल्टी कमोडिटी एक्सचेंज पर चांदी की कीमतों में अच्छी खासी गिरावट देखने को मिल रही है और दाम 85 हजार रुपए प्रति किलोग्राम से नीचे आ गए हैं. आंकड़ों के अनुसार चांदी सुबह 10 बजकर 30 मिनट पर 542 रुपए की गिरावट के साथ

84,330 रुपए पर कारोबार कर रही है. वैसे कारोबारी सत्र के दौरान चांदी की कीमत में 622 रुपए की गिरावट देखने को मिल चुकी है और दाम 84,250 रुपए के साथ दिन के लोअर लेवल पर पहुंच चुके हैं. वैसे आज चांदी गिरावट के साथ 84,528 रुपए के साथ ओपन हुई थी.

विदेशी बाजारों में टूट दाम
अगर बात विदेशी बाजारों की करें तो न्यूयॉर्क के कॉमेक्स बाजार में गोल्ड की कीमतों में गिरावट देखी जा रही है. आंकड़ों के अनुसार गोल्ड प्म्यूचर के दाम 13.40 डॉलर प्रति ओंस की गिरावट के साथ 2,546.90 डॉलर प्रति ओंस पर कारोबार कर रहा है.दूसरी तरह गोल्ड स्पॉट की कीमतें 7.52 डॉलर प्रति ओंस की गिरावट के साथ 2,513.88 डॉलर प्रति ओंस पर कारोबार कर रहा है.दूसरी तरह कॉमेक्स के बाजार में चांदी के दाम में भी अच्छी खासी सुस्ती देखने को मिल रही है. आंकड़ों के अनुसार सिल्वर प्म्यूचर 0.68 फीसदी की गिरावट के साथ 29.79 डॉलर प्रति ओंस पर मौजूद है. जबकि सिल्वर स्पॉट के दाम 0.18 फीसदी की गिरावट के साथ 29.37 डॉलर प्रति ओंस पर कारोबार कर रहा है।

11 नवंबर के बाद रनवे पर नहीं दिखेगा रतन टाटा का विस्तारा जहाज

नई दिल्ली,30 अगस्त (एजेंसियां)। रतन टाटा की सिंगापुर बेस्ड एयरलाइन विस्तारा 11 नवंबर के बाद रनवे पर दिखाई नहीं देगी।एयरनाइन ने शुक्रवार को जानकारी देते हुए कहा कि एअर इंडिया के साथ विस्तारा के मर्जर 12 नवंबर तक कंप्लीट हो जाएगा।जिसके बाद विस्तारा एयरलाइन के जहाज एअर इंडिया में बदल जाएंगे।पैसेंजर्स 11 नवंबर तक के ट्रेवल के लिए 3 सितंबर तक टिकट बुक पाएंगे।एयरलाइन ने कहा कि सभी विस्तारा विमानों को एयर इंडिया में इंटीग्रेट किया जाएगा।मौजूदा समय में इसके द्वारा संचालित रूट्स के लिए बुकिंग एअर इंडिया की वेबसाइट रीडायरेक्ट की जाएगी।एयरलाइन ने कहा कि विस्तारा 11 नवंबर, 2024 तक सामान्य रूप से उड़ानें संचालित करना और बुकिंग स्वीकार करना जारी रखेगा।12 नवंबर और उसके बाद, यानी जब मर्जर पूरा हो जाएगा, विस्तारा के सभी यात्री एअर इंडिया के साथ उड़ान भरेंगे.इसके अलावा, एयरलाइन ने यह भी आश्वासन दिया है कि इस ट्रांजिशन पीरियड के दौरान, विस्तारा और एअर इंडिया दोनों सभी कस्टमर्स को जरूरी सपोर्ट, लगातार क्यूनिक्ेशन और फैसिलिटी सुनिश्चित करेंगे।इससे पहले, शुक्रवार सुबह सिंगापुर एयरलाईंस (एसआईए) ने घोषणा की कि भारत सरकार ने विस्तारा और टाटा के



स्वामित्व वाली एअर इंडिया के विलय में डायरेक्ट विदेशी निवेश (एफडीआई) को मंजूरी दे दी है।गौरतलब है कि विस्तारा में एसआईए और टाटा की 49:51 हिस्सेदारी है।मर्जे के बाद, 2,000 करोड़ रुपये से अधिक के निवेश के साथ मर्ज्ड एअर इंडिया में एसआईए की 25.1 फीसदी की हिस्सेदारी होगी.विस्तारा के सीईओ विनोद कन्नन ने कहा कि हम पिछले 10 वर्षों में अपने सभी ग्राहकों के सपोर्ट के लिए काफी आभारी हैं.जैसे-जैसे हम ब्रोथ की ओर आगे बढ़ रहे हैं, हम इस बात पर जोर दे रहे हैं कि यह मर्जर उन्हें बड़े बेड़े और वाइड नेटवर्क के साथ ज्यादा ऑप्शन दें; साथ ही पैसेंजर्स के अनुभव को बेहतर बना सके।

एयरलाइन ने यह भी कहा कि मर्जर प्रोसेस आगे बढ़ने पर कस्टमर्स को विस्तारा और एअर इंडिया की वेबसाइटों और सोशल मीडिया चैनलों और ई-मेल के माध्यम से नियमित अपडेट दिया जाएगा.विस्तारा ने कहा कि इसमें वेब चेक-इन, लाउंज एक्सेस और अन्य सभी संभावित टचपॉइंट्स की जानकारी शामिल है।

13 हजार एक्सट्रा फ्लैट, 15 हजार करोड़ की कमाई

सुप्रीम कोर्ट के आदेश से एनबीसीसी को बड़ी राहत

नई दिल्ली,30 अगस्त (एजेंसियां)। आम्रपाली प्रोजेक्ट्स को सुप्रीम कोर्ट ने बड़ा फैसला दिया है।इस फैसले के बाद के बाद देखने को मिलेगा।इसमें गहरे बर्थ, कुशल कार्गो हैंडलिंग सुविधाएं और एडवांस पोर्ट मैनेज्मेंट सिस्टम शामिल होगा।जब से पोर्ट बनकर तैयार हो जाएगा तो दुनिया के टॉप 10 कंटेनर पोर्ट में से एक होगा।वाढवण पोर्ट के कंस्ट्रक्शन को दो फेज में पूरा किया जाएगा।पहले फेज का निर्माण 2029 तक पूरा होगा और दूसरे फेज को कंप्लीट होने में 2039 तक का समय लगने की उम्मीद है.इस पोर्ट के निर्माण से हजारों लोगों को डायरेक्ट और इनडायरेक्ट जॉब मिल सकेगी।इस पोर्ट के निर्माण के बाद लोकल बिजनेस को काफी फायदा हो सकेगा।इसके अलावा आसपास क्षेत्र का ही नहीं बल्कि पूरे महाराष्ट्र की इकोनॉमी को काफी फायदा मिलने की उम्मीद है।इस पोर्ट प्रोजेक्ट में पर्यावरणीय प्रभाव को कम करने और सख्त इकोलॉजिकल स्टैंडर्ड का पालन करने को कीा गया है।इस पोर्ट के शुरू होने के बाद भारत की ग्लोबल बिजनेस सेंटर के रूप में स्थापित करने में मदद करेगा. वाढवण पोर्ट को जवाहरलाल नेहरू पोर्ट ऑथॉरिटी और महाराष्ट्र मैरीटाइम बोर्ड की ओर से गठित ऑर्गनाइजेशन कर रही है।इस ऑर्गनाइजेशन का नाम वाढवण पोर्ट प्रोजेक्ट लिमिटेड रखा गया है।वाढवण पोर्ट प्रोजेक्ट लिमिटेड में जवाहरलाल नेहरू पोर्ट अथॉरिटी की हिस्सेदारी 74 फीसदी और महाराष्ट्र मैरीटाइम बोर्ड के पास 26 फीसदी हिस्सेदारी है। इस पोर्ट को पीपीपी प्रोजेक्ट के तौर पर तैयार किया जा रहा है।इस बंदरगाह की क्षमता 15 मिलियन टॉईयू होगी।



अ नु सा र एन बी सी सी ग्रेटर नोएडा अर्थांरिटी को 4 8 4 . 9 2 करोड़ रुपए और नोएडा अर्थांरिटी को 258.24 करोड़ रुपए एफएआर के लिए 18 फीसदी जीएसटी के साथ देगी।बीते कुछ समय से आम्रपाली के फंसे हुए प्रोजेक्ट्स को तैयार करने के लिए एनबीसीसी एक्सट्रा फ्लैट के निर्माण के लिए काफी प्रयास कर रही थी।ताकि फंड की कमी दूर किया जा सके.

नोएडा-ग्रैनो को दिये ये निर्देश
सुप्रीम कोर्ट की जज बेला एम त्रिवेदी की अध्यक्षता वाली पीठ ने एनबीसीसी, नोएडा और ग्रेटर नोएडा अर्थांरिटीज के अधिकारियों और घर खरीदारों की पैरवी करने वाले वकीलों की जवाइंट मीटिंग के मिनट्स को मंजूरी देते हुए ये आदेश पारित किया है।ये ज्वाइंट मीटिंग 26 अगस्त को अर्टौनी ज़नरल आर वेंक्टरमणि के घर पर हुई थी।वेंक्टरमणि कोर्ट की चीर से नियुक्त रिसीवर के रूप में हैं, जिन्हें आम्रपाली के रुके हुए प्रोजेक्ट्स को पूरा करने की जिम्मेदारी सौंपी गई है।वहीं दूसरी ओर कोर्ट की पीठ ने दोनों शहरों की अर्थांरिटीज को निर्देश दिया है कि वे एनबीसीसी की ओर से एनओसी देने के 30 दिनों के अंदर बिल्डिंग को मंजूरी दें।

आपका साफ़ल

मेघ आज के दिन आपका जोर निवेश और धन पर रहेगा । अपने आप पर निर्वंत्रण रखे ! आज के दिन सम्पत्ति के बारे में खोज खबर कर सकते हैं पर किसी भी चू,चे, चो, ला, ली, तरह के धन वृद्धि उद्यम में न फंसे। वेतन वृद्धि के लिए अपने वरिष्ठ अधिकारियों पर दबाव न डाले । इसके लिए अभी सही समय नहीं है ।

कार्यस्थल पर प्रभावों ढंग से संवाद करने की क्षमता आप के खिलाफ की गई कुछ कार्रवाई करने के कारण प्रभावित हो रही है ! आप पर संभ्रान्त का विश्वास और गोपनीयता के उल्लंघन का आरोप लगाया जा सकता है। अपने आप को शांत बनाए रखे और अन्य लोगों की जरूरतों पर विचार करें। यह जल्द ही अपने पक्ष में होगा ।

मिथुन हालाँकि , आप ईमानदार और मेहनती हैं पर आज सफलता आपको पहुंच से दूर रह सकती है । कुछ मामूली गलतियाँ आपको परेशान कर सकती है । आप अपने कार्यस्थल पर किसी भी विवाद से बचे । आज का दिन निवेश के लिए उपयुक्त नहीं है। हालाँकि, ये दिन अपने दोस्तों के साथ आराम करने के लिए काफी ठीक रहेगा ।

जो लोग अध्ययन में कार्यरत हैं , उनकी मेहनत का फल पाने के लिए ये एक अच्छा समय है। यही चीज काम कर रहे प्रेक्षकों के लिए भी लागू होती है। सफलता और प्रशंसा आपको मिल सकती है। लेकिन अगर आपने कोई निवेश किया है तो उसमें अच्छे को नुक़सान हो सकता है , इसलिए निवेश को योजना को आव ठंडे बरते में डाल दे और शुभ समय का इंतज़ार करें ।

सिंह आज का दिन कार्यस्थल पर कुछ हद तक उबाऊ होगा , लेकिन आपको अपने जरूरी कार्य की अपेक्षा नहीं करनी है । अपनी कामजी कार्रवाई को पूरा करने और सभी सरकारी आवश्यकताओं को पूरा करने में सावधान रहें । आज आप एक छोटी टा, टी,टू ,टे, लेकिन महत्वपूर्ण गलती अपनी लापरवाही के कारण कर सकते है।

आपने अपने व्यक्तिगत काम में व्यस्त होने के कारण अपने पेशेवर कार्यों को कुछ समय के लिए अधर में लटका दिया था , लेकिन लोगों को कार्यस्थल पर आपकी जवाब न दे दे सकते है , हालाँकि अगर आप ई-मेल पर संदेश या फ़ोन पर जवाब न दें पाये तो इसमें कोई बुराई नहीं है। व्यय बढेंगे।

तुला कुछ समय से आपके व्यय बढ़ रहे थे पर आज से आप इन सब में एक खुशनुमा बदलाव देखेंगे । आखिरकार आपका भाग्य आपका साथ देगा और आपके खर्चे काफी हद तक नियंत्रण में आयेगे और माहौल बदलता हुआ सा नजर आएगा जिससे आपको आमदनी बढेगी पर आपको अत्यधिक ख़ायाधनी से आगे बढना है।

आज आपको एक अप्रत्याशित स्रोत से , धन लाभ होने की संभावना है । सद्ता उद्यम, शेयर बाजार में और छोटी अवधि के निवेश में सफलता मिलने की पूरी संभावना है। आपका वित्तीय भाग्य उच्च चल रहा है । बस आप अपने आगेव पर लगाम लगाने की कोशिश करें और आप अपनी वित्तीय सुरक्षा का आनंद भी ले पाएंगे । आज आप कुछ धन दान भी दे सकते हैं ।

धनु आज आप अपने करियर को एगू पर्सि से शुरू करेंगे । आप एक नियोक्ता से दूसरे की तरफ अपना रुख कर सकते हैं , क्योंकि ये नया अवसर आपको आगे बढने के मौके दे सकता है , लेकिन धोखाधडी के प्रस्तावों से सावधान रहे क्यों की कोई आपको क्षमता और चतुर्घर्ष का अनुचित लाभ लेने के लिए लंबे समय से प्रयासरत है ।

आपने हाल ही में जो कड़ी मेहनत की है , उसकी हर दिशा से सराहना होगी । आपको एक बोनस या एक लंबे समय से वेतन वृद्धि की चाह थी वो पूरी हो सकती है । आपको एक अच्छे वित्तीय अवसर की अपेक्षा भी की जा सकती है , जिसकी अपेक्षा आपको नहीं थी । हालाँकि ये एक बहुत बड़ा नहीं है।

कुंभ आप समस्याय पैदा नहीं करते , लेकिन आज आप अपने को हिरा हुआ पाएंगे । आप अपना आवा छो सकते हैं । आप अपने को शांत बनाए रखे और समस्याओं को एक एक करके निपटें । आपको देर तक अपने कार्यालय में कार्य करना पड़ सकता है सी, सु, से, सो, दा, । शाम तक की अपनी प्रतिबद्धताओं को रह कर दें ।

अप्रत्याशित धन की प्राप्ति के आज योग बन रहे है । आपको ऐसे धन की प्राप्ति हो सकती है जिसके बारे में आपने सोचना छोड़ दिया था । आज आप अपने निरंक्रिय निवेश के बारे में थ्याद दे सकते वहा से भी आपको शुभ सन्देश मिल सकता है। अगर किसी ने आपसे उधार लिया है और जिसे आप लगभग भूल चुके है वहा से भी धन प्राप्ति का शुभ संदेश मिल सकता है ।

वृष ई, उ, ए, जो, वा, वी, वू, वे, वो, आभेकाल 09:10 से 10:43 तक

मिथुन का, की, कू, घ, ड, छ, के, को, ह, राहुकाल 09:10 से 10:43 तक

कर्क ही, हू, हूं , हो, डा , डी, डू, डे, डो, राहुकाल 09:10 से 10:43 तक

सिंह मा, मी, मू, में, मो, टा, टी,टू ,टे, राहुकाल 09:10 से 10:43 तक

तुला ता, री, रू, रे, रो , ता, ती, तू ,ते, राहुकाल 09:10 से 10:43 तक

वृश्चिक आभेकाल 09:10 से 10:43 तक

धनु आभेकाल 09:10 से 10:43 तक

कुंभ आभेकाल 09:10 से 10:43 तक

मीन आभेकाल 09:10 से 10:43 तक



अमेरिकी राष्ट्रपति चुनाव पर नए पोल में डोनाल्ड ट्रंप को झटका

कमला हैरिस ने बनाई बड़ी बढ़त



कमला हैरिस को जबरदस्त फायदा मिला है। महिलाओं और हिस्पैनिक मतदाताओं में कमला हैरिस को डोनाल्ड ट्रंप पर 13 अंकों की बढ़त है। वहीं पोल में श्वेत मतदाताओं ने कमला हैरिस के मुकाबले रिपब्लिकन कैंडिडेट ट्रंप को पसंद किया है। ट्रंप श्वेत मतदाताओं और पुरुषों के बीच जुलाई को पोल में भी आगे थे। इस नए पोल को आठ दिनों में

आयोजित किया गया। पोल दिखाता है कि हैरिस महिलाओं और हिस्पैनिक लोगों के बीच समर्थन हासिल कर रही हैं। महिला मतदाताओं और हिस्पैनिक मतदाताओं दोनों के बीच हैरिस ने ट्रंप से 36 के मुकाबले 49 प्रतिशत यानी 13 अंकों से बढ़त हासिल की। जुलाई में किए गए चार रॉयटर्स/इप्सोस पोल में हैरिस महिलाओं के बीच नौ अंकों और

हिस्पैनिक्स के बीच छह अंकों की बढ़त पर थीं। अमेरिकी चुनाव पर आए पोल के निष्कर्ष बताते हैं कि राष्ट्रपति पद की दौड़ में जबरदस्त रस्साकशी देखने को मिलने जा रही है। 81 वर्षीय राष्ट्रपति जो बाइडन ने 21 जुलाई को अपना कैपेन खत्म कर दिया था। बाइडन के सामने ट्रंप भारी पड़ते दिख रहे थे लेकिन रिपब्लिकन कैंडिडेट बनने के बाद चीजें बदली हैं। राष्ट्रीय सर्वेक्षणों और महत्वपूर्ण स्विंग बाल राज्यों में हैरिस ने ट्रंप के खिलाफ बहुत हासिल कर ली है। रिपब्लिकन कैंपेन रणनीतिकार मैट वोल्किंग ने भी माना है कि जिस तरह के पोल आ रहे हैं, उससे साफ है कि ट्रंप के लिए हैरिस के खिलाफ चुनाव लड़ना अधिक चुनौतीपूर्ण है लेकिन जीत असंभव नहीं है। उन्होंने कहा कि ट्रंप को अपने अभियान में केंद्रित रहने की आवश्यकता है ताकि वे उन मतदाताओं को साथ कर सकें, जो बाइडन को पसंद ना करने के कारण उनके पक्ष में झुक रहे थे।

12 दिन, 43 घंटे की हवाई यात्रा और बत्तीस हजार किलोमीटर का सफर

पोप फ्रांसिस के जब्बे की हो रही तरीफ



हो रही है। ईसाई कैलेंडर के सबसे पवित्र सप्ताह ईस्टर पर, पोप फ्रांसिस ने फ्लू से बीमार होने की वजह से कार्यक्रमों से खुद को अलग कर लिया था। ब्रौकाइटिस के कारण उन्हें दिसंबर में दुबई में संयुक्त राष्ट्र जलवायु वार्ता के लिए अपनी यात्रा रद्द करनी पड़ी थी। जून 2023 में, उन्होंने हर्निया की सर्जरी भी करवाई, जिसके कारण उन्हें 10 दिनों के लिए अस्पताल में भर्ती होना पड़ा। ऐसी स्थिति में 87 वर्षीय पोप फ्रांसिस के चार देशों की यात्रा, वहां 16 भाषण

ढाका, 30 अगस्त (एजेंसियां)। तारीख- 5 अगस्त 2024, समय-दोपहर के करीब 1 बजे। बांग्लादेश में हिंसा के बीच प्रधानमंत्री शेख हसीना अपनी बहन रेहाना के साथ कार में बैठकर पीएम आवास छोड़ देती हैं। वे सी-130 ट्रांसपोर्ट एयरक्राफ्ट से शाम करीब 5 बजे भारत के हिंडन एयरबेस पहुंचती हैं। दूसरी तरफ बांग्लादेश में राष्ट्रपति मोहम्मद शाहबुद्दीन संसद भंग कर देते हैं। इसके बाद देश में अंतरिम सरकार का गठन होता है। हसीना के देश छोड़ने के 8 दिन बाद 13 अगस्त को उनके खिलाफ हत्या का पहला केस दर्ज होता है। इसके बाद एक-एक करके हसीना पर 76 केस दर्ज किए गए, जिनमें 63 मामले सिर्फ हत्या से जुड़े हैं।

22 अगस्त को बांग्लादेश की अंतरिम सरकार ने पूर्व पीएम हसीना और उनके परिवार के लोगों के डिप्लोमैटिक पासपोर्ट भी रद्द कर दिए। इसके बाद से उनके

पासपोर्ट रद्द, हत्या के 63 मामले दर्ज, बांग्लादेश ने वापसी की मांग की तो क्या करेगा भारत



भारत में रहने का समय सीमित हो गया है। बांग्लादेशी मीडिया हाउस ढाका ट्रिव्यून ने भारत सरकार के सूत्रों के हवाले से बताया कि भारत की वीजा पॉलिसी के मुताबिक, अगर किसी बांग्लादेशी नागरिक के पास भारत का वीजा नहीं है तो वह सिर्फ 45 दिन तक ही यहां रह सकता है। शेख हसीना को भारत आए 25 दिन हो चुके हैं। ऐसे में कानूनी तौर पर वे सिर्फ 20 दिन और भारत में रह सकती हैं। पासपोर्ट कैसिल होने के बाद

हसीना पर बांग्लादेश प्रत्यर्पित किए जाने का खतरा मंडरा रहा है। हसीना को नया पासपोर्ट हासिल करने के लिए बांग्लादेश की कम से कम 2 जांच एजेंसियों से क्लियरेंस की जरूरत होगी।

साल 2013 की बात है। भारत के नॉर्थ-ईस्ट उग्रवादी समूह के लोग बांग्लादेश में छिपे रहें थे। सरकार उन्हें बांग्लादेश में पनाह लेने से रोकना चाहती थी। इसी वक्त बांग्लादेश के प्रतिबंधित संगठन जमात-उल-मुजाहिदीन

बोइंग स्टारलाइनर की अंतरिक्ष से वापसी पर बड़ा अपडेट नासा ने बता दी डेट, सुनीता विलियम्स के लिए अच्छी खबर नहीं

वॉशिंगटन, 30 अगस्त (एजेंसियां)। अंतरिक्ष में 12 सप्ताह बिताने के बाद बोइंग का स्टारलाइनर अंतरिक्ष यान अंतरराष्ट्रीय स्पेस स्टेशन (आईएसएस) से घर लौटने के लिए तैयार हैं। नासा ने बताया है कि स्टारलाइनर 6 सितम्बर को अंतरिक्ष से धरती पर लौटेगा। हालांकि, यह अपने साथ गए

दोनों अंतरिक्ष यात्रियों के बिना लौट रहा है। बोइंग स्टारलाइनर अंतरिक्ष यात्री सुनीता विलियम्स और बैरी विल्मोर को लेकर 5 जून को अंतश्चिम में रवाना हुआ था। इसे एक सप्ताह में वापस लौटना था लेकिन स्पेसशिप में हीलियम लीक और थ्रस्टर में खराबी के चलते इसकी वापसी को रोक दिया गया था। अब नासा ने इसकी वापसी की योजना के बारे में बताया है। लेकिन इसमें सुनीता विलियम्स और विल्मोर के लिए अच्छी खबर नहीं है, दोनों को आगे भी अंतरिक्ष स्टेशन पर ही रहना होगा।

बेटे की हत्या करने वाली महिला को दूढ़ने के लिए एफबीआई ने रखा इनाम

सूचना देने वालों को मिलेगा 20 लाख रुपये



पति और छह बच्चे भारत जाने वाली एक अंतरराष्ट्रीय उड़ान में सवार हुए। ऐसा बताया गया कि उनके साथ लापता बच्चे को नहीं देखा गया। वह प्लाइट में भी नहीं था। अक्टूबर 2023 में सिंडी रॉड्रिगेज सिंह पर टेक्सास के टैरेंट काउंटी जिला न्यायालय में हत्या का आरोप लगाया गया था। नवंबर 2023 में उसके खिलाफ एक संघीय गिरफ्तारी वारंट जारी

किया गया था। डलास एफबीआई के विशेष प्रभारी एजेंट जाड यार्ब्रॉ ने मीडिया और जनता से रॉड्रिग्स सिंह का पता लगाने में मदद करने की अपील की। यार्ब्रॉ ने कहा, अपने बेटे की हत्या के आरोप में सिंडी रॉड्रिगेज को ढूंढा जा रहा है। मुझे यकीन है कि प्रचार, इनाम की पेशकश और जांचकर्ताओं की टीम की मदद से हम उसे पकड़ लेंगे। एफबीआई ने अपने आधिकारिक साइट पर कहा कि रॉड्रिगेज सिंह को आखिरी बार 22 मार्च 2023 में अपने पति और छह बच्चों के साथ भारत जाने वाली एक अंतरराष्ट्रीय उड़ान में सवार होते हुए देखा गया था। उसका जन्म डलास में हुआ था और वह 39 साल की है। रॉड्रिगेज सिंह की लंबाई पांच फीट एक इंच से लेकर पांच फीट तीन इंच के बीच है। उसके पीट, दोनो पैर, दाहिने हाथ पर टैटू भी है।

बलूचिस्तान में आतंकी हमलों का पाकिस्तान ने दिया जवाब

पांच आतंकियों को मारा गिराया, तीन घायल

कराची, 30 अगस्त (एजेंसियां)। बलूचिस्तान में लगातार हो रहे आतंकी हमलों का पाकिस्तान ने जवाब दिया है। पाकिस्तान सेना ने खुफिया अभियान के दौरान एक प्रतिबंधित आतंकवादी समूह के पांच आतंकियों को मारा गिराया। जबकि तीन आतंकी घायल हो गए।हाल ही में प्रतिबंधित अलगाववादी संगठन बलूच लिबरेशन आर्मी (बीएलए) ने चार आतंकी हमलों को अंजाम देने की जिम्मेदारी लेने का दावा किया था। इसके बाद पाकिस्तान के सुरक्षा बलों ने अभियान शुरू किया। इंटर-सर्विसेज पब्लिक बुट्टो ज़रदारी गोवा में एससीओ के शुक्रवार को बताया कि आतंकी हमलों को अंजाम देने वाले

विमान में दंपती ने अपनी सीट पर ही बदला बच्चे का गंदा डायपर

वॉशिंगटन, 30 अगस्त (एजेंसियां)। आजकल सोशल मीडिया पर आए दिन विमान से जुड़ीं खबरें सामने आती रहती हैं। कभी बीच उड़ान में ब्रेड का आटा तैयार करने पर विवाद तो कभी यात्रियों के हाथापाई की खबर सामने आती है। अब एक बच्चे के डायपर बदलने पर बवाल खड़ा हो गया है। एक यात्री ने सोशल मीडिया पर अपना गुस्सा जाहिर किया है। उसने बताया कि कैसे बीच उड़ान के दौरान दंपती ने अपने बच्चे का गंदा डायपर सीट पर बैठे-बैठे बदला। गुस्साए यात्री ने कहा कि जब आप हवाई जहाज से यात्रा कर रहे हों तब आपको शिष्टाचार का पालन करना चाहिए। इसके साथ ही आसपास के लोगों के साथ समायोजित करने की कोशिश करनी चाहिए किता किसी को कोई परेशानी न हो। उसने हाल ही में अपनी एक विमान यात्रा को साझा किया।

गाजा में पोलियो के कारण 3 दिन रुकेगी जंग

25 साल बाद इस वायरस का केस मिला डब्ल्यूएचओ ने कहा- 6 लाख बच्चों को देनी है वैक्सीन

यरूशलम, 30 अगस्त (एजेंसियां)। इजराइल-हमास के बीच गाजा में तीन-तीन दिन के लिए कुछ इलाकों में सीजफायर पर सहमति बनी है। गाजा में 25 साल बाद 23 अगस्त को पोलियो का पहला केस मिला था, जिसके बाद 6.40 लाख बच्चों को पोलियो का टीका लगाया जाएगा।

वर्ल्ड हेल्थ ऑर्गेनाइजेशन (डब्ल्यूएचओ) के अधिकारी रिक डोपरकोर्न ने कहा कि फिलिस्तीनी इलाकों में वैक्सीनेशन अभियान रविवार (1 सितंबर) को शुरू होगा। उन्होंने कहा कि स्थानीय समयानुसार सुबह 6 बजे से दोपहर 3 बजे के बीच सीजफायर रहेगा। डब्ल्यूएचओ अधिकारी ने

उसने कहा कि वह तब हैरान रह गया, जब डेल्टा फ्लाइट में उसके सामने वाली लाइन में बैठे एक दंपती ने अपनी सीट पर ही बच्चे का गंदा डायपर बदल दिया। यात्री ने कहा कि कभी किसी ने ऐसा कुछ अनुभव किया? इसकी गंध इतनी भयानक होती है। बाथरूम में डायपर नहीं बदलने का कोई खास कारण नहीं है। उन्होंने आगे यह भी कहा, 'बदवू इतनी अधिक भयानक थी कि मैं वहां से उठकर थोड़ी दूर खाली सीट पर बैठ गया।' यात्री ने कहा, 'भला हो कि विमान की एक कर्मचारी मेरे पास आई और इस पर ध्यान दिया। उन्होंने पूछा कि मैंने सीट क्यों बदल ली। मैंने उन्हें पूरी बात बताई। इस पर उन्होंने शर्मिंदगी जताई और जानकारी देने के लिए मुझे धन्यवाद दिया। बाद में वह बच्चे के पिता के पास गई और

कहा कि यह सही नहीं है। बाथरूम में डायपर बदलना चाहिए। इस पर शख्स ने कहा कि ठीक है।' बता दें, यात्री ने कुछ दिनों पहले सोशल मीडिया पर यह जानकारी साझा की थी। तब से 700 से अधिक लोग इस पर प्रतिक्रिया दे चुके हैं। कई लोगों ने दंपती को स्वच्छता का पाठ पढ़ाया। एक अन्य यूजर ने कहा कि रात में एक उड़ान ली थी, तब ऐसा अनुभव किया था। सच में गंध बहुत भयानक थी, जिसकी वजह से नींद उड़ गई थी। विमान कर्मचारी ने महिला से कहा था कि उसे बाथरूम में जाने की जरूरत है। मगर पहले ही गंध फैल चुकी थी। एक अन्य यूजर ने कहा, 'मैं इस बात से बिल्कुल भी हैरान नहीं हूं। मैंने एक बार एक मॉल में फूड कोर्ट टेबल पर एक मां को अपने बच्चे का गंदा डायपर बदलते हुए

पाकिस्तान ने एससीओ बैठक के लिए मोदी को न्योता भेजा

पीएम शामिल होंगे या नहीं, इस पर भारत ने कहा था- अटकलबाजी न लगाएं


इस बारे में सही वक्त पर जानकारी दी जाएगी। रक्षा मंत्री ख्वाजा आसिफ ने बीते मंगलवार को कहा था कि पाकिस्तान निश्चित तौर पर पीएम मोदी को कार्यक्रम में शामिल होने के लिए न्योता भेजेगा। भारत ने 26 अगस्त को उन मीडिया रिपोटों का खंडन किया था, जिनमें कहा गया था कि प्रधानमंत्री मोदी पाकिस्तान में होने वाले आगामी एससीओ शिखर सम्मेलन में शामिल नहीं होंगे।

विदेश मंत्रालय के एक अधिकारी ने इसे लेकर कहा, “हमने देखा है कि ऐसी खबरें चल रही हैं कि पीएम मोदी पाकिस्तान में एससीओ बैठक में भाग नहीं लेंगे या उनके बदले विदेश मंत्री पाकिस्तान में शामिल होंगे। हम साफ करना चाहते हैं कि विदेश

मंत्रालय ने इस मामले पर अब तक कोई टिप्पणी नहीं है। इसलिए, इससे जुड़ी किसी अटकलबाजी से बचा जाइ।”

पाकिस्तानी अखबार डॉन ने गुरुवार को कहा कि कूटनीतिक सूत्र बताते हैं कि मोदी के सीमा पर करने की संभावना कम है, लेकिन भारतीय विदेश मंत्रालय की अटकलबाजी से बचने की सलाह ने अफवाहों को दबाने की बजाय उनमें नई जान फूंक दी है। अखबार आगे लिखता है कि भारत ने अब तक ऐसी कोई प्रतिक्रिया नहीं दी है कि पीएम मोदी एससीओ बैठक में इसमें शामिल नहीं हो रहे। इस वजह से भारत और पाकिस्तान दोनों ही देशों ने अफवाहों का खेल शुरू हो गया है।

इस साल 3-4 जुलाई को



कांग्रेस विधायक बोले- मुझ पर हमला करने वाला राजनीति से जुड़ा



जयपुर, 30 अगस्त (एजेंसियां)। कांग्रेस के मुख्य सचेतक और आदर्श नगर विधायक रफीक खान पर गुरुवार को झुंझुनू के एक शख्स ने हमला कर दिया। विधायक के समर्थकों ने उसकी पिटाई कर दी। घटनाक्रम का यह वीडियो चर्चा में है। बताया जा रहा है कि हमले का आरोपी सुनवाई नहीं करने के चलते विधायक से नाराज था। इस पूरे घटनाक्रम को लेकर हमने विधायक रफीक खान से बात की। उन्होंने बताया- मुझे पता चला है कि हमलावर किसी राजनीतिक पार्टी से जुड़ा हुआ है। आगामी उपचुनाव में लोकप्रियता हासिल करने के मकसद से उसने एक सोची-समझी साजिश के तहत ऐसा किया है।

फिर से ट्रेन को बेपटरी करने की साजिश



पटरी पर टूटी बाइक फेंकी; 4 दिन पहले वंदे भारत के ट्रैक पर रखा था ब्लॉक बारां, 30 अगस्त (एजेंसियां)। राजस्थान में हफ्तेभर में दूसरी बार ट्रेन को बेपटरी करने की साजिश हुई है। इस बार बारां के छबड़ा में मानगाड़ी के ट्रैक पर बाइक का स्क्रेप फेंका गया। इस घटना में इंजन बाइक के कबाड़ से टकरा गया। हालांकि, ड्राइवर के इमरजेंसी ब्रेक लगाने के कारण ट्रेन डिरेल होने से बच गई। मामला कोटा-बीना रेलखंड पर चाचौड़ा गांव का बुधवार रात साढ़े 9 बजे का है। इससे पहले 23 अगस्त को पाली में अहमदाबाद-जोधपुर वंदे भारत ट्रैक पर रखे सीमेंट ब्लॉक से टकरा गई थी। हालांकि, बड़ा हादसा होने से टल गया था।

आरपीएफ के डीएसपी वीके मीणा ने बताया कि रेल की पटरियों पर कोई बाइक का स्क्रेप छोड़ गया था। यह कीचड़ से सना हुआ था।

1 सितंबर से 450 रुपए में मिलेगा सिलेंडर 68 लाख परिवार को होगा फायदा

बैंक खाते में आएगी सब्सिडी जयपुर, 30 अगस्त (एजेंसियां)। राजस्थान में नेशनल फूड सिक्योरिटी एक्ट से जुड़े परिवारों को भजनलाल सरकार अगले महीने से सस्ते रसोई गैस सिलेंडर उपलब्ध करवाएंगी। सरकार ने बजट में बीपीएल और उच्चवला कनेक्शनधारियों के साथ परिवारों को भी 450 रुपए में रसोई गैस सिलेंडर देने की घोषणा की थी। सरकार के इस निर्णय से अब करीब 68 लाख परिवारों को और फायदा होगा।

खाद्य एवं नागरिक आपूर्ति विभाग की गाइडलाइन के मुताबिक हर परिवार को हर महीने एक सिलेंडर 450 रुपए में दिया जाएगा। हालांकि, इन परिवारों को सिलेंडर डिलीवरी करने वाले को तो उतने ही पैसे देने पड़ेंगे जितना सामान्य परिवार देते हैं, लेकिन डिफरेंस राशि यानी सब्सिडी का पैसा सरकार लाभार्थी के सीधे खाते में ट्रांसफर करेगी।

68 लाख परिवारों को मिलेगा फायदा वर्तमान में सरकार करीब 70 लाख परिवारों (उच्चवला कनेक्शन और बीपीएल) को सब्सिडी दर 450 रुपए में रसोई गैस सिलेंडर दे रही है। राजस्थान में इस समय एनएफएसए की सूची में एक करोड़ 7 लाख 35 हजार से ज्यादा परिवार हैं। इस एनएफएसए सूची में जुड़े कुल परिवारों में से करीब 37 लाख परिवार ऐसे हैं, जो बीपीएल

ऐसे होगा पूरा प्रोसेस



68 लाख परिवारों को मिलेगा 450 रुपए में सिलेंडर

अभी सामान्य परिवारों को 806.50 रुपए में मिल रहा है सिलेंडर

बाकी बचे रुपए सब्सिडी के तहत खाते में आएंगे।

या उच्चवला कनेक्शन धारियों की सूची में भी शामिल हैं। इस तरह शेष करीब 68 लाख परिवार जो केवल एनएफएसए की ही सूची में उनको भी अब सस्ता सिलेंडर मिलेगा। अगर सभी 68 लाख परिवार सिलेंडर लेते हैं तो सरकार के वित्तीय कोष पर करीब 200

करोड़ रुपए का भार आएगा। अभी तेल कंपनियां सामान्य परिवारों को 14.5 किमी का घरेलू रसोई गैस सिलेंडर 806.50 रुपए में उपलब्ध करवा रही है। वहीं केन्द्र सरकार उच्चवला कनेक्शनधारियों को 200 रुपए की सब्सिडी देती है।

रैवासा पीठाधीश्वर का हार्ट अटैक से निधन

राज्यसभा सांसद ने सुनाई राघवाचार्य की वसीयत, वृंदावन के संत को वारिस घोषित किया सीकर, 30 अगस्त (एजेंसियां)। सीकर जिले के रैवासा धाम के पीठाधीश्वर महंत राघवाचार्य का शुक्रवार सुबह निधन हो गया है। उनका अंतिम संस्कार शनिवार सुबह 9 बजे रैवासा में ही किया जाएगा। जानकारी के अनुसार पीठाधीश्वर को आज सुबह बाथरूम में दिल का दौरा पड़ा था। उन्हें तुरंत ही सीकर हॉस्पिटल ले जाया गया। जहां डॉक्टरों ने उन्हें मृत घोषित कर दिया। वे वेदांत विषय में गोल्ड मेडलिस्ट थे। वे राजस्थान संस्कृति अकादमी के अध्यक्ष भी रहे।

उन्होंने राजस्थान में वेदाश्रमों की भी स्थापना की। रैवास वेद विद्यालय में वेदों की शिक्षा लेने वाले स्टूडेंट इंडियन आर्मी से लेकर कई बड़े संस्थानों में अपनी सेवाएं दे रहे हैं। महंत के अंतिम दर्शन के लिए पहुंचे राज्यसभा सांसद घनश्याम तिवारी ने उनकी वसीयत भी पढ़कर सुनाई। महंत राघवाचार्य ने वृंदावन के संत राजेंद्रदास देवाचार्य को अपना उत्तराधिकारी घोषित किया है। इसी रैवासा धाम में गोस्वामी तुलसीदास ने काव्य रचना की थी।

डॉ. स्वामी राघवाचार्य ने 30 नवंबर 2015 को अपनी वसीयत लिखी थी। इस वसीयत को राज्यसभा सांसद घनश्याम तिवारी ने रैवासा गांव के सरपंच रामदयाल सैनी की मौजूदगी में मंदिर परिसर में संतों को पढ़कर सुनाई। वसीयत के अनुसार महंत ने राजेंद्रदास देवाचार्य मलूक पीठाधीश्वर, बंसीवट, वृंदावन धाम को रैवासा



धाम के पीठाधीश्वर के रूप में अपना उत्तराधिकारी घोषित कर रखा है। राम जन्मभूमि आंदोलन में था बड़ा योगदान राघवाचार्यजी को अध्येत्या में राममंदिर प्राण प्रतिष्ठा समारोह में जाने का निमंत्रण भी मिला था। तब उन्होंने भास्कर को बताया था कि वे 1984 से इस आंदोलन से जुड़े थे। स्वास्थ्य खराब रहने का एक कारण, वह आंदोलन भी रहा। वहां एक दिन में 10 से ज्यादा सभा करनी पड़ती थी। सभा के दौरान कई बार तो आवाज तक बंद हो जाती थी।

अंतिम यात्रा और संस्कार आज

विधायक बालमुकंदराय ने बताया कि महंत की अंतिम यात्रा और अंतिम संस्कार शनिवार को होगा। जानकारी के अनुसार जानकीनाथ बड़ा मंदिर से रैवासा गांव में सुबह 7 बजे से अंतिम यात्रा निकाली जाएगी। यात्रा मंदिर की गोशाला में सुबह करीब 9 बजे पहुंचेगी जहां पीठाधीश्वर की पार्थिव देह रखी जाएगी और पूजा-अर्चना की जाएगी। इसके बाद अंतिम संस्कार किया जाएगा।

रणथंभौर टाइगर रिजर्व में दो भाइयों पर बाधिन का हमला

बड़े भाई को बचाने में छोटा भी हुआ घायल; चेहरे-सिर को नोच डाला

सवाई माधोपुर, 30 अगस्त (एजेंसियां)। सवाई माधोपुर के रणथंभौर टाइगर रिजर्व में बाधिन ने 2 भाइयों पर हमला कर दिया। दोनों गंभीर रूप से घायल हो गए। उनके चेहरे, सिर समेत शरीर पर कई जगह घाव हैं। उनका इलाज चल रहा है। मामला टाइगर रिजर्व की आरओपीटी रेंज का शुक्रवार सुबह 8:30 बजे का है।

रेंजर कैलाश शर्मा ने बताया- ग्रामीणों के अनुसार दोनों भाई अपनी भैंसों को खोजने गए थे। इसी दौरान बड़े भाई पर जंगली जानवर ने हमला कर दिया। छोटा भाई उसे बचाने गया तो वह भी घायल हो गया। हमले में घायल नरेंद्र योगी (30) और मुकेश योगी (40) पुत्र प्रभु दयाल योगी गोपालपुरा गांव रहने वाले हैं। उनका गांव टाइगर रिजर्व से एक किलोमीटर दूर है।

घायल नरेंद्र ने बताया- सुबह करीब 8:30 बजे मैं और बड़ा भाई मुकेश योगी (40) भैंसों को खोजने के लिए गोपालपुरा गांव



के पास बने एनीकट पर गए थे। जहां झाड़ियों में एक बाधिन और 2 शावक मौजूद थे। इस दौरान बाधिन ने भाई पर हमला कर दिया। पहले चेहरे पर पंजा मारा, फिर जबड़े से मुंह पर हमला कर दिया। जैसे ही मैं भाई को बचाने के लिए दौड़ा तो बाधिन ने मुझ पर भी हमला कर दिया। हमारे साथ अन्य 2 ग्रामीण भी थे। वो चिल्लाए तो उनकी आवाज सुनकर आसपास के खेतों में मौजूद ग्रामीण मौके पर पहुंचे। इसके बाद सभी लोगों के हो हल्ला करने पर बाधिन और उसके शावक जंगल की ओर चले गए। सूचना के बाद वन

विभाग की टीम मौके पर पहुंची। घटना स्थल आरओपीटी और खंडार का बॉर्डर है। ऐसे में आरओपीटी रेंजर कैलाश शर्मा और खंडार रेंजर रामखिलाड़ी मीणा स्टाफ के साथ पहुंचे। दोनों घायलों को बहरांवड़ा सीएचसी लेकर गए। डॉक्टर ने उनको सवाई माधोपुर जिला अस्पताल रेफर कर दिया। फिलहाल जिला अस्पताल में दोनों घायलों का इलाज जारी है। जिला अस्पताल के पीएमओ डॉ. अश्वनी स्वसेना ने बताया- मुकेश के शरीर के अलग-अलग हिस्सों में करीब 30 टांके आए हैं। नरेंद्र के सिर में 20 टांके आए हैं।

जवाहर नगर में निर्माणाधीन इमारत गिरी

गाड़ियां दबीं, अफरा-तफरी मची; इलाके की बिजली सप्लाई बंद की

जयपुर, 30 अगस्त (एजेंसियां)। जयपुर के जवाहर नगर शॉपिंग सेंटर में गुरुवार रात 8.26 बजे एक निर्माणाधीन इमारत अचानक गिर गई। अशोक जूस सेंटर के ऊपर इस इमारत को निर्माण चल रहा था। इमारत की दीवार में दरार आ गई थी। हादसे के बाद इलाके की बिजली सप्लाई बंद कर दी गई थी। मलबे में दबने से कई गाड़ियां क्षतिग्रस्त हो गई थी। गनीमत रही कि हादसे में कोई जनहानि नहीं हुई। हादसे के बाद पूरे इलाके में दहशत का माहौल हो गया था। भीड़ को काबू करने

के लिए बड़ी संख्या में पुलिस जाब्ता मौके पर तैनात किया गया था। मौके पर नगर निगम के अधिकारी और सिविल डिफेंस की टीम भी पहुंची। जैसीबी की मदद से मलबा हटाया गया। दुकानदार आदित्य ने कहा कि नगर निगम अधिकारियों की अनदेखी की वजह से यहाँ पिछले 1 साल से नियमों के विपरीत निर्माण कार्य जारी था। दो मंजिला इमारत बनाई जा रही थी, जिसकी वजह से यह हादसा हुआ है। स्थानीय निवासी राकेश ने बताया कि यहां जूस और कोल्ड ड्रिंक की दुकान थी।

2 दिन बाद तेज बारिश का अलर्ट अब तक 51 फीसदी ज्यादा पानी बरसा

जयपुर, 30 अगस्त (एजेंसियां)। राजस्थान में आज और कल बारिश होने की संभावना काफी कम है। अब सितंबर में अच्छी बारिश होने की संभावना है। मौसम केन्द्र जयपुर ने 1 सितंबर को 15 जिलों में मध्यम से तेज बारिश की संभावना जताई है। वहीं, 2 सितंबर को 2 जिलों में भारी बारिश का अर्रेंज अलर्ट जारी किया है। राजस्थान में मानसून के इस सीजन में अब तक (1 जून से 29 अगस्त तक) 552.2एमएम बरसात हो चुकी है, जबकि औसत बारिश इस समय तक 364.5एमएम होती है। इस बार सबसे ज्यादा बारिश दोसा जिले में 1148.8एमएम हुई है।

पलवल एसटीएफ ने फरीदाबाद से दबोचा अंतरराज्यीय लुटेरा

गिरफ्तारी पर था 5 हजार का इनाम; राजस्थान में दर्ज हैं कई केस

पलवल, 30 अगस्त (एजेंसियां)। हरियाणा के पलवल में एसटीएफ की टीम ने जिले के बिलोचपुर गांव निवासी पांच हजार रुपए के इनामी अंतरराज्यीय लूटरे को फरीदाबाद से गिरफ्तार किया। उसकी पहचान आकाश के तौर पर हुई है। उसको गिरफ्तारी के बाद अब आगामी कार्रवाई के लिए राजस्थान पुलिस के हवाले कर दिना है। आरोपी के खिलाफ विभिन्न थानों में लूट के चार मुकदमे दर्ज हैं।

एसटीएफ के डीएसपी यशवंत राखने व जान से मारने के प्रयास के चार मुकदमे दर्ज हैं। राजस्थान के जिला कोर्टपुतली के नीमराना थाना में आरोपी आकाश के खिलाफ दिसंबर 2019 में दर्ज हुए मुकदमे में राजस्थान के कोर्टपुतली बहरोड के एसपी ने गिरफ्तारी पर पांच हजार रुपए का



इनाम घोषित किया हुआ है।

आरोपी की तलाश में एसटीएफ की टीम पिछले लंबे समय से जुटी हुई थी, लेकिन आरोपी पुलिस व एसटीएफ को चकमा देकर फरार चल रहा है। उनकी टीम को सूचना मिली की आरोप फरीदाबाद की सुभाष कॉलोनी में मौजूद है।

तुरंत एसटीएफ की टीम गठित की और मौके पर दबिश देकर आरोपी को हिरासत में लेकर नाम पता पूछा तो आरोपी बिलोचपुर निवासी आकाश बताया। इसके बाद आरोपी को गिरफ्तार कर टीम अपने साथ ले आई और राजस्थान पुलिस को सूचना दे

दी। आगे की कार्रवाई संबंधित थानों की पुलिस करेगी। एसटीएफ के डीएसपी यशवंत ने बताया कि दिसंबर 2019 को आरोपी के खिलाफ आदर्श नगर थाना फरीदाबाद में हथियार के बल पर लूट करने, अगस्त 2021 में सैक्टर-58 फरीदाबाद थाना में आरोपी के खिलाफ आम्रस एक्ट का मुकदमा दर्ज है।

इसके अलावा दिसंबर 2019 में राजस्थान के बहरोड़ में हथियार के बल पर लूट मामले में 5 हजार का इनाम घोषित है और जनवरी 2024 में राजस्थान के बहरोड़ थाने में ही आरोपी के खिलाफ मारपीट सहित हत्या के प्रयास का मुकदमा दर्ज है।

श्मशान का रास्ता बंद होने से शव लेकर बैठे ग्रामीण

फसल बुवाई के कारण बंद हुआ, समझाने के बाद खातेदार ने हटाए अवरोधक

दौसा, 30 अगस्त (एजेंसियां)। दौसा सदर थाना क्षेत्र के छोटी बैरावास गांव में श्मशान का रास्ता बंद होने से नाराज लोग शव लेकर धरने पर बैठ गए हैं। इससे करीब दो घंटे तक मृतका का अंतिम संस्कार नहीं हो सका। मामले की सूचना पुलिस व प्रशासन को दी गई। ऐसे में अधिकारियों के मौके पर पहुंच रास्ता नहीं खुलवाने तक ग्रामीण अपनी मांगों पर अड़ गए कि तत्काल कार्रवाई की जाए। ग्रामीणों द्वारा समझाइश के बाद खातेदार ने श्मशान तक जाने के लिए रास्ते से अवरोधक हटाए, तब जाकर मामला शांत हुआ।

दरअसल, छोटी बैरावास निवासी महिला पुष्पा देवी शर्मा (45) की बीती रात मौत हो गई। वह पिछले कुछ दिनों से बीमार चल रही थी, साथ ही तीन दिन पहले जहरीले कीट के डसने की वह गंभीर रूप से बीमार थी। जिसने बीती रात दम तोड़ दिया था। ऐसे में शुक्रवार सुबह परिजन व ग्रामीण शव को अंतिम संस्कार के लिए लेकर जाते वक्त श्मशान का रास्ता बंद होने पर शव को लेकर धरने पर बैठ गए।परिजनों का कहना है कि श्मशान तक



जाने का रास्ता खेतों से होकर जाता है, लेकिन बजारे की फसल खड़ी होने के कारण रास्ता बंद है। प्रशासन द्वारा रास्ता खुलवाया जाए तब अंतिम संस्कार हो जाएगा। सूचना के बावजूद पुलिस-प्रशासन के नुमाइंदे मौके पर नहीं पहुंचे तो मौके पर गहमागहमी बढ़ गई। ग्रामीणों ने खातेदार से बातचीत कर रास्ता खोलने पर सहमति बनाई। तब जाकर शव को श्मशान ले जाकर महिला का अंतिम संस्कार किया जा सका।

लोगों का कहना है कि गांवों में राजस्व विभाग से जुड़े सबसे ज्यादा विवाद सामने आते हैं। भारी-भरकम प्रशासनिक मशीनरी होने के बावजूद लंबित मामलों का समय पर निस्तारण नहीं किया जाता। ऐसे मामलों में सीधे तौर पर प्रशासन की लापरवाही सामने आती है, लेकिन कोई कार्रवाई नहीं होती।

राजकुमार रोट को लेकर बोले भाजपा प्रदेश अध्यक्ष

समाज को तोड़ने की बात करने वालों से नाता नहीं



जयपुर, 30 अगस्त (एजेंसियां)। भारतीय जनता पार्टी प्रदेश अध्यक्ष मदन राठौड़ ने प्रदेश प्रभारी राधामोहन दास अग्रवाल के भारतीय आदिवासी पार्टी के साथ गठबंधन की बात को सिर्रे से मना कर दिया है। राठौड़ ने कहा कि लोकतंत्र में सभी को अपनी बात रखने का अधिकार है और प्रदेश प्रभारी ने भी सिर्फ अपनी बात रखी है। उन्होंने कहीं भी यह नहीं कहा कि भारतीय जनता पार्टी बाप के साथ गठबंधन करने जा रही है। राठौड़ ने कहा कि राजकुमार रोट समाज को तोड़ने का काम कर रहे हैं, उनके बयान समाज में खाई खोदने का काम कर

रहे हैं, जिसे हम कभी भुला नहीं सकते। उन्होंने कहा कि रही बात आदिवासी क्षेत्र के विकास की तो केंद्र सरकार सबके विकास को लेकर समर्पित है और सबका विकास करना केंद्र सरकार की जिम्मेदारी है, इसके लिए हमें किसी से गठबंधन करने की सभी को अपनी बात रखने का अधिकार है और प्रदेश प्रभारी ने भी सिर्फ अपनी बात रखी है। उन्होंने कहीं भी यह नहीं कहा कि भारतीय जनता पार्टी बाप के साथ गठबंधन करने जा रही है। राठौड़ ने कहा कि राजकुमार रोट समाज को तोड़ने का काम कर रहे हैं, उनके बयान समाज में खाई खोदने का काम कर

बिना हाथ वाली तीरंदाज का शानदार डेब्यू: शीतल देवी ने 1 दिन में बनाए 2 वर्ल्ड रिकॉर्ड, जगी गोल्ड की उम्मीद

नई दिल्ली, 30 अगस्त (एजेंसियां)। भारत की 17 साल की तीरंदाज शीतल देवी ने गुरुवार को पैरालंपिक खेलों में डेब्यू किया। एशियन गेम्स में देश के लिए गोल्ड जीतने वाली शीतल देवी से पैरालंपिक में भी गोल्ड मेडल की ही उम्मीदें हैं। बिना हाथ वाली इस तीरंदाज ने पहले ही दिन खुद को एक नहीं दो-दो गोल्ड मेडल का दावेदार साबित कर दिया।

शीतल देवी का रैंकिंग राउंड में कमाल

शीतल देवी कंपाउंड आर्चरी के रैंकिंग राउंड में उतरी। इसी राउंड के आधार पर डॉ तय होते हैं। शीतल देवी ने रैंकिंग राउंड में अपना सर्वश्रेष्ठ प्रदर्शन किया। उन्होंने 720 में से 703 अंक हासिल किए। 59 बार उनका लक्ष्य 10 पर लगा वहीं 29 बार लक्ष्य एक्स पर लगा।

शीतल देवी ने का वर्ल्ड रिकॉर्ड टूटा

शीतल देवी ने 703 अंक हासिल करके वर्ल्ड रिकॉर्ड कायम किया था। 2021 में टोक्यो में ब्रिटेन की स्टेटन जेंसिका ने 694 अंक हासिल कर पैरालंपिक रिकॉर्ड बनाया था। शीतल देवी ने 703 से



के साथ यह रिकॉर्ड तोड़ा। हालांकि इसी के कुछ समय बाद रैंकिंग राउंड में ही तुर्की की ओज्गुर ने 704 अंक हासिल किए और शीतल देवी का वर्ल्ड रिकॉर्ड तोड़ दिए।

मिक्स्ड टीम इवेंट के लिए बनाया वर्ल्ड रिकॉर्ड

दूसरे स्थान पर रहने के कारण शीतल देवी ने सीधा राउंड ऑफ 16 के लिए क्वालिफाई किया। उन्हें शुरुआती राउंड खेलने की जरूरत नहीं होगी। भारत की सरिता नीवें स्थान पर रहीं। इसी कारण शीतल देवी ने मिक्स्ड टीम के लिए क्वालिफाई किया। शीतल देवी मिक्स्ड टीम में राकेश कुमार के साथ उतरेंगी। शीतल देवी और

राकेश कुमार ने वर्ल्ड रिकॉर्ड कायम किया। मिक्स्ड टीम की रैंकिंग के लिए हर देश के सर्वश्रेष्ठ महिला और पुरुष तीरंदाज के स्कोर जोड़ा जाता है। महिलाओं में शीतल और पुरुषों में राकेश कुमार टॉप पर रहे। दोनों ने मिलकर 1399 का स्कोर हासिल किया जो कि वर्ल्ड रिकॉर्ड है। इससे पहले यह रिकॉर्ड भारत के ही नाम था। राकेश कुमार ने सरिता के साथ यह रिकॉर्ड कायम किया था।

आप महान हो, मैं सिर झुकाकर प्रणाम करता हूँ: हरभजन सिंह

नई दिल्ली, 30 अगस्त (एजेंसियां)। हरभजन सिंह अंतरराष्ट्रीय क्रिकेट को अलविदा कह चुके हैं पैरालंपिक गेम्स की शुरुआत हो चुकी है। गेम्स के पहले भारतीय तीरंदाज एक्शन में नजर आए। युवा तीरंदाज शीतल देवी ने रैंकिंग में राउंड में शानदार प्रदर्शन किया। वह दूसरे स्थान पर रही। शीतल देवी पैरालंपिक्स में इकलौती ऐसी महिला तीरंदाज हैं जो बिना हाथों के खेलती हैं। शीतल लोगों के लिए प्रेरणा हैं। हरभजन सिंह ने शीतल का वीडियो शेयर करके उन्हें महान बताया। हरभजन सिंह ने वर्ल्ड चैंपियनशिप में शीतल देवी का वीडियो शेयर किया। इस वीडियो में वह परफेक्ट 10 पर निशाना लगती हुई दिखती हैं। वहीं उनकी विरोधी हाथ होते हुए भी केवल 8 का स्कोर हासिल कर पाती है। हरभजन ने वीडियो के कैप्शन में लिखा, 'सर झुकाकर मेरा प्रणाम हमारी देश की बेटी को। जो ऐसी मिशाल तय कर रही है हम सब के लिये की (कोशिश करने वालों की कभी हार नहीं होती) शाबाश ब्रिटिया शीतल देवी। आप बहुत महान हो , आपको और हिम्मत मिले।.. हमें प्रेरणा देने के लिए बहुत शुक्रिया।

अवनि ने पैरालंपिक में फिर जीता सोना

मोना अग्रवाल को कांस्य पदक

पेरिस , 30 अगस्त (एजेंसियां)। टोक्यो पैरालंपिक में भारत को एक स्वर्ण पदक समेत दो पदक दिलाने वाली पैरा शूटर अवनि लेखरा ने पेरिस पैरालंपिक में भारत को एक और स्वर्ण पदक दिलाया है।

उन्होंने दूसरे दिन ही 10 मीटर एयर राइफल स्टैंडिंग SH1 स्पर्धा में भारत को स्वर्ण पदक दिलाया। इस तरह भारत का पेरिस

अवनि और कोरियाई निशानेबाज में टी टक्कर

अवनि ने टोक्यो पैरालंपिक में 249.6 का स्कोर बना पैरालंपिक रिकॉर्ड बनाया था। इस बार उन्होंने 249.7 का स्कोर बनाया और अपने ही पैरालंपिक रिकॉर्ड को तोड़ दिया। वहीं, मोना ने 228.7 का स्कोर बना तीसरा स्थान हासिल किया। दक्षिण कोरिया की युनरी ली ने 246.8 का स्कोर बनाया और रजत पदक

के बाद पहला स्थान हासिल किया। अवनि तीसरे पर लुढ़क गई थीं। हालांकि, उन्होंने जबरदस्त वापसी की। 21 शॉट्स के बाद अवनि और युनरी का स्कोर बराबर हो गया था, लेकिन कोरियाई निशानेबाज शीर्ष पर थीं।

22 शॉट के बाद मोना का सफर तीसरे स्थान पर समाप्त हो गया। 23वां शॉट अवनि ने 9.9 का और युनरी ने 10.7 का लगाया। 24वें और आखिरी शॉट

प्रीति पाल को मिला कांस्य



पेरिस, 30 अगस्त (एजेंसियां)। भारत को पेरिस पैरालंपिक में तीसरा मेडल मिल गया है। एथलेटिक्स इवेंट में भारत को प्रीति पाल ने यह मेडल दिलाया। मेडल जीतने के साथ ही प्रीति ने इतिहास भी रच दिया है। उन्होंने महिलाओं की 100 मीटर टी35 स्पर्धा में 14.21 सेकंड के समय के साथ कांस्य पदक जीता। पैरा खेलों में ट्रेक इवेंट में यह भारत का पहला पदक है। इस पैरालंपिक में भारत के लिए अभी तक तीनों मेडल महिलाओं ने जीते हैं। इससे पहले शुटिंग में अवनि लेखरा और मोना अग्रवाल ने मेडल जीते थे।

प्रीति पाल ने 14.21 सेकंड का अपना पर्सनल बेस्ट समय देकर रस को पूरा किया। चीन की जिया झोउ और कियानकियान गुओ से पीछे रहा। चीन को इवेंट का गोल्ड और सिक्वर दोनों मिला। 23 साल की प्रीति पहली बार पैरालंपिक में हिस्सा ले रही हैं। उन्होंने इसी साल मई में वर्ल्ड पैरा एथलेटिक्स चैंपियनशिप में महिलाओं की 200 मीटर टी 35 में कांस्य पदक हासिल किया। अभी पेरिस पैरालंपिक में वह 200 मीटर इवेंट में भी उतरेंगी।

सिनर और स्विआतेक तीसरे दौर में, अल्काराज और ओसाका बाहर, बोपन्ना-एबडेन भी दूसरे दौर में पहुंचे

न्यूयॉर्क, 30 अगस्त (एजेंसियां)। यूएस ओपन 2024 धीरे-धीरे रोमांचक मोड़ पर पहुंच रहा है। यानिक सिनर और इगा स्विआतेक ने आसान जीत के साथ अमेरिकी ओपन टेनिस टूर्नामेंट के तीसरे दौर में जगह बनाई, लेकिन पूर्व चैंपियन नाओमी ओसाका और कार्लोस अल्काराज को बाहर का रास्ता देचना पड़ा। महिला वर्ग में शीर्ष वरीयता प्राप्त स्विआतेक ने जापान की क्वालिफायर एना शिबहारा को 6-0, 6-1 से हराया। यह मैच केवल 65 मिनट तक चला।

सिनर ने पुरुष वर्ग के एकल मैच में एलेक्स मिशेलसन को एक ग्टे, 39 मिनट में 6-4, 6-0, 6-2 से हराया। इटली के खिलाड़ी की इस सत्र में यह 50वां जीत है। उनका अगला मुकाबला ऑस्ट्रेलिया के क्रिस्टोफर ओ'कोनेल से होगा। लेकिन अल्काराज ग्रैंड स्लेम टूर्नामेंट में चले आ रहे 15 मैचों के विजय अभियान को आगे नहीं बढ़ा सके। उन्हें दूसरे दौर में विश्व के 74वीं रैंकिंग वाले खिलाड़ी बोटिक वान डी जैंडस्कल्प से 6-1, 7-5, 6-4 से हार का सामना करना पड़ा। अमेरिकी ओपन में दो बार की



चैंपियन ओसाका भी दूसरे दौर से आगे नहीं बढ़ पाई। उन्होंने मैच के महत्वपूर्ण अवसरों पर फोरहैंड से गलतियां कीं और आखिर में उन्हें कैरोलिना मुचोवा ने 6-3, 7-6 (5) से हरा दिया। पांचवीं वरीयता प्राप्त और 2021 के चैंपियन दानिल मेदवेदेव और दूसरी वरीयता प्राप्त एलेक्स डी मिनीर भी तीसरे दौर में पहुंच गए हैं। मिनीर का अगला मुकाबला डैन इवांस से होगा।

महिला वर्ग में इटली की जैस्मिन पाओलिनी ने कारोलिना प्लिस्कोवा के पांव की चोट के

कारण मैच से हट जाने से तीसरे दौर में प्रवेश किया। उनका अगला मुकाबला 30वीं वरीयता प्राप्त यूलिया पुतिनत्सेवा से होगा। महिला वर्ग में जेसिका पेगुला, अन्ना कलिंस्काया, ल्यूडमिला सैमसोनोवा और डायना शनाइडर भी तीसरे दौर में पहुंचने वाली खिलाड़ियों में शामिल हैं। पेगुला ने अमेरिका की अपनी साथी सोफिया केनिन को हराया।

चौथी वरीयता प्राप्त और 2022 की विंबलडन चैंपियन ऐलेना रायबाकिना पीठ के निचले हिस्से की चोट के कारण अपने दूसरे दौर के मैच से पहले टूर्नामेंट से हट गईं, जिससे फ्रांसीसी क्वालीफायर जेसिका पॉचेट अगले दौर में पहुंचने में सफल रही। पुरुष वर्ग में सातवीं वरीयता प्राप्त हर्बर्ट हुकांज को जॉर्डन थॉम्पसन ने सीधे सेटों में पराजित करके बाहर का रास्ता दिखाया। 16वीं वरीयता प्राप्त सेबेस्टियन कोर्डो भी आगे नहीं बढ़ पाए। उन्हें टॉमस मचाक ने हराया। भारत के रोहन बोपन्ना और उनके ऑस्ट्रेलियाई जोड़ीदार मैथ्यू एबडेन ने नीदरलैंड के सैंडर अरेंड्स और रॉबिन हास को सीधे सेटों में हराकर अमेरिकी ओपन टेनिस टूर्नामेंट के पुरुष युगल के

दूसरे दौर में प्रवेश किया। बोपन्ना और एबडेन ने गुरुवार रात को 64 मिनट तक चले शुरुआती दौर के मुकाबले में 6-3, 7-5 से से जीत दर्ज की।

भारत और ऑस्ट्रेलिया की यह जोड़ी पिछले तीन मैच में हार के बाद अमेरिकी ओपन में उतरी थी लेकिन यहां उन्होंने अच्छा प्रदर्शन किया।। बोपन्ना और एबडेन को शुरू में संघर्ष करना पड़ा और तीसरे गेम में उन्होंने अपनी सर्विस गंवा दी। उन्होंने हालांकि जल्द ही वापसी कर दी तथा नीदरलैंड की जोड़ी की दो बार सर्विस तोड़कर लगातार चार गेम जीते।

दूसरे सेट में भी उन्हें इसी तरह की चुनौती का सामना करना पड़ा। बोपन्ना और एबडेन शुरू में पीछे चल रहे थे लेकिन वे स्कोर 5-5 से बराबर करने में सफल रहे। मौजूदा ऑस्ट्रेलियाई ओपन चैंपियन और यहां दूसरी वरीयता प्राप्त बोपन्ना और एबडेन दूसरे दौर में स्पेन के रॉबर्टो कारबालेस बेना और अर्जेंटीना के फेडेरिको कोरिया की गैरवरीय जोड़ी से भिड़ेंगे।

पाकिस्तानी क्रिकेटर ने दी भारतीय टीम को स्वदेश न आने की सलाह, कहा- यहां के माहौल में सुरक्षित नहीं हैं खिलाड़ी

नई दिल्ली, 30 अगस्त (एजेंसियां)। चैंपियंस ट्रॉफी 2025 का आयोजन पाकिस्तान में होना है। बीसीसीआई कई बार कह चुका है कि वह अपनी टीम को पाकिस्तान नहीं भेजेगा। वहीं पाकिस्तान क्रिकेट बोर्ड भी इस बात पर अड़ा हुआ है कि वह हाइब्रिड मॉडल में टूर्नामेंट का आयोजन नहीं करेगा। पाकिस्तानी खिलाड़ी ने भारत को सलाह दी है कि वह खिलाड़ियों को स्वदेश न भेजे। वहां खिलाड़ियों की सुरक्षा पर सवाल रहेगा।

हाइब्रिड मॉडल में होगी चैंपियंस ट्रॉफी

पाकिस्तान के पूर्व खिलाड़ी दानिश कनेरिया ने भारतीय मीडिया हाउस से बातचीत में कहा कि पाकिस्तान का माहौल इस समय सही नहीं है। उन्होंने कहा, 'अपने देश के मौजूदा हालात देखकर मुझे कहना पड़ेगा की भारतीय टीम को पाकिस्तान नहीं आना चाहिए। पाकिस्तान को इस बारे में सोचना चाहिए। आईसीसी के हाथ में यह फैसला है और हो सकता है कि टूर्नामेंट हाइब्रिड फॉर्मेट में हो। यह



कुछ समय तक चलेगा। मीडिया में हाईप होगा। यह सच है कि हाइब्रिड मॉडल ही होगा।'

खिलाड़ियों की सुरक्षा अहम उन्होंने अपनी बात जारी रखते कहा, 'खिलाड़ियों की सुरक्षा सर्वोच्च है। उसके बाद यह इज्जत की बात आती है। मुझे लगता है बीसीसीआई शानदार काम कर रहा है। जो भी फैसला होगा बाकी देशों को वह मानना होगा।' सुरक्षा पर सवाल

दिनेश कानेरिया ने यह भी कहा कि पाकिस्तान चैंपियंस ट्रॉफी का आयोजन कर सकता है लेकिन इसके लिए जरूरी है कि इंफ्रास्ट्रक्चर बेहतर हो। उन्होंने कहा, 'पाकिस्तान को अपना इंफ्रास्ट्रक्चर अपग्रेड करना होगा। सुरक्षा सबसे बड़ी चिंताजनक बात है। सुरक्षा पर बहुत बड़ा सवाल है।'

वहीं हाल ही में एक पीसीबी

बारिश से पाकिस्तान बनाम बांग्लादेश के दूसरे टेस्ट के पहले दिन का खेल बर्बाद

रावलपिंडी, 30 अगस्त (एजेंसियां)। पाकिस्तान बनाम बांग्लादेश दूसरा टेस्ट मैच 30 अगस्त 2024 से रावलपिंडी क्रिकेट स्टेडियम पर खेला जाना है। मैच की शुरुआत भारतीय समयानुसार सुबह 10:30 बजे से होनी थी, लेकिन बारिश के कारण दोपहर 12:45 बजे तक टॉस भी नहीं हो पाया। बारिश नहीं रुकने के कारण लंच तक का खेल बर्बाद हो चुका था।

बारिश नहीं रुकते देख मैदानी अंपायर्स ने भारतीय समयानुसार दोपहर 12:46 बजे पहले दिन का खेल समाप्त होने का ऐलान किया। अब यह देखना महत्वपूर्ण होगा कि

रावलपिंडी में 31 अगस्त को बारिश फिर से तो खलनायक नहीं बनकर आती है।

रावलपिंडी में पिछली रात भर खूब बारिश हुई थी, जिससे मैदान



पर पानी भर गया। इस कारण खेल शुरू नहीं हो पाया। हालात तब और खराब हो गए, जब बादल फिर से छा गए और मौसम और भी खराब हो गया। जब बारिश रुकी, तो अंपायर्स ने निरीक्षण किया और फिर पहला सत्र धुल गया। इसके तुरंत बाद बारिश फिर से शुरू हो गई और पूरे दिन का खेल रद्द कर दिया गया।

बता दें कि दो टेस्ट मैच की इस सीरीज में पाकिस्तान की स्थिति खराब है। सीरीज में 0-1 से पीछे है। उसे पहले टेस्ट मैच में बांग्लादेश के हाथों 10 विकेट से हार झेलनी पड़ी थी। यही नहीं, स्लो ओवर रेट के कारण मेजबान

टीम के 6 अंक भी काट लिए गये।

पाकिस्तान को लाज बचाने के लिए न केवल दूसरे टेस्ट में जीत हासिल करनी होगी, बल्कि विश्व टेस्ट चैंपियनशिप (WTC) की अंक तालिका में भी यति उसे ऊपर आना है तो बाकी बचे हुए सभी आठ मैच जीतने होंगे। बांग्लादेश भी हार के जोखिम को नहीं उठा सकता, क्योंकि एक हार भी उसे WTC फाइनल क्वालिफिकेशन के परिदृश्य से बाहर कर देगी। बांग्लादेश वर्तमान में विश्व टेस्ट चैंपियनशिप में सातवें स्थान पर है, जबकि पाकिस्तान आठवें स्थान पर है।

'आईसीसी चेयरमैन' जय शाह की शरण में पहुंचे ऑस्ट्रेलिया कोच जॉन बुकानन

मुंबई: एक ओर जहां टेस्ट क्रिकेट को लेकर तमाम दिग्गज अपनी चिंता जाहिर कर चुके हैं तो दूसरी ओर ऑस्ट्रेलिया को दो बार विश्व चैंपियन बनाने वाले महान कोच का मानना है कि वनडे को बचाने की जरूरत है। इसे बचाने को लेकर उन्होंने आईसीसी चेयरमैन चुने गए जय शाह से निवेदन किया है। ऑस्ट्रेलिया के पूर्व मुख्य कोच जॉन बुकानन ने अंतरराष्ट्रीय क्रिकेट परिषद (आईसीसी) से क्रिकेट के दीर्घकालिक भविष्य के लिए 'अच्छे फैसले' लेने का आग्रह किया जिसकी अगुआई जल्द ही भारतीय क्रिकेट बोर्ड (बीसीसीआई) के सचिव जय शाह करेंगे। 35 वर्षीय शाह एक दिसंबर को कार्यभार संभालने के बाद वैश्विक संचालन संस्था के सबसे युवा चेयरमैन बन जाएंगे।

टेस्ट क्रिकेट में दो बार विश्व रिकॉर्ड लगातार 16 जीत और 2003 तथा 2007 में वनडे विश्व कप जीत के दौरान ऑस्ट्रेलियाई के



कोच रहे बुकानन ने कहा कि आईसीसी को टी20 लीग की बढ़ती संख्या से जुड़ी चिंताओं का समाधान निकालने की जरूरत है। बुकानन ने यहां एक कार्यक्रम के दौरान कहा, 'अब जब जय शाह आईसीसी के प्रमुख बन गए हैं तो यह बेहद महत्वपूर्ण है कि आईसीसी खेल के लिए कुछ बहुत अच्छे दीर्घकालिक निर्णय ले।'

उन्होंने कहा, 'हम टी20 लीग, टी10 लीग, (द) हंड्रेड्स और इसी तरह की अन्य लीग का

प्रसार देख रहे हैं... वास्तविकता यह है कि यही खेल का भविष्य है। आज हम जिन युवा बच्चों से बात कर रहे हैं, वे खेल के इस छोटे प्रारूप से प्रेरित होंगे और इसे खेलना पसंद करेंगे।' बुकानन ने हालांकि टेस्ट क्रिकेट के महत्व पर भी जोर दिया। उन्होंने कहा, 'खेल टेस्ट क्रिकेट के इर्द-गिर्द खड़ा हुआ है। यही खेल का असली सार है। आईसीसी को कुछ अच्छे निर्णय लेने के लिए, उन्हें इस बात का बहुत ध्यान रखना होगा कि वे

कितनी लीग को मंजूरी देते हैं, जिसका मतलब है कि ऐसा करने से खिलाड़ियों को आकर्षित करने वाली लीग की संख्या सीमित हो जाएगी।'

आईसीसी के सबसे युवा चेयरमैन बनने पर जाने क्या बोले जय शाह, 'मिशन पाकिस्तान में चैंपियंस ट्रॉफी' से कैसे निपटेंगे? बुकानन ने कहा कि आईसीसी को वनडे प्रारूप को प्रासंगिक बनाए रखने का तरीका खोजना होगा क्योंकि यह टेस्ट और टी20 के बीच सेतु का काम करता है। उन्होंने कहा, 'टेस्ट क्रिकेट वास्तव में महत्वपूर्ण है। हमारे पास छोटे प्रारूप का प्रसार हो रहा है। हमें बीच के प्रारूप को बनाए रखने की जरूरत है जो कि वनडे मुकाबले हैं।' बुकानन ने कहा, 'खिलाड़ियों के लिए केवल दो प्रारूपों, यानी छोटे प्रारूप और लंबे प्रारूप के साथ स्तरीय क्रिकेट खेलना बहुत मुश्किल है। हमें 50 ओवर के प्रारूप की भी जरूरत है।'

भारतीय सेना की पहली महिला बॉक्सर हैं 'मिनी म्यूबा' की जैस्मिन लंबोरिया

नई दिल्ली, 30 अगस्त (एजेंसियां)। 'कोई और खेल चुन लो।' ये शब्द हरियाणा की बॉक्सर जैस्मिन लंबोरिया के पिता के थे, जिन्होंने शुरुआती दौर में घर के बड़ों और समाज का कारण बता कर अपनी बेटी को बॉक्सिंग खेलने से मना कर दिया था। लेकिन यह युवा पहलवान नहीं मानी और इस खेल में अपना भविष्य बनाने की जिद कर बैठी। बड़ी मुश्किल और अपने भाइयों के कहने पर जैस्मिन के पिता ने अपना मन बदला।

जैस्मिन का जन्म 30 अगस्त, 2001 को हरियाणा के भिवानी में हुआ। शुरुआत में उनकी रुचि एथलेटिक्स और क्रिकेट की ओर थी, लेकिन बाद में उन्होंने मुक्केबाजी को चुना। आज उनके 23वें जन्मदिन पर चलिए उनका शुरुआती संघर्ष के बारे में जानते हैं।

उनके पिता जयवीर लंबोरिया होमगार्ड के रूप में काम करते हैं और मां हाउसवाइफ हैं, जबकि जैस्मिन के चाचा संदीप और परिवंदर, दोनों ही मुक्केबाज हैं। वैसे तो जैस्मिन एक मुक्केबाज परिवार से हैं। उनके परदादा हवा



सिंह एक हेवीवेट मुक्केबाज और दो बार एशियाई खेलों के स्वर्ण पदक विजेता थे। उनके दादा कैप्टन चंद्रभान लंबोरिया एक पहलवान थे लेकिन लड़की होने के कारण उनका इस खेल में अपना करियर बनाना आसान नहीं था।

भिवानी को 'मिनी म्यूबा' भी कहते हैं, क्योंकि हरियाणा के इस शहर ने भारत को एक से एक मुक्केबाज दिए हैं। जैस्मिन के कई रिश्तेदार और जानकार इस खेल से जुड़े हुए थे। लेकिन इनमें लड़कियां शामिल नहीं थीं।

अब परेशानी भी यही थी कि जैस्मिन के साथ प्रशिक्षण करने के

होता गया और कुछ दिनों में लेवल-प्लेइंग फोल्ड पर आ गई। फिर उन्होंने पीछे मुड़कर नहीं देखा।

साल 2019 में जैस्मिन 18 साल की थीं। इस दौरान उन्होंने कई घरेलू चैंपियनशिप जीती थीं, लेकिन किसी बड़े खिलाड़ी के साथ नहीं खेली थीं। उनके करियर का टर्निंग पॉइंट था, जब उन्होंने एशियन चैंपियनशिप में कांस्य पदक जीतने वाली मनीषा मीन को हराया था। यह वह जीत थी, जिसका अंदाजा किसी ने नहीं लगाया था।

उनके नाम वर्ष 2021 दुबई में आयोजित एशियन बॉक्सिंग चैंपियनशिप में कांस्य पदक और वर्ष 2021 में बॉक्सिंग इंटरनेशनल टूर्नामेंट में रजत पदक जीता था और बर्मिंघम राष्ट्रमंडल खेलों में कांस्य पदक अपने नाम किया। बर्मिंघम कॉमनवेल्थ में दमदार प्रदर्शन के दम पर उन्हें सेना की तरफ से सीधे प्रस्ताव आया था जिसे उसने तुरंत स्वीकार कर लिया था। जैस्मिन भारतीय सेना की पहली महिला बॉक्सर बन गई हैं। पेरिस ओलंपिक में भी उन्होंने 57 किलोग्राम भार वर्ग में भारत का प्रतिनिधित्व किया था।

विनायक विसर्जन के लिए छोटे तालाब तैयार करें : विजयलक्ष्मी



हैदराबाद, 30 अगस्त (स्वतंत्र वार्ता)। जीएचएमसी मेयर गदवाल विजयलक्ष्मी ने संबंधित अधिकारियों को सभी सुविधाओं के साथ गणेश विसर्जन के लिए तालाब और शिशु तालाब तैयार करने का निर्देश दिया है।

विनायक उत्सव के उपलक्ष्य में मेयर गदवाल विजयलक्ष्मी ने जोनल कमिश्नर और संबंधित नगरसेवकों के साथ शुक्रवार को कुकटपल्ली जोन के विभिन्न तालाबों और शिशु तालाबों में व्यवस्थाओं और विकास कार्यों का निरीक्षण किया। महापौर ने

हसमत पाटे झील, बेबी तालाब, प्रगति नगर तालाब, आईडीएल झील, लिंगम तालाब, नया तालाब, वेनेला गड्डा तालाब और कुकटपल्ली क्षेत्र में बेबी तालाब में विसर्जन की व्यवस्था का निरीक्षण किया और अधिकारियों को कई सुझाव दिए।

उन्होंने केपीएचबी में ओपन जिम के विकास कार्य, अम्मा भगवान मंदिर में बॉक्स पुलिया के निर्माण कार्य, मंगापुर्म कॉलोनी में फुटबॉल मैदान के विकास कार्य का निरीक्षण किया और संबंधित अधिकारियों को संबंधित कार्यों में

तेजी लाने की सलाह दी। इस अवसर पर बोलते हुए, उन्होंने अधिकारियों को एक सप्ताह के भीतर सभी व्यवस्थाएं पूरी करने का निर्देश दिया ताकि भक्तों को बिना किसी असुविधा के सभी सुविधाएं प्रदान की जा सकें। यह सुझाव दिया गया है कि तालाबों और शिशु तालाबों पर अभियंता घटनाओं को रोकने के लिए सुरक्षा उपाय किए जाने चाहिए, बिना किसी समस्या के वाहन पार्किंग की पर्याप्त व्यवस्था की जानी चाहिए और शिशु तालाबों के चारों ओर बैरिकेड्स लगाए जाने चाहिए। उन्होंने विसर्जित की गई मूर्तियों को पारंपरिक तरीके से हटाने और संबंधित कर्मचारियों के बीच जागरूकता पैदा करने के लिए कदम उठाने को कहा। संबंधित अधिकारियों को निर्बाध बिजली आपूर्ति, प्रकाश व्यवस्था, मोबाइल शौचालय, पीने का पानी, स्वास्थ्य शिविर, सहायता डेस्क और आवश्यक क्रेन उपलब्ध कराने की सलाह दी गई है। उन्होंने कहा कि स्वच्छता प्रबंधन ठीक से किया जाना चाहिए। तालाबों से निकाली गई घाड़े की खुर की तैरती सामग्री

बिना हटाए वहीं रह जाने पर राम की ने एजेंसी और अधिकारियों पर गुस्सा जताया। अधिकारियों को स्पष्ट कर दिया गया कि ऐसे कचरे को तत्काल हटाने के लिए कदम उठाए जाएं। उन्होंने गणेश प्रतिमाओं के विसर्जन की व्यवस्था के निरीक्षण में पुलिस और बिजली विभाग के अधिकारियों की अनुपस्थिति पर नाराजगी व्यक्त की। अधिकारी अपने कर्तव्यों का निर्वहन जिम्मेदारीपूर्वक करें। उन्होंने चेतावनी दी कि किसी भी गलती या लापरवाही पर कार्रवाई की जायेगी। इस अवसर पर पार्श्व में पिछले वर्ष में विभिन्न विकास कार्यों को पूरा करने के लिए मयान को धन्यवाद दिया। मेयर के साथ जोनल कमिश्नर अपूर्व चौहान, पार्श्व मुद्दम नरसिम्हा यादव, श्रीमती चिताला विजय शांति रेड्डी, राज जीतेंद्र नाथ, तारा चंद्र रेड्डी, गौरीश पारिजाता, विजय शेखर गौड़, मंत्री सत्यनारायण, रावुला शेषगिरी, नर्न श्रीनिवास राव, श्रीमती भी थीं। सिरिश बाबू राव, संबंधित विभागों के अधिकारियों ने भाग लिया।

अम्मा भवानी कॉलोनी के निवासियों ने महापौर का सम्मान किया



हैदराबाद, 30 अगस्त (स्वतंत्र वार्ता)। बाढ़ से राहत पाने वाले अम्मा भवानी कॉलोनी के निवासियों ने शुक्रवार को मेयर गदवाल विजयलक्ष्मी का सम्मान किया। मेयर गदवाल विजयलक्ष्मी ने पिछले साल की बारिश के कारण जलमग्न हुई अम्मा भवानी कॉलोनी का दौरा किया और स्थिति पर काबू पाने के लिए अधिकारियों से चर्चा की। कॉलोनी के निवासियों और जन प्रतिनिधियों ने मेयर का सम्मान किया और इस बात पर खुशी जाहिर की कि मेयर की विशेष पहल से बॉक्स पुलिया का निर्माण हुआ और हाल ही में हुई बारिश से कॉलोनी में बाढ़ नहीं आई।

वाहन रोककर छात्राओं से मिले मंत्री



हैदराबाद, 30 अगस्त (स्वतंत्र वार्ता)। परिवहन मंत्री पोन्नम प्रभाकर हुस्नाबाद जाने के दौरान सड़क पर रुककर पॉल टेक्निक के छात्रों से मुलाकाती लीं। मंत्री पोन्नम प्रभाकर ने छात्रों से उनकी समस्याओं की जानकारी ली। मंत्री ने पूछा कि क्या पॉल टेक्निकल कॉलेज में हॉस्टल नहीं है। उन्होंने छात्रावास के अभाव में छात्रावास स्थापित करने की संभावनाओं, महाविद्यालय में उपलब्ध भूमि आदि की जानकारी ली। उन्होंने छात्रों की समस्याओं का जल्द समाधान करने का वादा किया। मंत्री पोन्नम प्रभाकर ने सुझाव दिया कि छात्रों को अच्छी पहचान करनी चाहिए और अच्छे लाभार्थी बनना चाहिए।



लंदन स्थित कॉमनवेल्थ एंटरप्राइज एंड इन्वेस्टमेंट काउंसिल ने मुख्य कार्यकारी रोजी ग्लेजब्रुक ने सचिवालय में मुख्यमंत्री रेवंत रेड्डी से शिष्टाचार मुलाकात की।

साइबराबाद पुलिस ने 1.50 करोड़ के 570 मोबाइल फोन बरामद किये



हैदराबाद, 30 अगस्त (स्वतंत्र वार्ता)। साइबराबाद पुलिस ने पिछले 25 दिनों में 1.50 करोड़ रुपये मूल्य के 570 मोबाइल फोन बरामद किए, जो या तो चोरी हो गए थे या खो गए थे। शुक्रवार को फोन सुरक्षित रूप से उनके मालिकों को सौंप दिए गए। डीसीपी क्राइम के. नरसिम्हा की देखरेख में विभिन्न विंगों ने मिलकर सेंट्रल इन्फिर्मेट आइडेंटिटी रजिस्टर (सीआईआर) पोर्टल का उपयोग करके फोन बरामद किए। बरामद किए गए फोन को साइबराबाद पुलिस कमिश्नरेट में उनके मालिकों को सौंप दिया गया।

कार्यक्रम के दौरान नरसिम्हा ने बताया कि पिछले 8 महीनों में साइबराबाद पुलिस ने कुल 2,696 चोरी हुए मोबाइल फोन बरामद किए हैं। इनमें से 1,200 फोन पिछले तीन महीनों में बरामद किए गए, जबकि 570 फोन पिछले 25 दिनों में बरामद किए गए। उन्होंने कहा कि पिछले 3 महीनों में बरामद किए गए 1,200 मोबाइल फोन में से 101 माथापुर सीसीएस से, 87 राजेंद्रनगर सीसीएस से, 100 शमशाबाद सीसीएस से, 95 मेडचल सीसीएस से, 97 बालानगर सीसीएस से और 90 आईटी सेल द्वारा बरामद किए गए। डीसीपी ने इस बात पर

जोर दिया कि चोर बेरुम हैं, इसलिए पुलिस को भी उनकी बरामदियों के प्रयासों में समान रूप से दृढ़ रहना चाहिए।

उन्होंने नागरिकों से आग्रह किया कि वे अपने खोए हुए मोबाइल फोन की रिपोर्ट या तो अपने नजदीकी पुलिस स्टेशन में या सीधे सीआईआर पोर्टल के माध्यम से करें, जो सभी राज्यों और केंद्र शासित प्रदेशों में ऑनलाइन उपलब्ध है। उन्होंने इस बात पर प्रकाश डाला कि सीआईआर पोर्टल का उपयोग करने से चोरी हुए फोन के दुरुपयोग को रोकने और उन्हें तेजी से वापस पाने में मदद मिलती है।

गलत साइड ड्राइविंग करते पकड़े गए बाइकर्स

पुलिस ने लगाया 12,935 रुपये का जुर्माना (स्वतंत्र वार्ता)। सिटीपेट ट्रैफिक पुलिस ने शुक्रवार को 20 बाइक सवारों को गलत दिशा में वाहन चलाकर यातायात नियमों का उल्लंघन करने के आरोप में पकड़ा चूंकि गलत दिशा में वाहन चलाने से कई दुर्घटनाएं होती हैं, इसलिए पुलिस ने दुर्घटना दर को कम करने के लिए वाहन चालकों को यातायात नियमों का पालन करने के लिए बाध्य किया। ट्रैफिक इस्पेक्टर के प्रवीण कुमार ने उन पर 12,935 रुपये का जुर्माना लगाया। इस्पेक्टर ने उन्हें पावरपॉइंट प्रेजेंटेशन का आयोजन करके बताया कि गलत साइड ड्राइविंग कैसे दुर्घटना का कारण बनती है? उन्होंने उन्हें गाड़ी चलाते समय हेलमेट पहनने के लिए भी कहा।

छात्रा को गुणवत्ता उत्कृष्टता के लिए मिला पुरस्कार



हैदराबाद, 30 अगस्त (स्वतंत्र वार्ता)। हैदराबाद विश्वविद्यालय (यूआरएच) के स्कूल ऑफ मैनेजमेंट स्टडीज में हेल्थकेयर और हॉस्पिटल मैनेजमेंट में एमबीए प्रोग्राम की द्वितीय वर्ष की छात्रा आर्या अग्रवाल को डेटाकार्ने 2024 सम्मेलन के दौरान गुणवत्ता उत्कृष्टता के लिए डॉ. दिनेश मेमोरियल पुरस्कार मिला। यह सम्मेलन हाइटैक सिटी के यशोदा हॉस्पिटल्स में आयोजित किया गया था, जिसमें प्रमुख स्वास्थ्य सेवा पेशेवरों और शोधकर्ताओं ने भाग लिया था। डॉ. अग्रवाल ने साक्ष्य-आधारित अभ्यास में डेटा-संचालित

निर्णय लेने के महत्वपूर्ण विषय पर एक प्रस्तुति दी। आईईएचपीएफ, सोसाइटी फॉर इमरजेंसी मेडिसिन इंडिया और रागावा इटनेशनल इंस्टीट्यूट के साथ साझेदारी में आयोजित इस कार्यक्रम में डेटा उपयोग के माध्यम से स्वास्थ्य सेवा को बेहतर बनाने के लिए अभिनव दृष्टिकोणों पर प्रकाश डाला गया।

हरीश ने की कांग्रेस सरकार की आलोचना

10,000 करोड़ रुपये के एसडीएफ कार्यों को रोकने का मामला हैदराबाद, 30 अगस्त (स्वतंत्र वार्ता)। राज्य में पिछली सरकार के दौरान शुरू किए गए विकास कार्यों के संबंध में सरकार के पक्षपातपूर्ण रुख पर सवाल उठाते हुए बीआरएस नेता और विधायक टी हरीश राव ने शुक्रवार को सत्तारूढ़ कांग्रेस सरकार पर पिछली सरकार के दौरान शुरू की गई महत्वपूर्ण विकास परियोजनाओं को रोकने के लिए आलोचना की। उन्होंने कहा कि 34,511 कार्यों का भाग्य अधर में लटक हुआ है, जिनकी सामूहिक कीमत लगभग 10,000 करोड़ रुपये है। ये जरूरत आधारित परियोजनाएं पंचायत राज, नगर निगम प्रशासन, सड़क और भवन तथा सिंचाई सहित विभिन्न क्षेत्रों में फैली हुई हैं। इन्हें विशेष विकास निधि (एसडीएफ) के आवंटन के माध्यम से शुरू किया गया, जिससे राज्य के सभी 33 जिलों के गांवों और कस्बों को सीधे लाभ मिला। उन्होंने आरोप लगाया कि कांग्रेस सरकार ने इन कार्यों को केवल इसलिए रोक दिया क्योंकि उन्हें उनके पूर्ववर्तियों ने शुरू किया था। कुछ परियोजनाएं पहले ही पूरी हो चुकी हैं, जबकि अन्य प्रगति के विभिन्न चरणों में हैं। उचित बिल भुगतान की कमी स्थिति को और खराब कर देती है, जिससे महत्वपूर्ण बुनियादी ढांचा अधर में लटक जाता है। बीआरएस नेता ने सत्तारूढ़ कांग्रेस के विकास विरोधी रुख पर भी सवाल उठाए। उन्होंने इस बात पर जोर दिया कि सरकार ने कांग्रेस विधायकों के विधानसभा क्षेत्रों में काम के लिए 10-10 करोड़ रुपये आवंटित किए हैं, जबकि विपक्षी दलों के विधानसभा क्षेत्रों में एक भी पैसा नहीं दिया गया है।

आंध्र प्रदेश में गर्ल्स हॉस्टल के वॉशरूम में हिडन कैमरा

300 वीडियो-फोटो लीक, आधी रात को छात्रों का प्रदर्शन, आरोपी बीटेक स्टूडेंट गिरफ्तार



विजयवाड़ा, 30 अगस्त (स्वतंत्र वार्ता)। प्रदेश में कृष्णा जिले के गुडीवाड़ा में इंजीनियरिंग कॉलेज के गर्ल्स वॉशरूम में हिडन कैमरा मिला। गुरुवार शाम 7 बजे यह खबर सामने आते ही कॉलेज में हंगामा शुरू हो गया। कैमरे के जरिए छात्राओं के वीडियो रिकॉर्ड किए जा रहे थे। जिन्हें बाद में लीक करके कुछ छात्राओं को बेच दिया गया। पुलिस के मुताबिक लीक हुए फोटो-वीडियो की संख्या लगभग 300 है। इस मामले में पुलिस ने गुडीवाड़ा के गुडलावलरू कॉलेज ऑफ इंजीनियरिंग के बीटेक फाइनल ईयर के स्टूडेंट विजय कुमार पकड़ा है। उसका फोन और लैपटॉप भी जब्त किया गया है। पुलिस की गिरफ्त में आरोपी छात्र विजय कुमार, इस पर 300 से ज्यादा वीडियो बेचे जाने का आरोप है।

कॉलेज मैनेजमेंट को एक हफ्ते पहले बताया गया था : मीडिया रिपोर्ट्स के मुताबिक गुडलावलरू कॉलेज ऑफ इंजीनियरिंग को इस बारे में एक हफ्ते पहले बताया गया था, लेकिन कॉलेज ने इस पर कोई एक्शन नहीं लिया। गुरुवार को छात्राओं ने विरोध में नारेबाजी शुरू कर दी। कॉलेज इस मामले को छिपाना चाहता था। मीडिया तक यह खबर न पहुंचे, इसके लिए कॉलेज के गेट भी बंद कर दिए गए। हालांकि छात्राओं ने देर रात तक प्रदर्शन किया। मामले की जानकारी मिलने पर पहुंची पुलिस ने आरोपी से पूछताछ की और उसे अरेस्ट कर लिया है।

गलफ्रैंड को ब्लैकमेल कर हॉस्टल के वॉशरूम में लगवाया कैमरा : कुछ रिपोर्ट्स में यह दावा भी किया गया है कि विजय ने गर्ल्स टॉयलेट में कैमरा छिपाने में कॉलेज की एक लड़की ने ही मदद की। पुलिस या कॉलेज प्रशासन ने यह नहीं बताया है कि वह लड़की कौन थी। हालांकि सोशल मीडिया पर विजय के साथ एक लड़की तस्वीर वायरल है। जिसे लेकर दावा किया जा रहा है कि उसने कैमरा छिपाया था। दरअसल, लड़की को विजय की गलफ्रैंड बताया जा रहा है। विजय उसे ब्लैकमेल कर रहा था। उसने पहले ओवाईओ रूम में गलफ्रैंड का वीडियो बनाया। फिर उसने और उसके दोस्तों ने उसे कैमरा लगाने के लिए ब्लैकमेल किया। घटना का पता चलने पर सीएम चंद्रबाबू नायडू ने मामले की जांच के आदेश दिए हैं।

डॉंग्रेजी गौशाला मे श्रावण सोमवार एवं सोमवती अमावस्या पर विशेष पूजा, हवन, अभिषेक कार्यक्रम दि. 2 सितम्बर 2024
सोमवार प्रातः 8 से दोपहर 1 वजे तक
डोंगरेजी गौशाला, इंजापुर, सागर रोड,

कुसुमहर्षणी सोमवती अमावस्या एवं श्रावण सोमवार के पवन अवसर पर सर्व बरोबर सिद्ध करने भागवान शिव शंकर जी का रुद्राष्टाध्यायी महापात्र के वैदिकवेद्यों से अभिषेक एवं जीवन की सफल बाधाओं से निवारण हेतु यह चरित्र का आयोजन आप सभी भक्तों के लिए किया गया है। कई वर्षों की पश्चात यह दुर्लभ संयोग आया है अतः पूजा, अभिषेक, हवन से भाग लेकर अपने जीवन की धन्य बनाने। हवन, अभिषेक से भाग लेने के इच्छुक कृपया निर्ममनिश्चिन् से संपर्क करें एवं अपने नाम लिखाएं।

Jasmat Patel 98488 65900
Daddu Patel 9391043371
Aashok Patel 9391043371
Jayanti Patel 98993 88261
Hasmukh Patel 98499 85011
Prabhubhai Patel 9391037834

सभी भक्तों के लिए प्रसादी की व्यवस्था की गई है। सभी जैन संघुओं को पूर्णव्रत हास्य की गुणकदायिकाएं।

All are invited
Love for Cow
जो

N.S. PATEL AGENCIES
Distributors for: VISAKA INDUSTRIES LTD.
build the future
Visaka AC Sheet & Shakti AC Sheet

Vnext
Build the future

Boards, V Premium, V Plank, V Designer, V Panel, V Frame, V False Ceiling

Visaka AC Sheet & Shakti AC Sheet

S. Sri Flom, "Vishnu Complex", 4-4-236/287, Bank Street, Sant, Hyderabad - 50

948 - 34756310
34756312
34756826

INFRA.MARKET
Jasmat Patel
9848865900

जय भिष्म
अर्हन्
जस महाश्रमण

पर्युषण महापर्व नवाहिक कार्यक्रम
दिनांक : रविवार, दि. 01/09/2024 से सोमवार दि. 09/09/2024
कार्यक्रम स्थल : राजा राजेश्वरी गार्डन, वायमण्ड पार्क, सिकन्दराबाद

पावन साध्विथ : महातपस्वी युगप्रधान आचार्य श्री महाश्रमण जी की विद्वी सुशिष्या "शासनश्री" साध्वीश्री शिवमाला जी आदि ठाणा-4
*** पर्युषण महापर्व मे प्रतिदिन होने वाले कार्यक्रम ***
*** अनुव्रत प्रार्थना एवं वृहद मंगल पाठ - प्रातः 6:20 बजे प्रारम्भ**
*** प्रातः कालीन प्रवचन - पर्युषण पर्व में साध्वीश्रीजी द्वारा भगवान महावीर के 27 भवों का चोचक विवेचन, आगम वाचन एवं केन्द्र द्वारा निर्धारित विषयों का विवेचन :- प्रातः 9:00 बजे से 11:00 बजे तक / क्षमापान दिवस प्रातः 6:30 बजे से**
*** तत्त्वज्ञान आदि की कक्षाएं - दोपहर 2:30 बजे से 3:30 बजे**
*** गुरुवन्दना एवं सामूहिक प्रतिक्रमण - साव 6:25 बजे से प्रारंभ**
*** अर्हत वंदना, श्री उदसगुहदर स्तोत्र अनुष्ठान एवं मंगल पाठ प्रतिक्रमण के पश्चात - रात्रि 7:30 बजे से प्रारंभ**

*** पर्युषण पर्वप्राथना संकल्प सूत्र ***
1. प्रतिदिन तीन घण्टाधिक
2. प्रतिदिन दो घंटा मौन
3. प्रतिदिन आधा घंटा बच व ध्यान
4. प्रतिदिन 9 द्रव्यों से अधिक खाने का त्याग
5. पर्युषण काल में ब्रह्मचर्य व्रत का पालन
6. पर्युषण काल में रात्रि भोजन का त्याग
7. पर्युषण काल में विनियम देखने का त्याग
8. पर्युषण काल में संचित व जीपीकन का त्याग

*** पर्युषण महापर्व नवाहिक कार्यक्रम ***
स्वाध्या संवम दिवस - आद्रव कृष्ण 14, दिनांक 1 सितम्बर 2024
स्वाध्याय दिवस - आद्रव कृष्ण अमावस्या, दिनांक 2 सितम्बर 2024
समाधिपूजा दिवस - आद्रव कृष्ण अमावस्या, दिनांक 3 सितम्बर 2024
वाणी संवम दिवस - आद्रव शुक्ल 1, दिनांक 4 सितम्बर 2024
व्रत पैतमा दिवस - आद्रव शुक्ल 2, दिनांक 5 सितम्बर 2024
जाप दिवस - आद्रव शुक्ल 3, दिनांक 6 सितम्बर 2024
ध्यान दिवस - आद्रव शुक्ल 4, दिनांक 7 सितम्बर 2024
भगवती संवत्सरी महापर्व - आद्रव शुक्ल 5, दिनांक 8 सितम्बर 2024
सुखमन्त्रसंग्रह दिवस - आद्रव शुक्ल 6, दिनांक 9 सितम्बर 2024

अखण्ड जाप
अखण्ड जाप राजा राजेश्वरी गार्डन पर ही चलेगा। उसके संयोजक जागरूकता के साथ जाप के कार्य को सम्पादित करें। क्षेत्रीय जाप की सूचना अलग से परिपत्र द्वारा दे दी जाएगी।
पुनर्न स्थापन दिवस का अवसर तब ही के सन्निह में अवधीत होगा। संपर्क : संद दे - 8247171232 । संचित पैक - 887462588

निवेदक : श्री जैन श्वेताम्बर तेरापंथी सभा, सिकंदराबाद
अध्यक्ष : सुशील कुमार संचेती - 98490 23601 **मंत्री : हेमंत संचेती - 98667 00749**
सहयोगी संस्थायें : **तेरापंथ युवक परिषद, हैदराबाद**
तेरापंथ महिला मंडल, हैदराबाद **तेरापंथ पोफेशनल फोरम, हैदराबाद**
जैन तेरापंथ वेल्फेयर सोसाइटी, सिकंदराबाद **अनुव्रत समिति, हैदराबाद**

Printed and published by Dr. Gireesh Sanghi on behalf of AGA Publications Ltd., at 396, Lower Tankbund, Hyderabad-500080 Editor: "Dhirendra Pratap Singh" responsible for selection of news under the PRB Act. Postal Licence HSD/380/21-22, Phone:27644999. Fax:27642512, RNI No.69340/98, Regd.:No.AP/HIN/00196/01/1/97/7TC.